







مطهر لکھنؤ

# جہان آرزو

غزلوں کا مجموعہ

آرزو لکھنوی

نفیسہ عیدی

عابد روڈ حیدر آباد دکن

تین روپیہ چار آنہ مالی

دو روپیہ بارہ آنہ کلدار

۱۴۶۹ھ

چودھری محمد قبال سلیم گاجندری  
پروپرائٹرنفیسر کیدی عابد روڈ حیدر آباد

طبع دوم  
جنوری ۱۹۴۶ء

عظیم  
مطبوعہ  
اعظم اسٹیم پریس حیدر آباد

## عرضِ مدعا

خدا کی غایت اور احباب کی پُر خلوص محبت سے میری غزلوں کا ایک اور مجموعہ ”جہان آرزو“ کے نام سے چھپ کر تیار ہو گیا۔ اب دوستوں کی یہ ضد ہے میں نفسِ شاعری کے متعلق بھی اپنے خیالات قلم بند کروں جو بطور دیباچہ کے شامل کر کے دیوان کے ساتھ شائع کر دیئے جائیں۔

خدا ہی جانے شاعری کیا چیز ہے۔ ابتدائے آفرینش سے لے کر اس وقت تک ہر زمانے اور ہر مقام کے اہل فکر اس عقد کو حل کرتے چلے آئے مگر وہ اسی طرح لاحل نظر آ رہا ہے۔ ایک ہی مبحث میں متضاد خیالات کا اجتماع کسی خاص نتیجہ تک پہنچنے نہیں دیتا۔ یوں تو جس سے جس طرح حل کرتے بنا خود اس کے لئے یا اس کے تابعین کے لئے وہ حقیقی حل ہو گیا۔ لیکن یہ گتھی ایسی کبھی نہ مٹیجھ سکی

جس کے بعد بحث تمام ہو جاتی اور اس کے قبول کر لینے سے کسی کو  
 اہکار نہ ہوتا، یا پھر کچھ نکلنے کی گنجائش باقی نہ رہتی۔ اس لئے  
 مناسب یہی معلوم ہوا کہ میں نقل اقوال کی بے سود کوشش سے  
 باز رہوں اور تفصیل حاصل کی بدعت کو ترک کر کے جو کچھ اپنی  
 سمجھ میں آیا ہو اسی کے اظہار پر اکتفا کروں۔ اور اس سے  
 بحث نہ کھوں کہ میرا مسلک دوسروں کے لئے قابل تقلید ہوگا  
 یا لائق تردید مگر اس کا اتنا فائدہ ضرور ہے کہ نقادوں کو  
 میری روش معلوم کرنے کے لئے ایک راستہ اور میرا کلام  
 جانچنے کے لئے ایک معیار ہاتھ آجائے گا۔

آرزو

# شاعری

کلام میں استعمال کلمات کا ایسا سلیقہ جس سے مفہوم میں تاثیر اور الفاظ میں ترنم پیدا ہو جائے۔

اس اجمال کی تفصیل یہ ہے کہ کلام تو نشر و نظم میں عام ہے مگر اسے تعریف شعر میں لانے والی دو ہی چیزیں ہیں :-

(۱) مفہوم کی تاثیر۔ (۲) الفاظ کا ترنم

اور چونکہ ترنم خود بھی تاثیر کا حامل ہوا کرتا ہے تو نتیجہ یہ نکلا کہ معنی سے تاثیر پیدا ہو یا لفظ سے شاعری کی بنیاد اثر آفرینی ہی پر ہے۔ یہی روح شعر ہے ہی فایت شعر اور یہی شعر و غیر شعر میں شے امتیازی جو شاعر کو ساحر بنا دیتی ہے۔

## مفہوم کی تاثیر

مفہوم کی تاثیر سے وہ اثر مراد نہیں جو نفس مطلب میں پہلے سے موجود ہو جیسا کہ مرثوہ مسرت یا حکایت غم میں ہوا کرتا ہے۔ بلکہ اس سے مراد وہ اثر آفرینی ہے جسے بات میں بات پیدا کرنا کہتے ہیں اسی کا مشہور نام مضمون ہے اور یہی شاعر کی ذاتی ملکیت ہے جس کا لے لینا چوری میں داخل ہے۔



قدرت نے جن فطرتوں میں اس کا مادہ ودلیعت کر دیا ہے وہ ایسے ایسے  
 نکتے اختراع کرتی ہیں جن سے معمولی بات میں اہمیت اور بے اثربات میں  
 تاثیر پیدا ہو جاتی ہے۔ درحقیقت یہ ایک طرح کا الہام ہے جو اکتساب  
 سے حاصل نہیں ہوتا۔

### الفاظ کا ترنم

شعر میں الفاظ کے ترنم سے بھی موسیقی کا ترنم مراد نہیں جس میں منفی  
 آواز کے درجوں سے "سُر" اور سُروں کی ترتیب سے راگ کی شکل قائم کرتا  
 ہے بلکہ اس سے مراد مختلف حروف کی وہ اجتماعی آواز ہے جو بغیر کلفت کے  
 روانی کے ساتھ زبان سے نکلے اور لفظوں کا وہ توازن جو اوزان عروضی کے  
 مطابق ہو عام اس سے کہ وہ اوزان قدیم ہوں یا جدید مگر ہوں ایسے  
 جنھیں ذوقِ اُردو باز وزن تسلیم کر لے۔

اب یہ اچھی طرح واضح ہو گیا کہ لفظ و معنی کا ذاتی اثر کلام کو تعریفِ شعر  
 میں نہیں لاسکتا، بلکہ جب شاعرانہ الہام اور ادبی سلیقہ اس میں کار فرما  
 ہو کر ایک دوسری تاثیر پیدا کر دیتا ہے اُس وقت وہ شعر سمجھا جاتا ہے  
 مگر شاعرانہ الہام کے تمام محاسن بجائے خود گونگے بلکہ کالعدم ہیں۔ ان کے  
 اظہار کا واحد ذریعہ استعمالِ الفاظ کا سلیقہ ہی ہے۔ اس لئے شاعری میں  
 کلمہ و کلام ہی کی بحث کو زیادہ اہمیت ہے۔ قادرِ الکلام وہی شاعر

ہو سکتا ہے جسے لغاتِ زبان پر عبور، انتخابِ الفاظ میں شعور اور ترتیبِ الفاظ سے اسالیبِ بیان اختراع کرنے کا پورا سلیقہ ہو ورنہ دل کی بات دل ہی میں رہ جائے گی، یا کہنا کچھ چاہے گا اور منہ سے کچھ نکلے گا۔ یوں تو اپنا مطلب ایک گونگا بھی اشارہ کر کے سمجھا دیتا ہے۔ مگر شاعر کی بات کو شعر کے الفاظ اور بیان کے انداز ہی سمجھا سکتے ہیں اور جو شعر اس صفت سے خالی ہو وہ ناقص ہے۔

اس تحقیق و تشریح کے بعد اگر شاعری کے عناصر تعمیری کو نظر میں رکھ کر ذرا واضح طور پر تعریف کی جائے گی تو یہ ہوگی

”کسی قابلِ اظہار خیال کو مناسب حالِ الفاظ میں اندازِ خاص سے

موزوں کرنے کا نام شاعری ہے اور صورتِ حاصلہ کا نام شعر ہے۔“

اب اس بحث میں چار چیزیں سامنے آتی ہیں خیال، الفاظ، اندازِ بیان و وزن عروضی۔

پہلا عنصر خیال خیال کا تعلق واقعاتِ عالم سے ہو یا وارداتِ قلب سے یا کائنات کی کسی چیز سے اس کا قابلِ اظہار ہونا ضروری ہے کیونکہ ہر خیال قابلِ اظہار نہیں ہوتا۔ یہ بحث بہت طویل ہے جس کی اس مختصر سے دیباچہ میں گنجائش نہیں لہذا میں چند مثالوں پر اسے ختم کر دوں گا۔

(۱) وہ خیال جس کا نتیجہ تحصیل حاصل ہو (یعنی کہی ہوئی بات بغیر کسی

آزگی کے کہنا) بیچ ہے۔

(۲) وہ بات جس کے کہنے سے نہ کوئی فائدہ حاصل ہو نہ لذت کہنے کی نہیں۔

(۳) وہ بات کہ خلاف عقل ہو۔

یہ چند اشارے نفس مطلب سمجھ لینے کو کافی ہیں۔  
 دوسرا عنصر ”الفاظ“ جو الفاظ انہما خیال کے لئے اختیار کئے جائیں  
 وہ مناسب حال ہوں تاکہ خیال اپنی تمام لطافتوں کے ساتھ مکمل طور پر  
 ادا ہو جائے۔

تیسرا عنصر ”انداز بیان“ لفظوں کی نشست کا ایسا سلیقہ جو انہما  
 معنی کے ساتھ خیالات کی تمام لطافتوں کو ظاہر کرنے کا ضامن ہو اور  
 خود بھی کسی دلکشی کا حامل ہو۔

چوتھا عنصر ”وزن عروضی“ کلام کے لئے اس کا موزوں ہونا بھی  
 ضروری ہے کہ یہی چیز اپنے امتیاز خاص سے شعر کو اس کی شان بڑھا کر  
 تعریف شعر میں لے آتی ہے۔ لیکن وزن عروضی کا بحث اختلافی ہے  
 بعض اہل فن اسے نفس شعر سے خارج بتاتے ہیں اور بعض اہل ذوق اسے  
 شعر کا جزو ذات مانتے ہیں۔ میں قول اول کے مؤیدین سے پوچھتا ہوں  
 کہ کیا وہ شعر کے پر تاثر ٹکڑے کو شعر یا بے اثر موزوں کلام کو شعر کہیں گے

تجربہ تو اس کے خلاف شہادت دیتا ہے۔ علاوہ اس کے شعر اثر کا حامل ہو یا نہ ہو وزن عروضی کا ترنم اُسے اپنے اثر سے کھینچ کر اُسے تعریف شعر میں لے آتا ہے مگر نثر میں وہ کونسی شے ہے جو اُسے کھینچ تان کر تعریف شعر میں لائے گی۔ کیونکہ تخیل دونوں صنفوں ”نظم و نثر“ میں جزو مشترک ہے جو ایک کو دوسرے سے علحدہ کرنے کی صلاحیت ہی نہیں رکھتی مجھے تو یہاں تک کہنے میں بھی جھپک نہیں کہ کلام مخیل موزوں ”کو شعر کہنا بھی ایک ذہنی بات ہے جو اہل فن کو قلم اٹھاتے وقت یا و آتی ہے یا مباحثہ کے وقت پیش ہو جاتی مگر جب وہ خاص وقت گزر جاتا ہے تو لفظ شعر کا مفہوم کچھ اور ہی ہو جاتا ہے۔ خواص ہوں یا عوام کلام منظوم کے اُس جزو قلیل کو دو ٹکڑے کر کے پڑھا جاتا ہے شعر کہتے ہیں جس کے لئے مساوی الوزن اور مربوط بمعنی ہونا ضروری ہے مگر مخیل ہونا ضروری نہیں۔ اس اختلاف قول و عمل کو دیکھتے ہوئے اگر دونوں پہلوؤں کا لحاظ رکھا جائے تو یہ کہہ سکتے ہیں کہ کلام موزوں مجاز شعر ہے اور کلام مخیل موزوں حقیقتاً شعر ہے۔

بعض اہل تحقیق جو انگریزی اصطلاحوں کا ترجمہ شعر و نظم سے کر کے کلام مخیل کو شعر اور غیر مخیل کو نظم سے تعبیر کرتے ہیں یہ حقیقت بھی قضیہ زمین بر سر زمین کے مطابق نہیں۔ انگریزی لفظوں کا اس زبان کے اعتبار سے جو

کچھ مفہوم ہو اور وہ لفظیں نفس مطلب کی پوری ترجمان ہوں یا نہ ہوں اسے انگریزی داں صحابہ جانیں۔ اُردو میں شعر کا کیا مفہوم ہے؟ وہ میں بیان ہی کر چکا اب نظم کا مفہوم بھی سمجھ لیجئے۔

نظم کا قدیم مفہوم بھی کلام موزوں ہے جس میں مختل اور غیر مختل دونوں داخل ہیں اور جدید مفہوم بھی زرا سے فرق کے ساتھ وہی ہے۔ فرق صرف اتنا ہے کہ آج کل یا تو اس صنفِ سخن کو نظم کہتے ہیں جو کسی صنف میں نہ ہو یعنی تمام اصنافِ سخن قصیدہ، قطع، غزل، رباعی، مثنوی، مخمس، مسدس وغیرہ میں سے کسی صنف کی تعریف میں نہ آتی ہو یا کسی خاص موضوع پر تسلسل بیان کے ساتھ تصنیف کی گئی ہو۔ لہذا جب اس کے لئے پہلے سے کوئی اصطلاحی نام موجود نہیں نہ اب اختراع ہو رہے تو موزوں ہونے کے لحاظ سے اُسے نظم نہ کہیں گے تو اور کیا کہیں گے۔ یہی حالت قافیہ کی ہے کہ اسے بھی بعض اہل فن شعر کا جزو ذات مانتے ہیں اور بعض نہیں مانتے ہیں۔ محقق علام نصیر الدین طوسی علیہ الرحمہ قافیہ کی صناعات شعری سے شمار کرتے ہیں۔ یہ ایک حد تک ٹھیک ہے مگر اچھی طرح واضح نہیں۔

اس بحث پر زیادہ غور کرنے سے یہ معلوم ہوتا ہے کہ شعرانے اصنافِ سخن کی بنیاد قافیہ ہی پر رکھی ہے قصیدہ، مثنوی، رباعی،

مستط و غیرہ کا فرق قافیہ ہی کے ذریعہ محسوس ہوتا ہے۔ اگر قافیہ تمام اصنافِ سخن سے علیحدہ کر دیا جائے اور بنائے شعر صرف وزن عروضی پر رہنے دی جائے تو ”نظم“ نثر مرجز بن کے رہ جائے گی۔ اور سارا نظام درہم برہم ہو جائے گا۔ اور وزن کی قید بھی اٹھا دی جائے تو پھر کیا رہ جائے گا۔ نثر کی نثر اور فدا کا نام لہذا شعر کے لئے جس طرح وزن عروضی اس کا جزو لازم ہے اسی طرح سخن میں اس کے اصناف قائم کرنے کے لئے قافیہ جزو بنیادی اور ہر صنف کو شناخت کرنے کے لئے جزو امتیازی ہے۔

سیری رائے میں یہ بھی حقیقت شاعری کی جسے اپنی عادت کے موافق مختصر لفظوں میں مگر مدلل طور پر بیان کر دیا۔ میں کو راہ تقلید کے گھوڑے پر بیٹھ کر سائنس کی لمبی ڈوری کے سہارے حد معین کے اندر کا دسے لگاتے رہنے سے کوسوں دور بھاگتا ہوں کہ میرے نزدیک یہ بھی ایلے سوار کی شان ہے۔ شہسوار کی شان نہیں۔

اب میں اس بحث کو یہیں ختم کرتا ہوں اگر حیات نے ساتھ دیا اور مکروہات تھوڑے عرصہ کے لئے بھی ساتھ چھوڑا تو انشاء اللہ اس اجمال کو زرا اور تفصیل کے ساتھ مع مفید معلومات علیحدہ کتاب کی صورت میں پیش کروں گا۔ والسلام

ناچینز  
سید انور حسین آرزو لکھنؤ

مکلف احمد شمیم

بِسْمِ اللّٰهِ الرَّحْمٰنِ الرَّحِیْمِ

## مناجات

اللہ اللہ شانِ ذاتِ لایزال  
 پردہ جلوتِ نماے کائنات  
 خیرہ در ماندہ چشمِ انتخاب  
 نامِ کیا لیں اور گن کس طرح گامیں  
 شکر اے بخشندہ عقل و شعور  
 یہ کہاں سے کس جگہ میں آگیا  
 اک مسے بن گئی ساری نمود  
 تودہ نفریں بنا ہوں سرسبز  
 جس کے مستقبل میں ہیں ماضی و حال  
 ہے طلسمِ منظرِ ذاتِ وصفات  
 اک حجاب اندر حجاب اندر حجاب  
 معنی بے لفظ کو کیوں کر بتائیں  
 تجھ سے اپنے کو بہت پاتا ہوں دور  
 کون سے لالچ میں دھوکا کھا گیا  
 نیستی سے بھی زبوں ہے ہست بود  
 اپنے سے کارہ ہے خود اپنی نظر

ذکر میں جس کے زباں نطق لال  
 خود غم ناگفتنی ہے شرحِ حال

میں اور میرا کریم  
 آرزو اک بے بضاعت آدمی جس کا کل سرمایہ اک لائے نفی  
 دوسروں کے حق میں بے روغن چراغ اور خود اپنے لیے خالی ایارغ

۱۔ یہ لفظ ساکن الاوسط ہے۔ میں نے اسے جن وجود کی بنا پر ساکن الاخر لانا اور پھر اضافت فارسی کے ساتھ استعمال کرنا جائز جانا ہے وہ حسب ذیل ہیں۔

(۱) اردو بولنے والوں کے لہجہ میں یہ ساکن الاخر ہے متقدمین نے نشہ و غیرہ کے استعمال میں اس اعتبار کو ہر جگہ دخل دیا ہے اور وہا کے قافیہ نشہ نظم کر گئے ہیں وہ جاہل نہ تھے اور نہ میں اس لفظ کی حقیقت سے بے خبر ہوں وہ عربی کے لئے ساکن الاوسط صحیح و فصیح ہے مگر اردو کے لئے ساکن الاخر ہی صحیح بھی ہے اور فصیح بھی خاص کر آخر کلام میں۔

(۲) ختم کلام حرف متحرک پر محال ہے اس لیے آخر لفظ اگر ساکن الاخر نہیں ہوتا تو ساکن کر لیا جاتا ہے اسی مقصد سے فارسی کے متحرک (آخر الفاظ میں) بے غنیفہ بڑھادیتے ہیں کہ حرکت آخر حرف ساکن کے موجود ہونے سے کھینچ کر اک حرف کی آواز پیدا کر دیتی ہے جیسے ”ہمہ درمہ“ مشہور لغتیں ہیں۔

(۳) صرف حرکت و سکون کی تبدیلی ایسی چیز نہیں جس سے لفظ اصل سے دور ہو کر مثل ”ماخون“ اور ”صاین“ کے سد مان لیا جائے لہذا اس میں اضافت فارسی کا لانا بھی غلط نہیں ہو سکتا ہاں ترکیب عربی ہوتی تو درست نہ سمجھی جاتی۔ یہ میرا ذاتی خیال ہے میں دوسروں کو اس طرز عمل پر مجبور نہیں کرتا۔ آرزو



اپنا ہی حامی نہ اوروں کا مفیل  
 شاق نظروں کو، دلوں پر بھی گراں  
 خلق میں ننگ آفریں جس کی نمود  
 نفس جس کا موجب تخریب کار  
 پست ہمت دانش و حکمت دور  
 ہر تمنا جس کی نا جائز ہو س  
 ننگ ہستی غاصب نام بشر  
 کم سے کم بھی نام جس کو عین جاہ  
 وہ ترا بارانِ رحمت بے شمار  
 یوں بگاڑے آپ اپنے بننے کام  
 کر سکا حاصل نہ دنیا اور نہ دین  
 ہیں مری فرو عمل شام و بگاہ  
 درد مند و دل خیزن و دل افکار  
 کس لٹھوں کون ہوں اور کیا ہوں میں  
 ہستی ناکارہ کا ہے سود کیا  
 جس سے سب اعلیٰ ہیں وہ ادنیٰ ہوں میں  
 کیوں میں پوچھوں کہ کیوں پیدا کیا

قید میں جیسے زمرِ مشتِ بنخیل  
 صورتِ کفار ہائے عاصیاں  
 ایک اندھا آئینہ جس کا وجود  
 ہوش جس کا بخود ہی کی یاد گار  
 اپنی محرومی میں خود اپنا قصور  
 خواہشِ نعمات اور بے پرگس  
 قطرہ آبِ ندامت سربس  
 کفش کو جیسے کوئی کہہ دے کلاہ  
 وہ مرا کفرانِ نعمت بار بار !  
 کوئی پیاسا جیسے خود ڈھلکا دے جام  
 ہوں کہیں کیوں جب کہیں کا بھی نہیں  
 اک ورقِ سادہ سراسر اک سیاہ  
 زندگانی مثلِ نبص بے قرار  
 کہہ نہیں سکتا تو کیوں گویا ہوں میں  
 رُفر اپنے تو ہی جانے لے خدا  
 ہوں جو کچھ پھر بھی ترا بندہ ہوں میں  
 تیری مرضی، جو کیا اچھا کیا

میں ذلیلوں سے ذلیل اور تو طویل  
 اب رہی اک ہشتِ اسخام کار  
 میں نہیں ہوں کوئی بے صاحب غلام  
 مستحقِ عفو کیوں عصیاں نہیں  
 کیوں یہ سمجھوں کون تو اور کیا ہوں میں  
 اپنی اسراطِ کرم پر کر بنگاہ  
 لائق الزام کب ہے در گزر  
 اس جگہ ہے ظلم نا انصاف کا  
 آج اگر کھولا ہے بازارِ نشور  
 کچھ نہ ہو۔ پھر بھی غنی ہوں لاکلام  
 ناز ہے بیجا مجھے اے بے نیاز  
 جو کرم اب تک ہے پھر ہو گا نہ کیوں  
 اک عمل بھی نیک جب ہو تا نہ تھا  
 بگڑی عادت اب کوئی کیوں کر بناے  
 خود بدل کر جائزہ لینا، یہ کیسا  
 کیسی پریش، کیا عمل، کس کا صلا  
 تیرا ہو کر غم ہے، ایذا اٹھائے

میں کفالت خواہ بے حق تو کفیل  
 وہ بھی کیوں ہو جب ہے تو آمرزگا  
 صاحب ایسا جس کا ہے غفار نام  
 عبد بے ہمت ہوں نا فرمان نہیں  
 ہر طرح تو میرا اور تیرا ہوں میں  
 ایسے کتنے ہیں مرے جرم دگناہ  
 مجکو ڈر تیرا ہے۔ تب تکو کس کا ڈر  
 ہے خدا بندہ، نہ بندہ ہے خدا  
 کر کے قائم قیمتِ حور و قصور  
 سب خزانوں سے بڑا ہے تیرا نام  
 آج تک محمود تو ہے، میں ایاز  
 بے خرد پر ہمت فرزا نہ کیوں  
 جو دیا اب تک یہ تھا کس کا صلا  
 ناز تو میں نے کئے تو نے اٹھائے  
 ناز پروردہ کو دکھ دینا، یہ کیسا  
 آج یہ کیا ہے۔ ابھی کل تک تھا کیسا  
 جب جنت بھی تو کیوں دوزخ میں جاے

- پست مجھ سا گر نہ ہو گا سر فراز  
میرے حق میں تیرا ماں کیا نہیں  
آتش دوزخ سے کیا نسبت رہی  
ڈر سے جب کانپنے کا میرا تن بدن  
جب اُسی مظلوم پر ہے سب کا دین  
اشک غم میرے مک جب لاؤنگے  
الغرض حامی بہی ہیں بالیقین  
اور یہ سب پیارے تجھے واللہ ہیں

کس کی بخشش پر کرے گا رحم ناز  
پاک دامن شفیع المذنبین  
جبکہ عصیاں سوز ہے حب علیؑ  
آسرا دے گا نہ کیا خلق حسن  
میرا صامن کیا نہیں خون حسین  
شعلے دوزخ کے بھی تھرا جائیں گے  
احمد مرسل سے تا مہدی دین  
میں ہوں اک چودہ شفاعت خواہ ہیں

یہ وسیلے اور ترا جوش کرم  
بہ کے تا کو تر پہنچ جائیں گے ہم



# شاعر

نغمہ آگس جس کا ہر سازِ سخن  
کون ناقص شاعرِ کامل ہے کون  
ہے وہ کیا کج مچ رہے جس کا بیاں  
منہ سے کچھ نکلے زباں سے کچھ کہے  
شاعری کچھ کھیل لڑکوں کا نہیں  
دن کو جب چاہے دکھائے کس کے رات  
ایک ہو گردوں کا خرق و التیام  
آنکھ میں بجلی ۛ بجلی کو ند جائے  
حُسن بھی لینے لگے انگڑائیاں  
اصل کر دے نقل کو ہر بھیس میں  
جُبش لب شمع کشتہ کی زباں  
ہے محلِ تفصیل یا اجمال کا  
رنگ ہلکا ہو نہ بوسے خوش ہو کم

آرزو ہے واقفِ رازِ سخن  
پوچھ یہ اُس سے کہ کس قابل ہے کون  
ہے وہ کیا جس کا سُخن ہو چیتاں  
کچھ نہیں جو اتنا بے قابو رہے  
بحثِ نا اہلوں سے تو اس جا نہیں  
منظرِ حیرت ہیں شاعر کے صفات  
یے اگر کچھ فکر کی کاوش سے کام  
گم کبھی بادل کا ٹکڑا نہ دکھائے  
گم دکھائے عشق کی سرمستیاں  
دیس کا کھینچے سماں پر دیں میں  
صاحبِ احساسِ اسرارِ نہاں  
ہو میترِ اقتنائے حال کا !  
لفظ و معنی میں ہو وہ نسبتِ بہم

پیش جس کے غم کا آئینہ کرے  
 الغرض جو کچھ کہے وہ یوں کہے  
 جس حقیقت کو نہ پہنچے فلسفی  
 جس کے حل میں گنگا منطق کی زباں  
 کیف وہ لفظوں میں جو بے بیش و کم  
 معجزہ اور پھر نہیں اعجاز بھی  
 کیا مستط کیا غزل کیا مثنوی  
 چاہے پیمانہ کا میخانہ بنائے  
 ہو غرض جس طرح کا رد و بدل  
 نام گنوائے سے کچھ حاصل نہیں  
 ہے یہ صاحبِ بخش صاحبِ دل کا کام  
 جو سخن ہو اک نیا پیغام ہو

درومند اپنی زباں سمجھے اسے  
 دل میں دل جس طرح کوئی ڈال دے  
 بن کے ظاہر ہو لطافت شعر کی  
 اُس کو پانی کر دے شاعر کا بیان  
 جس بکے ٹوٹے مصوّر کا قلم  
 آشکارا بھی ہو اور راز بھی  
 قدرتِ شاعر میں ہیں سب ایک ہی  
 چاہے میخانہ کو پیمانہ میں لائے  
 اک سہانی رُت ہو ہر طرزِ عمل  
 اہل بنیش کو پر کھ مشکل نہیں  
 جیسی سیرت دیا شاعر لا کلام  
 وحی تو ممکن نہیں الہام ہو

اس بکے باطل ہے سحرِ سامری  
 شاعری جزوِ نیست از پیغمبری

# غزل

سُن لے اے ناواقفِ رازِ غزل  
ظاہر اک صنف ہے محدود سی  
باطن دنیا لے لا محدود ہے  
تنگ ہے وسعت سے جس کی ہر مکاں  
ہے غزل ہی شاہراہ شاعری  
ہے یہی اول ہی آخر سبق  
ایک مصرع ہے زمین اک آسمان  
جلوہ افروزِ جمالِ فن ہے یہ  
تہ جو اس کے فرد کی بھی پاگیا

رکھتا ہے اسرار کیا سائرِ غزل  
جس سے ہیں منسوب عشق و عاشقی  
کل کا کل اس جزو میں موجود ہے  
جس کے دو مصرع ہیں گویا دو جہاں  
ہے غزل ہی درمگاہ شاعری  
دفترِ کل ہیں اسی کے دو ورق  
قید جس کے دائرے میں کن فکاں  
امتحانِ گاہِ کمالِ فن ہے یہ  
جملہ اصنافِ سخن پر چھ گیا

لے مصرع کی جمع فتح را کو کسری سے بدل کر بنائی جاتی ہے۔ مصرع کے آخر میں یا اے مجھول بڑھا کے

(مصرع) بونا یا لکھنا زبان کے قواعد حقیقی سے یہ منجبر ہونے پر دال ہے ۱۲ آرزو

گر غزل گو طبع کی گرمی دکھائے  
ایک قطرہ میں سمائے آ بشار  
نظم سے درجہ غزل کا کر کے کم  
یوں ہے بے مشق غزل ہر شاعری  
کچھ جو بے کیفی سے موزوں کر لیا  
ہے اگر حاصل غزل میں دستگاہ  
جڑتے ہی بکھرے خیالوں کی کڑی  
دن کو مثل شہرہ ہے محو خواب  
ہیں نظر میں تیری جو نجم فلک

ہر شرارہ برق کا دامن جلائے  
ایک گل دکھلائے گلشن کی بہار  
کھوتا ہے نادان کیوں اپنا بھرم  
جیسے بے ناز و کرشمہ و لبری  
جام مل پانی سے جیسے بھریا  
سامنے ہے ہر سخن کی شاہراہ  
نظم بن جاتی ہے موتی کی لڑی  
آنکھ خیرہ ہے کہ تیرہ آفتاب  
ہے اُسی خورشید کی ان میں جھلک

گل جو ہو جائے غزل ہی کا چراغ  
سب تباہ بن کے رہ جائیں گے داغ

(۱)

آگئی منزلِ مراد      بانگِ درا کو بھول جا  
 ذاتِ خدا میں ہو محو      نامِ خدا کو بھول جا  
 سب کی پسند الگ الگ      سب کے جدا جدا مذاق  
 جس پہ کہ مرثا کوئی      اب اُس ادا کو بھول جا  
 عذرِ خطا، خطا ہی      سُن نہ خطا، خطا معاف  
 عینِ خطا ہے گر کہوں      عفوِ خطا کو بھول جا  
 زلزلہ زمینِ ناز      ممتحنِ نیاز ہے  
 دل کو بنائے مستقل      لغزشِ پا کو بھول جا  
 جس پہ مرض کا تھا گماں      اصلِ شفا تو ہے وہی  
 لذتِ درد کو نہ بھول      فکرِ دو ادا کو بھول جا  
 چشمِ طریقِ دا تو کر      خود یہ پکار اٹھے گا دل  
 قبلہ ترا کدھر نہیں      قبلہ نما کو بھول جا  
 دیکھ بہک نہ آرزو      دھیان تو کر کہاں ہی تو

تخلیۂ نیاز ہے

ناز و ادا کو بھول جا



( ۲ )

وہ سرِ بام کب نہیں آتا  
بہر تسکین وہ کب نہیں آتا  
جیسے شکوؤں کی ایک بند کھاب  
اُن کے آگے بھی دل کو چین نہیں  
زخم سے کم نہیں ہے اس کی ہنسی  
منہ کو آجاتا ہے جگر غم سے  
زہرِ نعمت نہ موت لاتی شوق  
بھولی باتوں پہ تیری دل کو یقین  
دکھ وہ دیتا ہے اس پہ یہ حال

آرزو بے اثر محبت چھوڑ  
کیوں کرے کام جب نہیں آتا

( ۳ )

کیوں کسی رہرو سے پوچھوں اپنی منزل کا پتا  
موجِ دریا خود لگا لیتی ہے سہل کا پتا  
ہے نشانِ یابی مقصودِ محفل کا پتا  
دلربا ہاتھ آگیا پایا جہاں دل کا پتا

راہِ الفت میں سمجھ لو دل کو گونگا رہنا  
 ساتھ ہے اور دے نہیں سکتا ہے منزل کا پتا  
 کہتا ہے نا صبح کہ واپس جاؤ اور میں سادہ لوح  
 پوچھتا ہوں خود اسی سے کوئے قاتل کا پتا  
 راہبر بہرن نہ بنجائے کہیں اس سوچ میں  
 چپ کھڑا ہوں بھول کر رستے میں منزل کا پتا  
 آئی آواز پر تیسر اور نکلی دل سے اُف  
 پھر نہ قاتل کا نشان پایا نہ بسمل کا پتا  
 بانکی چتوں والے محشر میں ہزاروں ہوں تو ہوں  
 مل ہی جائے گا کسی صورت سے قاتل کا پتا  
 اُس جگہ بسمل نے دم توڑا جہاں کی خاک تھی  
 یوں لگاتے ہیں لگانے والے منزل کا پتا  
 پوچھنے والے نے یہ پوچھا کہ کیوں بیدل ہو کیوں  
 اور مجھ کو مل گیا کھوئے ہوئے دل کا پتا  
 موجیں ٹکرائی ہوئی دشمن بھی نکلیں دوست بھی  
 پیچھے کشتی کو ڈھکیلا دے کے ساحل کا پتا

رہ گیا ہے ٹوٹ کر زخمِ جگر میں تیرناز  
 اب لگا لینا نہیں دشوار قاتل کا پتا  
 سوختہ پروانے، کشتہ شمع، فرشِ داغِ دا  
 دے رہے ہیں رات کی گرمی محفل کا پتا  
 میں دفائش آرزو اور وہ دفانا آشنا  
 پڑ گیا مشکل میں، پا کر اپنی مشکل کا پتا  
 (۴)

نگہِ کرم کا خواہاں، جو میں دلفگار ہوتا  
 کوئی اور تیر چلتا، کہ جگر کے پار ہوتا  
 ترا وعدہ سچ نہ ہوتا، مگر اعمتبار ہوتا  
 کہ نشاطِ دل کا سامانِ غم انتظار ہوتا  
 مرے ساتھ دوستی کی، مرے سوز بے اثر نے  
 اگر آئینہ اُن پر آتی، ہمیں بے قرار ہوتا  
 میں چپ آسرا لگائے، اور انہیں یہی بہانہ  
 کہ یہ منہ سے کچھ تو کہتا، جو امیدوار ہوتا  
 ہوئی غم کی آگ پانی کہ جو آنکھ تر ہے ورنہ  
 جسے دیکھتے ہو قطرہ ہی اک شرار ہوتا

نہ زمیں کی طرح پڑتا تھے دل پر اک نشان بھی  
 مرا ایڑیاں رگڑنا کہ یہیں مزار ہوتا  
 مے غم میں لطف کیا ہے یہ مگر عجب مزہ ہے  
 کوئی تلخ اکھونٹ اترنا نہیں ناگوار ہوتا  
 ترے نازِ جاں ستاں سے یہ لگاؤ تھا اسی کو  
 کہ جدھر یہ تیر چلتا مرے دل کے پار ہوتا  
 یہی حد نہ تھی وفا کی کہ قضا پہ ختم کر دی  
 ابھی اور کیا نہ کرتے، اگر اختیار ہوتا  
 وہ کہیں کہ آرزو کو مری غفلتوں نے مارا  
 ابھی ہم یہ بات کہتے تو نہ اعتبار ہوتا

(۵)

نغمہ زن صوتِ نفس سے زندگی کا ساز تھا  
 نالہ آخرِ شکست تمار کی آواز تھا  
 بے کہے ہونے لگا ظاہر جو دل کا راز تھا  
 خود سکوتِ بے محل فریادِ بے آواز تھا  
 وحشتِ انگیزی میں یک رنگی گریباں گیر تھی  
 جتنے دیوانے تھے سب کا ایک ہی انداز تھا

مبتلا دہشت میں دل تھا تابع دل تھا خیال  
 آنے والی شامِ غم کا صبح سے آغاز تھا  
 پوچھتا تھا مجھ سے میرے دل کی بے تابی کا راز  
 ہائے اُس کی سادہ لوحی جو سراپا ناز تھا  
 تیرے دیوانے کی ہر بات اک معتمہ ہی رہی  
 اتنی رسوائی پہ بھی رازِ نہاں پھر راز تھا  
 دیکھ کر داغِ جنوں کو روتے روتے ہنس پڑا  
 رنگِ گل پر بھی ندامت بوسے گل پر ناز تھا  
 اِس ترا ہے پر بھٹک جاتے تصور کے قدم  
 بند تھے آنکھوں کے دروازے در دل باز تھا  
 آپ اپنے جذب سے ہے آمنہ دارِ حرام  
 میرا دامنِ نگہ جو تیرا پا انداز تھا  
 عشق میں سو بار نالہ آ کے لب تک رک گیا  
 بات اکیلے کی نہیں تھی دودلوں کا راز تھا  
 سونے والے خاک کے کس کے جگائے جا گتے  
 صور کا غوغا کوئی بدلی ہوئی آواز تھا

آرزو برپا رہے ہنگامہ ناز و نیاز  
اپنی ساری زندگی کافی کابلس اتنا راز تھا

( ۶ )

خودی کے پھیر سے نکلا کہ گم تھا وہ اک عالم نظر آیا کہ گم تھا  
تصور چاہتا تھا خلوت تمام اُسے بند آنکھ سے دیکھا کہ گم تھا  
نثار اس اپنی شوریدہ سری کے ملا آخر وہ دروازہ کہ گم تھا  
شہیدِ ظلم کے پیکر سے پایا ستم کا تیرے آئینہ کہ گم تھا

ہو اجب آرزو بیکطرفہ پیمان  
خدا جانے میں تھا اس جا کہ گم تھا

( ۷ )

وہ کہتے ہیں میں تیرے گھر میہمان تھا  
یہ سچ ہے تو اے بخودی میں کہاں تھا  
دنوں کی دورنگی ہے کچھ اور ورنہ  
جو آزارِ دل ہے یہ آرامِ جاں تھا  
وہ دل ہی میں تھا جس کو ہم ڈھونڈتے تھے  
یہ سب سچ ہے ہمدم مگر دل کہاں تھا

جہان آرزو ہر طرح سکھ تھا وہ بھی  
یہی تھی زمیں اور یہی آسمان تھا

( ۸ )

جب دوئی یک بگ تھی اور ایک خلوت خانہ تھا  
شمع پروانے میں گم تھی شمع میں پروانہ تھا  
دور تھے ہوش و حواس اپنے سے بھی بیگانہ تھا  
اُن کو بزمِ ناز تھی اور مجھ کو خلوت خانہ تھا  
کھینچ لایا تھا یہ کس عالم سے کس عالم میں ہوش  
اپنا حال اپنے لئے جیسے کوئی افسانہ تھا  
بن گیا دم بھر میں شعلہ ہو گیا جاصل سکون  
مضطرب پروانہ تھوڑی دیر کو پروانہ تھا  
حالتِ زارِ جنوں سے ہوش کو کیا واسطہ  
آپ میں آیا ہوا دل آپ سے بیگانہ تھا  
اضطرابِ روح سے ٹوٹا عناصر کا طلسم  
قید آخرتاً بہ کے دیوانہ پھر دیوانہ تھا  
اُف یہ طوفانِ خیریاں اے بادۂ سرجوشِ عشق  
غرق کر دینے کو اک دریا تھا جو پیمانہ تھا

چھوٹے چھوٹے دو ورق جل جل کے دفتر بن گئے  
 درسِ حسرت دے رہا تھا جو پر پر و انہ تھا  
 جان کر دارفتہ اُن کے چھڑنے کی دیر تھی  
 پھر تو دل اک ہوش میں آیا ہوا دیوانہ تھا  
 جرمِ الفت بخشوا کمر اٹھایا پاؤں سے  
 یہ نیازِ عشق بھی اک نازِ معشوقانہ تھا  
 ضوفاں ہونے لگا جب دل میں حسنِ خود نما  
 پھر تو کعبہ آرزو کعبہ نہ تھا بت خانہ تھا  
 ( ۹ )

لائق گرفت کے ترا ظلم نہاں نہ تھا  
 دل کھا رہا تھا پوٹے چوٹ اور نشاں نہ تھا  
 اپنا حجاب ہونیکا میں خود یہ گماں نہ تھا  
 اُس جا کہ پردہ آنکھ کا بھی درمیاں نہ تھا  
 دل مقتلِ وفا ہے سلامت تمہارے ظلم  
 کل تک یہاں زمین تو تھی آسماں نہ تھا  
 انیرنگیاں چمن کی طلسمِ فریب ہیں  
 اُس جا بھٹک رہا ہوں جہاں آشیاں نہ تھا



باتیں وہی، اثر وہ نہیں اسکو کیا کرے  
 پیغامبر لئے ہوئے میری زباں نہ تھا  
 جوش و فدا درست ہے دعوائے نون غلط  
 جنبش رگوں میں آپ تھی خنجر رواں نہ تھا  
 عہد ازل میں اصل حقیقت جو پوچھیے  
 سب آپ ہی کا قول تھا میرا بیاں نہ تھا  
 پابندیوں نے کھول دیں آنکھیں تو مجھے ہم  
 آکر قفس میں بس گئے تھے آشیاں نہ تھا  
 خود حسن کی کشش کا ہے اک نام عشق بھی  
 پر تو نہ تھا تو آئے کا بھی نشان نہ تھا  
 باتوں میں جب ہو ربط کہ قابو میں دل بھی ہو  
 اک نومہ خوان درد تھا میں قصہ خواں نہ تھا  
 جو درد ٹٹتے ٹٹتے مجھی کو مٹا گیا  
 کیا اُس کا پوچھنا کہ کہاں تھا کہاں نہ تھا  
 اب تک وہ چارہ ساری چشم کرم ہے یاد  
 پھلا ہواں لگاتی تھی چرکا جہاں نہ تھا

بیٹھے بٹھائے مفت کی تہمت ہے آرزو  
میرا سکوت حسرتِ دل کا بیاں نہ تھا

(۱۰)

دل بھرا آیا جو عدو کا بھی سہارا ٹوٹا  
آنکھ سے اشک گرا چرخ سے تارا ٹوٹا  
ہم کو اتنا بھی رملی کی خوشی میں نہیں ہوش  
ٹوٹی زنجیر کہ خود پاؤں ہمارا ٹوٹا  
کام جب ختم ہو بیکا رہے پھر آلہ کار  
کھٹتے ہی غمِ رواں سانس کا آرا ٹوٹا  
مختصر ڈوبنا کشتی کی تباہی پہ نہیں  
پاؤں ساحل پہ دھرا تھا کہ کنگارا ٹوٹا  
آرزو اشک رکے دُوب پسینے کے چلے  
اٹھا طوفان جو بہتا ہوا دھارا ٹوٹا

(۱۱)

بنالیا اُسے اپنا قیدی، لگا کے عہدِ وفا کا پھندا  
 رسن ہے ہاتھوں میں بے بسی کی نگلیں صبر و رضا کا پھندا  
 وفا کی مجبوریاں قیامت، حیا کی پابندیاں اک آفت  
 جدھر بھی جاتے ہیں جانے والے لگا ہوا ہے قضا کا پھندا  
 پھنسنے ہوئے ہیں غم و محن میں لڑیں نہراؤں میں اک سن میں  
 نہ قید رہتی کسی طرح کی، جو کاٹ سکتے حیا کا پھندا  
 علاج سے خوف کر رہا ہوں، فراج سے اپنے دُور رہا ہوں  
 کہ پیٹنے بیٹھوں تو ہو کے اچھوٹا گلا نہ کس سے دو کا پھندا  
 وہ پچھلے پہاں بھلا رہا ہے، لٹھیا چکا اب ستارہا ہے  
 لبوں پہ دم تھنچنے کے آ رہا ہے سرک رہا ہے وفا کا پھندا  
 میں آرزو زور چرخ دُھا دوں۔ نہیں کے ساتوں طبق ہماروں  
 مگر جہاں شل ہیں دونوں بازو، وہ ہے قریب وفا کا پھندا

(۱۲)

رشک کے مقتل میں ہو ہر آن ساماں دوسرا  
 چاہئے ہے ناز کا خنجر بھی ہاں ہاں دوسرا

بڑھ کے جامِ زہر سے قاتل ہے چشمِ التفات  
 دوست جب تم ہو تو کیوں ہو دشمنِ جاں دوسرا  
 زور کرے طوقِ آہن پر جو ہو کچھ حوصلہ  
 اب کہاں سے اے جنوں لاؤں گریباں دوسرا  
 پہلے بالائے زمیں تھے آہنے اب زیرِ خاک  
 طول نے میعاد کے بدلا ہے زنداں دوسرا  
 آرزو ہمت تو ہو لٹنے میں بھی کب ہیزیاں  
 غیب کے پردے سے ہو جاتا ہے سماں دوسرا

(۱۳)

ہوں گے حسین ہزاروں لیکن کہاں تم ایسا  
 ایذا رساں بھی ہو کر آرامِ جاں تم ایسا  
 جو ہر وفا کے پا کر جو ہر کیا ہے دل کو  
 ہم تو یہی کہیں گے ہو قدرِ داں تم ایسا  
 خوں گشتہ میرے دل کا مقتل ہے وہ بھیا نک  
 ہتھیار ڈر کے رکھ دے قاتل جہاں تم ایسا  
 دے آسماں جو چکر بنے نہ دے زمیں بھی  
 بن جائے کیول کر آخر سارا جہاں تم ایسا

کیا بے اثر کیا ہے یہ کہہ کے راز دل کو  
ہاں آرزو نہیں ہے جا دو بیاں تم ایسا  
(۱۴)

اسے کیا جانے وہ ہے میرا انداز سخن جیسا  
وہی نکلیں گے معنی ہوگا جس کو حسنِ نطن جیسا  
اگر کھادی دادی غربت میں چادر گردنے آکر  
ملا آخر وہی لکھوا کے لائے مجھے کفن جیسا  
وہی چتون ہے اب بھی کاٹ کر راتیں پہا ایسی  
کوئی کیوں اتنا بے ہمت بنے تھا کہ وہ کن جیسا  
چراغِ ہوش افسردہ تھا شمعِ بزم کے آگے  
میں اب ویسا نہیں ہوں تھا میانِ انجمن جیسا  
بہارِ تازہ آ جاتی ہے جب انگور پھٹتا ہے  
نہوگا ایسا غنچہ دل میں ہے زخمِ کہن جیسا  
بہاروں نے سے آنکھیں سرخ چہرہ ارغوانی ہے  
بہار آئے گی ویسی ہی لگائیں گے چمن جیسا  
تکلف سے غرض ہی آرزو کیا خاکساروں کو  
پہن لو شکر کر کے مل رہا ہے پیرہن جیسا

کہتا ہے ہنس کے گل مرئی شمع مزار کا  
 یوں ہو خنزاں کہ رنگ نہ اکھڑے بہار کا  
 گرنا زیں پہ بوند اور اٹھنا غبار کا  
 دیوانے جاگے آگیا موسم بہار کا  
 تجھنے کو ہے چراغ شب انتظار کا  
 چہرہ اُترتا جاتا ہے امید وار کا  
 ہوتے ہیں تیری جنبش لب پر چمن نثار  
 غنچے میں جوش بند ہے پوری بہار کا  
 آخر کچھ امتحانِ تحمل کی حد بھی ہے  
 پتھر نہ جانو دل ہے یہ امیدوار کا  
 اس مفت کے کرم سے تو رکھئے مجھے معاف  
 میں کیا کروں وہ دل جو نہیں اختیار کا  
 وہ اُن کا اک مٹاتے ہوئے کو پکارنا  
 وہ کانپ کر زین سے اٹھنا غبار کا  
 بدلی کی چھاؤں سی ادھر آئی ادھر گئی  
 جھپکی پلک کہ ختم تھا موسم بہار کا

چھوڑو فریب وعدہ دوا زہر بن چکی  
 روگ اور بڑھ رہا ہے دل بیکار نکا  
 مجھ کو اسی زمیں پہ مٹایا ہے چرخ نے  
 پا ہو جہاں نشان سمجھ لو مزار کا  
 راہ ہوس میں دوڑ نہ اتنا کہ پھولے سانس  
 اس پھونک سے بجھے گا چراغ اعتبار کا  
 بن کر عذابِ جاں جو رہا بھی تو کیا رہا  
 دل خود گنوا دیا کہ نہ تھا اختیار کا  
 ہنگامِ صبح بجھ گئی یہ کہتے کہتے شمع  
 ہم بھی چلے جو وقت گیا انتظار کا  
 اب ٹھوکریں ہی ٹھوکریں ہیں مثلِ برگِ خشک  
 چل آرزو کہ ختم ہے موسمِ بہار کا  
 (۱۶)

قسم تو کھائی مگر اجتناب ہو نہ سکا  
 گناہ گار ہوا کامیاب ہو نہ سکا  
 جہانِ شوق کا اندر سے اختلافِ مذاق  
 قبولِ عام کوئی انتخاب ہو نہ سکا

جمال ہوش ربا خود ہے پردہ دار اپنا  
 نقاب اٹھا کے بھی وہ بے نقاب ہو نہ سکا  
 لبِ خموش سے ٹکرائی بھی نغاں تو فضول  
 سوال ہی پلٹ آیا جواب ہو نہ سکا  
 جو کوئی حد ہو معین تو شوق شوق نہیں  
 وہ کامیاب ہے جو کامیاب ہو نہ سکا  
 غریب کا بھی خدا ہے فدا ہے خوئے کرم  
 عتاب آ تو گیا تھا عتاب ہو نہ سکا  
 دل گداختہ بے کیف ہے تو پانی ہے  
 پگھل گیا مراد شیشہ شراب ہو نہ سکا  
 سوا تھا دست طلب سے لپک میں شعلہ حسن  
 ہزار بچ کے چلے ا جتناب ہو نہ سکا  
 بری سرشت نہ بدلی جگہ بدلنے سے  
 جن میں آ کے بھی کانٹا گلاب ہو نہ سکا  
 جہیں سے فرد گنہ پر ٹپک پڑا جو عرق  
 مغالطے ہو کے اتنے حساب ہو نہ سکا



چلانا جذبِ محبت سے زورِ ناز و غرور  
جوابِ بن کے خود آئے جواب ہو نہ سکا  
بگاہِ شوق نہ تھی روشناسِ جلوہ ذات  
میں در تک آ تو گیا باریاب ہو نہ سکا  
سکوتِ آرزو اُن کا ہے حرفِ بے آواز  
مرے سوال کا یعنی جواب ہو نہ سکا

(۱۶)

مبارک شان سے چھٹنا اسیرِ درد و حرماں کا  
اکھڑنا سانس کا ہے ٹوٹنا زنجیرِ زنداں کا  
قرار اب لے گی مشّتِ خاک اپنی بعدِ بربادی  
کہ اس پیکر میں ہے ایک ایک ذرہ ہریباں کا  
اگر یہ بات سچ ہے جانِ صدقہ آبرو کا ہے  
تو پھر تارِ گریباں سے ہے کم رتبہ رگِ جاں کا  
یہی ہے زینت کی لذت میں اپنے درد کے صدقے  
یہ نادانوں نے کیوں جھگڑا لگا رکھا ہے درماں کا  
بلائے جاں بنی بالیدگی بھی موسمِ گل میں  
دے دیتا ہے پھانسی تنگ ہو جانا گریباں کا

ہلا کا جذب دیوانے کے خواب شوق رکھتے ہیں  
 جھپکنا آنکھ اور زنداں میں کھینچ آنا بیاہاں کا  
 وہ دینا اور تھی جیسے یہ عالم اور ہے گویا  
 جب آنا ہوش پھر چپکے سے سی لینا گریاں کا  
 جو اور آجائے پروانہ تو پھر یہ نہیں جلا ڈالے  
 فریب قاتلانہ ہے لرزنا شمع گریاں کا  
 ہوا کھرام برپا آرزو ہجرت و جاں پر  
 جنازے کا نکلتا تھا نکلتا گھر سے جہاں کا

(۱۸)

سماں سحر کو کہاں رات کے فسانے کا  
 پلک جھپکے ہی اُلٹا ورق زمانے کا  
 چمن وسیع ہے محدود قوت پر واز  
 ٹھکانا روز بدلتا ہوں آشیانے کا  
 تلاش جو ہر مقصد میں گم ہوا تو ہوا  
 پتا لگا لیا دل نے چھپے خزانے کا  
 یہ دل سے خود خلش تیر ناز کہتی ہے  
 کہاں کا زور بنا جذب اس نشانے کا

بڑے مزے کے تھے الزام اگرچہ چھوٹے تھے  
 پھر آج ہاں کوئی ٹکڑا راسی فسانے کا  
 اس آرزو میں کہ چھلکا دے کوئی جوڑ کے پھر  
 شکستہ جام لے ہوں شراب خانے کا  
 لگاؤ تیرے آئین کا رہ پورا ہو  
 فرشتہ موت کا ہے منتظر بہانے کا  
 طلب سے اُس کی ہے کم دو جہاں کا سرمایہ  
 فقیر جائے کہاں تیرے آستانے کا  
 زبان و دل میں ہمارے نہ فرق ڈال سکا  
 منافقانہ عمل آرزو زمانے کا

(۱۹)

دیا وہ درد کہ جس میں سرورِ جاں دیکھا  
 تری نظر ہی کو دل کا مزاج داں دیکھا  
 ہر ایک جا تجھے دیکھا مگر کہاں دیکھا  
 جدھر نگاہ مٹری پردہ درمیاں دیکھا  
 عدو نہ تھی مگر اندھی ضرور تھی بجلی  
 کہ دیکھے پھول نہ پتے نہ اشیاں دیکھا

ہوا سمیٹے رہی مٹتے خاک وحشی کی  
 ہمیشہ ایک بگولا رواں دواں دیکھا  
 نگار خانہ ہستی ہے سبیل گاہِ فنا  
 نشان مٹاتا ہوا اس کا ہر نشان دیکھا  
 وہ تلخ زہر تھے جو نعمتوں کے بھیس میں تھے  
 نشاط حرص کو خود کر کے رائیگاں دیکھا  
 ہزار اُلٹے حجاباتِ حسن کے دفتر  
 پھراک نہ اک ورقِ سادہ درمیاں دیکھا  
 سکون دل اسی تصدیقِ اضطراب میں ہے  
 نہ آنکھ کھول مگر کہہ تو دے کہ ہاں دیکھا  
 عجب طلسم ہیں یہ کروٹیں زمانے کی  
 نئی زمین نیا روز آ سماں دیکھا  
 غضب تھا خاتمہٴ سوزِ عشق کا منظر  
 بھڑکتے شعلے کو بنتے ہوئے دھواں دیکھا  
 تھے اختیار بھی دیکر وہ جبر پر مجبور  
 اسیر کر لیا جس کو رواں دواں دیکھا

زمین خون کی ہے آسمان خنجر کا  
 بنگاہِ ناز ترا دابر امتحاں دیکھا  
 جتنا نہ مفت کا احسان دیکھ برقِ جمال  
 جھپکتے آنکھ تو دیکھی تجھے کہاں دیکھا  
 عدوئے واسطہ ہے جذبِ عشق کی تکمیل  
 وہ پہلے کشتہ ہوا جس کو درمیاں دیکھا  
 سرا بنی ہوسِ ناروا کی دیدِ جمال  
 نظر نے اپنے ہی جلنے کا کچھ دھواں دیکھا  
 نقطِ تھی عجزِ طلبِ حسن بے نقاب کی آن  
 جہاں بنگاہ نہ پہنچی اُسے وہاں دیکھا  
 سر نیاز بھی اب آرزو ہے قابلِ ناز  
 کہ جس جگہ یہ جھکا اُس کا آستاں دیکھا

(۲۰)

نہ کرتلاش اثر تیرے لگا نہ لگا  
 جو اپنے بس کا نہیں اُس کا آسرا نہ لگا  
 حیات لذتِ آزار کا ہے دوسرا نام  
 نمک چھڑک تو چھڑک زخم پر دوا نہ لگا

مرے خیال کی دنیا ہے اس جہاں سے دور  
 یہ بیٹھے بیٹھے ہوا گم کہ پھر پتا نہ لگا  
 خوشی یہ دل کی ہے اس میں نہیں ہے عقل کو دخل  
 براہہ کہتے رہے اور کچھ برا نہ لگا  
 جو کچھ ملا ہے وہ سب سر بہر ہے یعنی  
 کہ دست برد سے بچ ہاتھ بے رضانہ لگا  
 چمک سے برق کی کمتر ہے وقفہ دیدار  
 نظر ہٹی کہ اُسے ہاتھ اک بہانہ لگا  
 مری تلاش تھی تشویش دیدہ بے نور  
 وہ ملتے کیا مجھے اپنا ہی جب پتا نہ لگا  
 ملی نظر سے نظر آرزو کہ ہوش نہ تھے  
 جھکائے آنکھوں کو قدموں سے اُنکے بازو لگا

( ۲۱ )

زباں پر غمِ دل جو لانا پڑے گا  
 شکایت کا پہلو بچانا پڑے گا  
 دیارِ نج خود بھی اٹھانا پڑے گا  
 کہ پلٹے کا بھی بننا پڑے گا

لرزتا ہے دل قبر کی تیرگی سے  
 اور اک روز مجبور جانا پڑے گا  
 غم عشق کی موت میں زندگی ہے  
 جو یہ زہر بھی ہے تو کھانا پڑے گا  
 جو سینے میں دل ہے تو بارِ محبت  
 اُٹھے یا نہ اُٹھے اُٹھانا پڑے گا  
 یہی ہے اگر مَسن کی بے نیازی  
 تو اپنے کو خود ہی مٹانا پڑے گا  
 محبت نہیں آگ سے کھیلنا ہے  
 لگانا پڑے گا بجھانا پڑے گا  
 زمانے سے ناز اپنے اُٹھوانے والے  
 محبت کا برجہ آپ اُٹھانا پڑے گا  
 حیا مانعِ نالہ ضبطِ آفتِ جاں  
 کلیجے میں نشتر چھبانا پڑے گا  
 سزا تو بجا ہے یہ اندھیر کیسا ؟  
 خطا کو بھی خود ہی بتانا پڑے گا

وہ ہنس کر اگر حال دل پوچھ بیٹھے  
 جو کچھ یاد ہے بھول جانا پڑے گا  
 لب زخم دل تیسرا قاتل تبسم  
 دکھانے کا ہے اور چھپانا پڑے گا  
 نہ پوچھ آرزو جس زور و مدد عاشقی کے  
 ابھرتے ہی پھر ڈوب جانا پڑے گا

(۲۲)

جس کی جیسی طینت ہوگی ، دیا ہی سب کو تباہے گا  
 داغی آئینہ جب بکھو گے ، دھبا منہ پر آے گا  
 دل کہ ہے تیشے سے ناز کتر ، شوق کی ضد میں پتھر ہے  
 اتنی ہی ہمت بڑھ جائیگی ، جتنی چوٹیں کھائے گا  
 ضبط سے لینے کام دہن تک ، جتنی ہم کو ضرورت ہے  
 آہ زباں پر آجائے گی ، نام نہ لب تک آے گا  
 کل نہ سہی دیدار کا وعدہ ، حشر کے بھی کچھ بعد سہی  
 جا ہی رہا ہے جاتا زمانہ ، وہ دن بھی آجائے گا  
 عشق کی بے تابی ہے نتیجہ ، حسن کی بڑھتی شوخی کا  
 مفت کی بدنامی ہم کیوں لیں ، خود پر وہ اٹھ جائے گا



خوف میں رسوائی کے جس کو ، در سے اٹھائے دیتے ہو  
 جب پہرے گا مارا مارا ، پھر کس کا کہلائے گا  
 یا تو لگا وٹ کر کے نہ چھڑو ، یا یہ بتا دو پہلے سے  
 جوشِ دل کا اُبلت چمٹے ، کس دُنیا میں سمائے گا  
 وقتِ اجل دریافت کریں ، پوچھنے جو یہ آئے ہیں  
 راتوں کی نیند اڑانے والے ، چہین تجھے کب آئے گا  
 وصل کا خواہشمند بنے کیوں ، حُسن کا سچا پروانہ  
 دل سے لگی ہر لاگ تو اکدن ، خود شعلہ بن جائے گا  
 پرے نے بے تاب کیا تھا ، جلوے نے بے ہوش کیا  
 آرزو دار فتنہ طبعیت ، آپ میں اب کیا آئے گا

( ۲۳ )

جہاں تک من و تو کا جھگڑا رہے گا ، کوئی شے ہیں ہم بھی یہ دھوکا ہے گا  
 ادا ناشناسوں کو دھوکا رہے گا ، نگاہوں میں جلوہ بھی پردا رہے گا  
 رہی خاک پروانہ اپنی ہوا میں ، تو شعلہ بھی دامن جھٹکتا رہے گا  
 زباں کھوپکی تاب دے جامِ ساقی ، جو کھل بھی پٹوں کا تو پردا رہے گا  
 سمجھا ہے اس جنبش لب کا منشا ، ابھی دوڑتا خون ٹہرا رہے گا  
 دو روزہ جوانی کے زور اللہ اللہ ، کہ جیسے اسی کا زما نا رہے گا

ہے فرق اہلِ ناپاہل کے امتحاں میں      نظر رکھنے والوں سے پروا رہے گا  
 سمجھ رکھ یہ اسے خنجرِ نازِ قاتل      کہ جائے گا سر بھی تو سودا رہے گا  
 گزشتہ کرم کے ٹھوکے غضب ہیں      وہ اب اور بھی یاد آتا رہے گا  
 تجھے اس ہوا میں چراغِ تمنا      کہ آنکھیں ہیں گی تو پروا رہے گا  
 ہزاروں ہی سماں فریبِ نظر کے      سلامت ہیں آنکھیں تو اذہا ہے گا  
 بڑی دشمنی کر گئے دوست بن کر      اب اُن سے سوا دل سنا ہے گا  
 جسے جان ہی بڑھ کے ہے آنِ پیاری      جو ڈوبے گا بھی وہ تو پیاسا رہے گا

مشادے گا خود آرزو و ہم ہستی  
 جویوں ہی ہجومِ تمنا رہے گا

(۲۴)

فرقت کی تسلی کا بھی کوئی      دستور بنائے رکھئے گا  
 حسرت ہی کو دل سے نکلنے تک      اک جو بنائے رکھئے گا  
 سب بچے نازِ سرِ آنکھوں پر      دل آخروں بھی رکھئے ہیں  
 کب تک ایسے ناچاروں کو      مجبور بنائے رکھئے گا  
 پہننے کو تو سب کچھ دیکھ لیا      اور پوچھے سچ تو کیا دیکھا  
 کیا دہم کی ماری آنکھوں کو      بے نور بنائے رکھئے گا  
 گونجنا ہو کہ الکن دونوں کو      اُمیدِ کلیم بناتی ہے

اب ذرّہ ذرّہ عالم کا ، اک طور بنائے رکھیے گا  
 بچ لیتا ہے نام کا جب ڈنکا ، پھر گرتا ہے سولی کا جھنڈا  
 پہلے ہی سے نصرت خواہوں ، منصور بنائے رکھے گا  
 اس بار امانت سے آخر ، ہونا ہے کبھی چھٹکا را بھی  
 یا مفت کے ان حالوں کو ، مزدور بنائے رکھے گا  
 دھوکے میں سر جھکوانے کہیں ، یہ حُن بڑا ہی کافر ہے  
 اس جھوٹی دنیا میں مجھ کو ، مغرور بنائے رکھے گا  
 انکار جہاں ہے خوب جن کی ، داد آرزو اُن سے لینا ہے  
 ان رستے بہتے زخموں کو ، ناسور بنائے رکھے گا

(۲۵)

گئے دل کے لئے نہ روئے گا ، آرزو کیا کچھ اور کھوئے گا  
 آنکھ لگنے کے وقت تھی نہ خبر ، ہم تو جاگیں گے آپ سوئے گا  
 شادی و غم جہاں میں تو ام ہیں ، جتنا بننے کا اتنا روئے گا  
 پھر وہی نوک جھوک پھر وہی چھیڑ ، دل میں نشر کوئی یہ جھوئے گا  
 جوشِ غم اور یہ ضبط کی تاکید ، ناؤ خشکی میں کیا ڈبوئے گا  
 رستے ناسور دل کے کہتے ہیں ، آنکھیں جب تک رہیں گی روئے گا  
 آرزو غفلتِ ثاب ہے تھر ، صبح ہو جائے گی جو سوئے گا

(۲۶)

لکائس سے کیسیں کہا مان جانا  
 سراب تماشا تھے وہ سب بہارے  
 جنوں میرا پختہ ہے اور جوش اندھا  
 مٹا تا ہے کون آپ اپنی امیدیں  
 مے شوق نے غیریت دور کر کے  
 حذر اس رعونت کی لغت سے جس نے  
 رہ شوق مکر گیا بند در سے  
 بلا شرط منظور عہد محبت !  
 پس عفو تقصیر یہ بھی بتا دو  
 وہ پیمان الفت ارے تو بہ تو بہ  
 خطا تھی تو کب قابل درگزر تھی  
 کوئی نقش امید جمنے نہ دے گا  
 مے غم سے دنیا کو تھا واسطہ کیا  
 بتا ساکن گور ہوتا ہے کیسا

جسے آدمیت نے انسان جانا  
 جنھیں کامیابی کا سامان جانا  
 جہاں ہاتھ ابھا گریبان جانا  
 اسے بھی محبت کا فرمان جانا  
 ترا دامن اپنا گریبان جانا  
 مقرب فرشتے کو شیطان جانا  
 اب آساں ہے منزل کو پہچان جانا  
 کہ ہم کو بھی آتا ہے قسربان جانا  
 بناتے ہونا داں کہ نادان جانا  
 جہاں شرط پہلی ہے ایمان جانا  
 یہ انسانیت کی کہ انسان جانا  
 مرا کچھ بھی کہنا ترا مان جانا  
 پریشان نظر نے پریشان جانا  
 اکیلے نئے گھر میں جہان جانا

در دیر اور آرزو تو بہ تو بہ

خطا کی جو سیدھا مسلمان جانا

( ۲۷ )

دیا جب محبت نے انعام اپنا  
 نیا بھیس اب ہے نیا نام اپنا  
 ترے ماز بردار سا کون ہو گا  
 خدا را نہ دو بدگمانی کا موقع  
 حرم میں بھی نکلی بتوں کی خدائی  
 ہوس کا ر عاشق بھی ایسا ہے جیسے  
 ملاحت ہے بیجا مری خود بخشی پر  
 بدلتی ہے ہر ہر نفسِ دل کی حالت  
 مہی کا میاں ب وفا ہے جو خود گم  
 اس اندازِ مستی میں تھی شانِ توبہ  
 دے ہیں نکلے سے استے تفسیر

ہوا آرزو دوسرا نام اپنا  
 چلا ہوں میں خودے کے پیغام اپنا  
 جو خود اور کوئے سے آرام اپنا  
 کھلو اسکے اوروں سے پیغام اپنا  
 کہاں جا کے ٹوٹا ہے احرام اپنا  
 وہ بندہ کہ رکھ لے خدا نام اپنا  
 نہیں چاہتا کون آرام اپنا  
 نئی ایک منزل ہے ہر گام اپنا  
 پکارے انہیں بھول کر نام اپنا  
 پشیمان ہوں توڑ کر جام اپنا  
 کہ ہر لفظ ہے اب تو اک نام اپنا

جو دل ٹوٹے پر بھی امید ٹوٹے

بدل ڈالیں ہم آرزو نام اپنا

( ۲۸ )

مثالِ شمع سیکھا دے کہ یوں گرم فضاں ہونا  
 جلا اتنا کہ آخِر آگیا دل کو زباں ہونا

زباں چپ ہے کہ جو دل پر گزرتی ہے وہ دل جانے  
 بیان حال کو کافی نہیں ہے راز داں ہونا  
 ادھر بجلی نشیمن پر گرمی آنکھیں ادھر جھپکیں  
 یہ دل کس کا کہ دیکھے اپنی محنت رائیگاں ہونا  
 بگولا کیوں بنائے ہے نفس اس جسم خاکی کو  
 نہیں منظور رسوائی کا اپنی خود نشاں ہونا  
 ریغم کی آگ کیسی اندر اندر پھیلی جاتی ہے  
 ہوا جلنا رگوں میں سانس سے پیدا دھواں ہونا  
 نگاہ شوق میں یکساں ہے بسمل ہونے والوں کی  
 چھری کا سیف بننا تجھ سے کمن کا جواں ہونا  
 موافق ہو ہوا سے باغ تو دم بھر میں ممکن ہے  
 یہی پھیلے ہوئے تینکے سمٹ کر آشیاں ہونا  
 پاک جھپکی کہ منظر ختم تھا برق تجلے کا  
 زرا اسی نعمت دید اس کا بھی یوں رائیگاں ہونا  
 سمجھ لے شمع سے اے ہم نشین آداب غم خواری  
 زباں کھولنے والے کا ہے منصب راز داں ہونا

نمازِ عشق پڑھ لو آرزو وقتِ فضیلت میں  
نغاں برب ہے دل اور نام اسی کہے ازاں ہوا

(۲۹)

کوئی بھی جز قیس لیسے کا نہ دیوانہ ہوا  
شوق نے پردے دے جس کو وہ پروانہ ہوا  
دوست چھوٹے دشمن جانی سے یا رانہ ہوا  
ہوش میں نے کیا سنبھالا اور دیوانہ ہوا  
ٹھیکر اکل تک تھا قابلِ ظرف کہنے کے نہ تھا  
جذب پیدا کر لیا دل نے تو پیمانہ ہوا  
دل کے ہر ذرے میں اب ہے پر تو برقی جمال  
ایک شیشہ چور ہو کر آئینہ خانہ ہوا  
ساقیا اس گردشِ چشمِ کرم کے میں نثار  
عمر بھر پیتا رہا خالی نہ پیمانہ ہوا  
اللہ اشرفِ حسن کی یہ پردہ داری دیکھئے  
بھید جس نے کھولنا چاہا وہ دیوانہ ہوا  
آرزو ٹوٹا نفس کا سلسلہ ہیکلی کے ساتھ  
آپ بھی سو جائے بس ختم افسانہ ہوا

( ۳۰ )

آنسو تھے تو کیا غم پہناں نہیں رہا  
 اب داغِ درد ہے کہ نمایاں نہیں رہا  
 رسوائیِ مزید کا امکان نہیں رہا  
 ان دھیمیوں کا نام گریباں نہیں رہا  
 خود ہے یہ رنگ اڑا ہوا چہرہ زبانِ حال  
 پردہ ہٹا تو درد بھی پہناں نہیں رہا  
 بے چین ہے بہت قفسِ عنصری میں روح  
 اب یہ اسیرِ لائقِ زنداں نہیں رہا  
 ہماں نواز وادیِ غربت کی خاک تھی  
 لاشہ کسی غریب کا عریاں نہیں رہا  
 جوشِ گلو خلاصی و حشت کو کیا کہوں  
 کچھ امتیازِ طوق و گریباں نہیں رہا  
 دشواریاں ہیں عشق میں لذتِ فزلے شوق  
 آساں اسی لئے ہے کہ آساں نہیں رہا  
 ہونے پہ شوقِ دل کے ابھی تو ہے اعتراض  
 بگڑیں گے اس پہ بھی جو کہوں ہاں نہیں رہا



وعدے پر اعتبارِ مقدر سے ناامید  
دل قابلِ تسیِ جاناں نہیں رہا  
آنسو بنا جیوں کا عرقِ ضبطِ اشک سے  
بدلا بھی غم نے بھیس تو پہنا نہیں ہا  
میں آرزو وہی دل مرحوم بھی وہی  
ملنے کی چاہ بڑھ گئی امکان نہیں رہا

( ۲۱ )

زبانِ حق نے اُسے رفر آشنا نہ کہا  
کہ جس نے درد کہا عشق کو دوا نہ کہا  
کہا کسی نے محبت کا راز یا نہ کہا  
چپ اُن کی ایک کئے دیتی ہے کہانہ کہا  
اگر کہا اُسے دلبر تو مطلب دل بھی  
کہا ضرور یہ کہئے کھٹلا کھٹلا نہ کہا  
جو فرسِ راہ رہا اُس نے اپنی ہستی کو  
ادب سے خاک کہا پھر بھی خاکِ پا نہ کہا  
یہ ایک حُسنِ بیاں ہے مبالغہ تو نہیں  
ادا کو تیسر ستم کہہ دیا، ادا نہ کہا

میں عرضِ حال میں جہتک زبان کو روکوں  
 تری بدلتی ہوئی چہنوں نے کیا نہ کہا  
 کلیم شوق کی نکلنت پہ سرزنش کیوں ہے ؟  
 جو کہہ سکا وہ کہا جو نہ کہہ سکا نہ کہا  
 زبان کا فرق حقیقت بدل نہیں سکتا  
 یہ کوئی بات نہیں بت کہا خدا نہ کہا  
 اسی نہ کہنے میں کہہ گزرا آرزو سب کچھ  
 کہ میں نے تجھ سے کبھی کوئی مدعا نہ کہا

( ۳۲ )

وہ کیا لکھتا جسے ابھار کرتے بھی حجاب آیا  
 جوابِ خط نہیں آیا تو یہ سمجھو جواب آیا  
 زمانے کو تری غفلت سے کیا بے چین خواب آیا  
 کہ ہر کروٹ پہ بدلا رنگِ عالم انقلاب آیا  
 قریب صبح یہ کہہ کر اجل نے آنکھ جپ کا دی  
 ارے او ہجر کے مارے تجھے اب تک خواب آیا  
 دل اُس آواز کے صدتے میں مشکل میں کہا کس نے  
 نہ گھبرانا نہ گھبرانا میں آیا اور سشتاب آیا

کوئی قتال صورت دیکھ لی مرنے لگے اُس پر  
 اے موت اک خوشنما پردے میں آئی یا شباب آیا  
 پُرانے عہد ٹوٹے ہو گئے پیاں نئے قسام  
 بنادی اُس نے دُنیا دوسری جو انقلاب آیا  
 غلط فہمی سے غم کی جا خوشی ہے چارہ سازوں کو  
 مجھے تو موت آئی وہ سمجھتے ہیں کہ خواب آیا  
 گزر گاہ محبت بن گئی اک مستقبل بستی  
 لگا کر آگ آیا گھر کو جو خانہ خراب آیا  
 نہ ہستی تھی نظر در سے نہ در ہی بند ہوتا تھا  
 کھلی آنکھوں پہ رکھا ہاتھ اجل نے جبے خواب آیا  
 معتمد بن گیا راز محبت آرزو یوں ہی  
 وہ مجھ سے پوچھتے جھکے مجھے کہتے حجاب آیا

(۳۳)

دل سے رہا تھا جو اُسے بے دل بنا دیا  
 آسان کام آپ نے مشکل بنا دیا  
 ہر سانس ایک شعلہ ہے ہر شعلہ ایک برق  
 کیا تو نے مجھ کو اسے پیش دل بنا دیا

اِس حُسنِ ظن پہ ہم سفروں کے ہوں یا بہ گل  
 مجھ بے خبر کو رہبرِ منزل بنا دیا  
 اندھا ہے شوق پھر نظرِ امکان پر ہو کیوں  
 کام اپنا دل نے آپ ہی مشکل بنا دیا  
 ساتھ آئیں تیری یاد کے اتنی مستیں  
 سُنسانِ دل کو غیرتِ محصل بنا دیا  
 دوڑا لہوِ رگوں میں بندھی زندگی کی آس  
 یہ بھی بُرا نہیں ہے جو بسمل بنا دیا  
 ناز و غورِ حُسن دکھانے کے شوق میں  
 اک مشتِ خاک اُٹھالی اور اک دل بنا دیا  
 غرق و عبورِ دونوں کا حاصل ہے خستہ کار  
 مجبوریوں نے موج کو ساحل بنا دیا  
 دل سے وفا شعار کو عادت بگاڑ کر  
 اتنے اُٹھائے ناز کہ قاتل بنا دیا  
 اِس شانِ عاجزی کے فدا جس نے آرزو  
 ہر ناز ہر غرور کے قابل بنا دیا

(۳۲)

مجھ کو دل قسمت نے اُس کو حُسنِ غارت گر دیا  
چور کر دے کیوں نہ وہ شیشہ جسے پتھر دیا  
اُس سے طالب ہوں دیت کا آپ سے مطلب نہیں  
جس نے گردن ایک کو دی ایک کو خنجر دیا  
تھا مکافاتِ عمل احباب کا حُسنِ عمل  
یہ بھی ایسا قرض تھا جو اور تلے سر دیا  
اب نہ ہے فکرِ حفاظت اور نہ نصیبِ رفعِ کار  
دینے والے نے دیا اور میری خواہش بھر دیا  
گر یہ بے اختیارِ غم بھی تھا فطری علاج  
جس نے تھوڑے جوش کو ہر مرتبہ کم کر دیا  
جس میں کیفیتِ غم نہیں باز آئے ایسے دل سے ہم  
یہ بھی دینا ہے کوئی مے تو نہ دی ساغر دیا  
آرزو اک روز ڈھا دیتا مجھے میرا ہی زور  
یہ بھی اُس کی کار سازی دل میں جس نے ڈر دیا

(۳۵)

ایک دل میں غم زمانے بھر کا کیوں کر بھر دیا  
خوے ہمدردی نے کوزے میں سمندر بھر دیا  
شرح غم ہوتی رہی رخ کے بدلے زنگ سے  
ہے یہ ایسا اک ورق میں جیسے دفتر بھر دیا  
آنکھ تھی ساقی کی جانب ہاتھ میں جامِ تہی  
مے تو قسمت میں کہاں اشکوں نے ساغر بھر دیا  
ہوا اثر ظاہر تو پھر سمجھیں دوا دہ تھی کہ زہر  
اتنا دیکھا تھا کہ کچھ زخموں میں لے کر بھر دیا  
التجاؤں پر شب غم نیند آئی بھی تو یوں  
دونوں آنکھوں میں کچل کر جیسے پتھر بھر دیا  
غم کی اس ساقی گری کا دل ہے ممنوں آرزو  
جس نے خالی جام کو ہر مرتبہ بھر بھر دیا

(۳۶)

آرزوے وصل کو اک نقشِ طبل کہہ دیا  
کام کی ہمت نہ تھی بے سمجھے مشکل کہہ دیا

گم شدہ کی جستجو میں محویت کی حد ہوئی  
 سامنے جوشے نظر آئی اُسے دل کہہ دیا  
 منہ کا بھولا پن تو ہے معصومیت کا آئینہ  
 ایسا کیا دیکھا کہ دل نے اُس کو قاتل کہہ دیا  
 بد نصیبوں کے لئے ہے خشک و تر کا ایک حال  
 موج جو مکر کے پلٹی رازِ سب حل کہہ دیا  
 تم ہوے اب تک نہ میرے میں تمہارا ہو چکا  
 سارے قصے میں جو تمہا کہنے کے قابل کہہ دیا  
 ایک صورت کے ہزاروں ہو کے بھی ایک لہ نہیں  
 آنے نے ٹوٹ کر نیرنگِ محفل کہہ دیا  
 کہتے ہیں وہ بات وہ کیا ہے کہ کہنے کی نہیں  
 بے زبانی تو نے سب افسانہ دل کہہ دیا  
 دل کی ہمت سے زباں نا آشنا تھی آرزو  
 پوچھنے کی بات کو بے پوچھے مشکل کہہ دیا

(۲۷)

ساتھ ہر ہچکی کے لب پر اُن کا نام آیا تو کیا  
 جو سمجھ ہی میں نہ آئے وہ پیام آیا تو کیا

مجھ کو بے دل کر کے جذبِ عشق کام آیا تو کیا  
 مرچکی پیاس اب اگر لبریز جام آیا تو کیا  
 مے سے ہوں محروم اب بھی گو شرابی ہوں  
 پائے ساقی سے جو ٹھوکر کھا کے جام آیا تو کیا  
 کوئے جاناں میں پہنچ کر بھی نہ منزل طے ہوئی  
 آپ سے گزے ٹہرنے کا مقام آیا تو کیا  
 منہ کو ہر اچکی میں آتا ہے کلیجہ آرزو  
 موت کا جس میں مزہ ہے وہ پیام آیا تو کیا

(۳۸)

ظرفِ خالی کو ٹھوکے دے کے کھنکھانے سے کیا  
 مدعا بھی جب ہو کچھ پوچھو گے دیوانے سے کیا  
 بھاگتی ہے ہر قدم میری ہو اسے اڑ کے گرد  
 اب نکل جائے گی دیرانی بھی دیرانے سے کیا  
 بنجودی میں وہ تو اپنے سے بھی کوسوں دور ہے  
 پسٹا آتا ہے اگر سایہ تو دیوانے سے کیا  
 یوں جما ہی پر جما ہی تو بہ تو بہ کیا کہوں  
 ابر ہے یہ یاد ہواں اٹھا ہے میخانے سے کیا



منہ سے کہنا اور شے ہے کر گزرنے اور بات  
 ختم ہے قصہ کہے گی شمع پروانے سے کیا  
 فکر خلوت خود مجھے تھی یادِ جاناں کے لئے  
 ہوش جاتا ہے تو جائے کام بیگانے سے کیا  
 کیا پسج اٹھا کبھی پتھر تو پتھر پتھر نہیں  
 سنگ دل ہوتا ہے دو آنسو نکل آنے سے کیا  
 اک پہیلی ہے جسے سمجھا کرو بوجھا کرو !  
 بات کچھ مطلب ہے کچھ پوچھو گے دیوانے سے کیا  
 آتے آتے آنکھ تک پانی ہوا دل کا لہو !  
 شیشے سے اندلا تھا کیا ٹپکا ہے پیمانے سے کیا  
 گھر کوئی زنداں نہیں مگر جھجکتا کس لئے  
 ساتھ پھر وحشت پلٹ آئی ہے ویرانے سے کیا  
 لہر پھر دل سے اٹھی رگ رگ میں دوڑیں بجلیاں  
 دیکھتے کہتی ہے اب زنجیر دیوانے سے کیا  
 مانگنا اپنے قدح کی خیر ہے دستورِ خلق  
 خم لندھے ساتی تو ہم کو تیرے میخانے سے کیا

پردے محل کے بنانا تھے نظر گاہِ حجاب  
 ورنہ اک خانہ نشیں کو کام ویرانے سے کیا  
 ہجر کی شب داغِ دل اُبھرا ہے کُو دیتا ہوا  
 شمع بھی اڑ جائے گی میرے یہ خانے سے کیا  
 اُن کو جلدی آرزو، میں دم بخود اس سوج میں  
 سب ہے کہنے کا کہوں کم کر کے افسانے سے کیا  
 (۳۹)

گر گیا نظروں سے غم جب آشکارا ہو گیا  
 نالہِ ناکام اک ٹوٹا ستارا ہو گیا  
 ذات ہے معشوق کی عاشق کی ساری کائنات  
 تم ہمارے ہو گئے سب کچھ ہمارا ہو گیا  
 عاشقی نے مستِ پلٹ دی مَن نے کھوئے حواس  
 اُس نے جتنی دشمنی کی اور پیارا ہو گیا  
 دُکھ تو کیا ہمدَم بٹا لیتے مگر اتنا ہوا  
 بیکسی میں بات کرنے کا سہارا ہو گیا  
 آگے پرزے کے باہر شکے شوقِ عرضِ حال  
 جائے بس کچھ نہیں مطلب ہمارا ہو گیا

بکر الفت کے شادریوں ہوں تھک تھک کے غرق  
 جتنے مارے ہاتھ دور اُتار کن را ہو گیا  
 ناز نے جھٹکے ٹھوکر مار دی اچھا کیا  
 خواب سے بیدار اک غفلت کا مارا ہو گیا  
 باتیں کرتا آدمی آٹھوں پہر چپ ہے تو کیوں  
 غم نے بدلا بھیس پھر بھی آشکا را ہو گیا  
 آرزو دل بے تحمل آزمائش سخت گیر  
 ہائے رے بے اختیار می سب گوارا ہو گیا

(۴۰)

بے قدر کھل کے رازِ دل زار ہو گیا  
 بادہ چھلک کے جام سے بیکار ہو گیا  
 کلفت میں دل بھی جذب سے بیکار ہو گیا  
 پڑ کر غبار آئینہ دیوار ہو گیا  
 شامل ازل سے درد ہے دل کے خمیر میں  
 اچھا ہی کون تھا کہ جو ہیمار ہو گیا  
 دونوں کا اک مال ہے افسرطہ کہ قحط  
 موٹے کو تلخ شربت دیدار ہو گیا

ہستی بشر کی دہریا ہے چلتی پھرتی چھاؤں  
 مشتِ غبارِ سائے دیوار ہو گیا  
 پردے میں تیری یاد کے جب آچلی تھی موت  
 ہچکلی اک آگئی کہ خبر دار ہو گیا  
 ہے عکسِ نازِ حسنِ سکوتِ نیاز میں  
 بے بولے چائے کون سا اقرار ہو گیا  
 کافرِ نظر نے ساز کیا جب سے آرزو  
 سینے میں دل کھٹکتا ہوا خار ہو گیا

(۴۱)

اے ہوائے جانِ فزا یہ خلد ہے یا کوئے دوست  
 لے رہا ہوں سانس پر سانس آ رہی ہو بے دوست  
 بیقراری میں ہے اک تنکین بے چینی میں چین  
 دل کے جلنے سے بھی مجھ کو آ رہی ہے بے دوست  
 شوقِ ہمتِ آفریں، ہمتِ شکن ہے نازِ حسن  
 کھائی چٹون کی چھری جب تنہا کے دیکھا روئے دوست  
 کیا چھٹے گا شوقِ کافر سے یہ پوشیدہ گناہ  
 دیکھ ہی لیتا ہوں آنکھیں بند کر کے سوئے دوست

کر رہا ہے جراتِ جسم وفا معصوم دل  
 یہ کلی کھلنے سے پہلے دے رہی ہی بوسے دوست  
 ہمیں الگ دونوں کی راہیں ہو کے اک منزل پہ بھی  
 آنکھ ہے کعبہ کی جانب دل ہے سوئے کوئے دوست  
 جا ہے بخشے جان تازہ چاہے کھو دے گلا  
 زندگی و موت کیا اک جنبشِ ابروئے دوست  
 کیوں چٹپٹیں تہذیبِ نرم نازیں آدابِ شوق  
 سوہانے کر کے مجھ کو دیکھ لینا سوئے دوست  
 اک ڈرا خنجر کا زکین اور رگڑا بسنا گلا  
 خود زل اپنے شعلے میں ہوں قوتِ بازوئے دوست  
 آئے ایسے وقت میں تو ہوش کا دشمن ہے ہوش  
 سر پہ میرا آرزو اور تکیہ زانوئے دوست

(۴۲)

دل بہ امیدِ دوستی برباد	آدمی بہر آدمی برباد
وہل با ہجر جانِ تن مربوط	مرگ آبادِ زندگی برباد
بہر یکسوئی فراقِ حیات	صد خرابات آگہی برباد
صورتِ نغمہائے موسیقار	سوزِ با سازِ زندگی برباد

تا بہ کے انبساط لا یعنی عافیت خانہ خودی برباد  
 اے صدائے شکستِ عہدِ خموش دشمنی شاد دوستی برباد  
 بہمنائے وصل و خلوت دوست  
 کردی اے آرزو دوئی برباد  
 (۴۳)

چمن کا ذکر ہے اب غم کی داستانِ صیاد  
 کہ نغمہائے خوشی بن چکے فغاںِ صیاد  
 بڑھادی جوشِ رہائی نے قید کی سستی  
 ہوا تھا میرے پھڑکنے سے بدگماںِ صیاد  
 اب ان سے دل کو تسلی نہ بازوؤں ہی میں زور  
 کئے ٹپروں میں ہے کیا کردے راہِ گماںِ صیاد  
 بیان کرتا ہوں کچھ منہ سے کچھ نکلتا ہے  
 مری زباں سے نہ سن میری داستانِ صیاد  
 بس اب وہ ہو کے رہے گا جو کچھ نصیب میں ہے  
 بچھا ہے دامِ نگاہوں سے ہے نہاںِ صیاد  
 یہ آشیانہ ہی اک دن قفس نہ بن جائے  
 بنا ہے میرے نصیبوں سے باغباںِ صیاد

نہ اک مذاق نہ اک جنس ہے نہ ایک زبان  
 ہوا ہے اور نہ ہوگا مزاج داں صیاد  
 بنا تھا پہلے وہی میرا قیدی بے دام  
 کہ مثل سائے کے تھا میں جہاں۔ وہاں صیاد  
 تم آئے آرزو اس مرغزار حسن میں کیوں  
 ہزار ہا ہیں جہاں بہر مرغ جاں صیاد  
 (۴۴)

رہی نہ جائے سخن کوئی انفعال کے بعد  
 اثر زبان نے کھویا ہے عرض حال کے بعد  
 یہ ایک ٹہر جفا ہے وفا کے محض پر  
 نشانِ زخم بچاتا ہوں اندام کے بعد  
 کلیم! بوق بے گنا بھڑک کے شعلہ حسن  
 رکھو اُمید رعایت نہ اشتعال کے بعد  
 اُمید دید میں ہم کو جلائے گی کب تک  
 وہ کل کہ ہوگی جہاں میں ہزار سال کے بعد  
 نہ ہوگی خس کی طرف بازگشت شعلہ خس  
 غم فراق کا کھٹکا نہیں وصال کے بعد

وہ جزر و مد ہے کہ جس میں ہے جوشِ بحرِ حیات  
 لال بعد خوشی کے خوشی ملاں کے بعد  
 جواب دینے کے بدلے وہ شکل دیکھتے ہیں  
 یہ کیا ہوا مرے چہرے کو عرضِ حال کے بعد  
 ادا شناس نگاہوں نے ایسا کچھ دیکھا  
 جواب کی نہ تمنا رہی سوال کے بعد  
 یہ سوچ کر کہ عبرت تھی یہ سب عرقِ ریزی  
 پسینا آگیا ماتھے پہ عرضِ حال کے بعد  
 وہ ایک چاند ہے جس میں ہے جوتِ بوج کی  
 تراکمال سُخنِ آرزو جلال کے بعد

(۲۵)

اپنی بات اپنی نہ سمجھتا بہ لبِ آنے کے بعد  
 رازِ افسانہ بنا منہ سے نکل جانے کے بعد  
 حُسنِ دلکش ہو اگر تو ہے خزاں میں بھی بہار  
 بوئے حسرت دے رہا ہے پھول کھلانے کے بعد  
 مدتوں کے ضبطِ غم پر آج پانی پڑ گیا  
 رو دئے ہم اور ابھی آنسو نکل آنے کے بعد



ہوں شہید ناز قاتلِ خوں بہا میرا یہ ہے  
غیر فانی زندگی پائی ہے مرجانے کے بعد  
ما توں بیمار غم اس پر تھپیرے موت کے  
بجھ گیا آخر چسراغِ صبح لہرانے کے بعد  
کر چکا ناصح کو ساکت دے چکا شافی جواب  
وہ سیانا جو سٹری بن بیٹھا بھانے کے بعد  
ہاتھ ملنے کے سوا ہم آرزو اب کیسا کریں  
ہوش تو آیا مگر اُن کے چلے جانے کے بعد

(۴۶)

زندگی کا ہے سہارا موجود	درد جب تک ہے تو اساموجود
اور پھر یوں کہ ہر اک جہا موجود	جو نہیں تھا اُسے پایا موجود
ہے ترا حسن سراپا موجود	شرحِ برباد میں مجھے نہ پوچھ
حسنِ پردے میں ہے ہر جا موجود	کیوں نہ ہو پردہ درمی شیوہ عشق
دُوب مرنے کو ہے دریا موجود	کہتی ہے شرمِ عرق ریزی عشق
خاک اُڑتا ہو محسوس موجود	پردہ منظور ہو وحشت کا تو ہے
زخم میں ہے کوئی کانٹا موجود	کم نہیں کاوشِ ناخن تو ضرور
ہے نہ ہونے پہ بھی گویا موجود	داغِ غم یاد ہے مٹنا جس کا

مدتے اس حُسن کی نیرنگی پر      بے حجابی میں ہے پردا موجود  
 دل کہ سو بار مٹا الفت میں      پھر ہو مرنا تو ہے زندا موجود  
 پردہ در شوق ہو بے پردہ ہو حُسن      پھر بھی ہے آنکھ کا پردا موجود  
 آرزو تا بہ حرم کیوں گئے ہم  
 دیر میں کیا وہ نہیں تھا موجود

(۴۷)

یوں تو ہے تیغ بگاہ ناز کی دُنيا شہید  
 حُسن جس کا خوں بہا ہو کون ہے ایسا شہید  
 نور بھی تھا نار بھی تھی خاک کا پتلا بھی تھا  
 کون نکلا قتل گاہِ ناز میں پہلا شہید  
 حُسن کی وہ بے نیازی وہ ندامت عشق کی  
 اپنا قاتل آپ ٹہرا تیغِ حسرت کا شہید  
 عشق بے تاب تمنا حُسن پا بندِ حجاب  
 جھیلنا کب تک کشاکش ہو گیا پردا شہید  
 کشتہ تیغ ادا ہے بسمل تیرِ فراق  
 آرزو سا مردہ دل کہئے جسے زندا شہید

(۴۸)

بنخود نظارہ ہیں اور کُل جہاں سے ہوشیار  
 ہوش پر بجلی گری رہتے کہاں سے ہوشیار  
 جب سے دل میں غم باگم ہے متباعد صبر و ہوش  
 ٹھٹھک سمجھ لیتے تو رہتے میہماں سے ہوشیار  
 ہے نگاہِ باخباں میں آج بجسلی کی چمک  
 ہم صغیر و اپنے اپنے آشاں سے ہوشیار  
 نا خدا غافل ہے اور پلٹی ہوئی موجوں میں شور  
 پھر چکا ہے رُخ ہوا کا بادباں سے ہوشیار  
 شمع میں اے دل نہیں اخفائے راز غم کی خو  
 ایک ناداں دوست ہے اس ہم زباں سے ہوشیار  
 ہو جو پتھر بھی تو دو باتوں میں ہو جاؤ گے موم  
 آرزو آتا ہے اس جاوہیاں سے ہوشیار

(۴۹)

خون کیسا کر کے تکیہ مالکِ تقدیر پر  
 اک قصور تازہ ہے شرِ مندگیِ تقصیر پر

کب تھی کوئی نقاب اُس روے پر تنویر پر  
 یوں چھنا پتھر کہ شیشہ بن گیا تصویر پر  
 خود مرا طول اسیری وجہ آزادی ہوا  
 زنگ بن کر قہر ٹوٹا آہنی زنجیر پر  
 ہے یہ از خود رفتگی قائم تو پھر کیسی دہائی  
 اپنا دھوکا ہو چلا ہے آپ کی تصویر پر  
 جائے ماتھے کی شکن ہم کو تو یہ دھن آرزو  
 اور غصہ ان کا بڑھنا حذر بے تقصیر پر

(۵۰)

الزام خامشی کیوں، اُس ناز آفریں پر  
 بنتی ہے جنبش لب، آکر شکن جبین پر  
 اُن کا جواب کب ہے، موقوف ہاں نہیں پر  
 جوابات جی میں آئی، خود لکھ گئی جبین پر  
 اور دشمن تمنا، اس کا جواب دیے  
 یہ ہاں بنے تو کیا ہوا، مڑتا ہوں جس نہیں پر  
 اخفائے غم کا پردہ، نامہ ہے شرح غم کا  
 آنکھوں سے اشک گم ہیں، دیکھیں ہاں آتیں پر

دل آئینہ بنا ہے، حُسن کرشمہ زاسکا  
 سونقش تہہ بہ تہہ میں، چھوٹے سے اس نگین پر  
 وہ خون کر کے دل کا، کس حق سے مدعی ہیں  
 نقصان بھی ہمارا، الزام بھی ہمیں پر  
 نکلی شریک قسمت، برباد بُئی نشیمن  
 تنکے جہاں پڑے تھے، نوچے گئے وہیں پر  
 نیرنگیوں کے پردے دھوکے میں ڈالتے ہیں  
 یہ سیکڑوں نقابیں، کیوں اک رخِ حسیں پر  
 پھیلا کے پاؤں سونا، کوئے وفا میں کیسا  
 آرام کی تمسنا، تپتی ہوئی زمیں پر  
 جو کہہ کے بھولتا ہو، پھر انتظام اُس کا  
 اسے دل کی سادہ لوحی صدقے ترے یقیں پر  
 دل ٹکڑے ٹکڑے ہو کر، تقسیم ہو رہا ہے  
 دھوکے میں تیرے ظالم، مڑتا ہوں جہیں پر  
 قولِ قسم کی خاطر، شمع وفا بنا ہے  
 خود حُسن آگ رکھ کر، اک دست نازنین پر

سوز و گداز پر ہے، الفت کی کامیابی  
چلتی ہے کشتیِ دل، سیلابِ آتش پر  
مثل چراغِ کشتہ، روشن گرِ وفا ہوں  
سوار اگر ہو جیسا، مرنا ہے پھر تھیں پر  
راہِ وفا کا سالک، ہے پاک گردِ رہ سے  
پتھر پہ نقشِ پا ہے، سایہ نہیں زمیں پر  
ہے آرزو کو نفرت، اس کج روی سے دہ  
اُس کو بھی حرف رکھنا، آتا ہے نکتہ چیں پر

(۵۱)

بہت دل لہکایا دل آزار ہو کر  
کوئی التجا کیسی خود دار ہو کر  
زباں کو تو یار نہیں ذکرِ غم کا  
پس ہوش بکھلے ملامت کے طوفان  
رسائی کا اُن تک نہ تھا کوئی حیلہ  
محبت مرضِ درمرض ہے کہ دل کو  
یہ نذرانہ عرضِ حال اللہ اللہ  
پہنچتے ہیں ان تک پہنچ جانے والے  
کھلے پھول بن کر چھبے خار ہو کر  
مگر کیا کریں دل سے ناچار ہو کر  
کچھ آنکھیں ہی کہہ جائیں خونبار ہو کر  
پھر اس پار پلٹا ہوں اُس پار ہو کر  
بہت خوش ہے مجرم گرفتار ہو کر  
دوا سے ہے پرہیزر بیمار ہو کر  
کچھ کچھ تو مرنے پہ تیار ہو کر  
تیر تیغ ہو کر سداوار ہو کر

گلا اپنا، ہاتھ اپنا، تلوار اپنی      یہی ایک چارہ ہے نا چار ہو کر  
 خجالت کی آئینہ بندی ہے ہر سو      کدھر جاؤں اپنے سے بیزار ہو کر  
 دیت خوں کی سُن کے آساں ہے مرنے      وہ خود باب ہے ہیں خریدار ہو کر  
 حد درِ پائے کی کیا چارہ سازی      دو روز پھنکتی ہے تیار ہو کر  
 جو بے نوٹ ہو جائے کیوں اُس گلی میں      کچل دے گا سایہ بھی دیوار ہو کر

کلام خودی آرزو . یخودی میں  
 پھلکنے لگا ظرف سرشار ہو کر

(۵۲)

آفت میں پڑے درد کے انجھار سے ہم اور  
 یاد آگئے بھولے ہوئے کچھ اُس کو ستم اور  
 تاخیر کی بنیاد ہے خودِ عجلت بے جا  
 جلدی ہے جو نکھنے کی تو رکتا ہے قلم اور  
 جو بات ہے کل کی اُسے اب کہہ نہیں سکتے  
 ہاں آج تو یہ سچ ہے کہ تم اور ہو ہم اور  
 ہستی کو عدم سے ہے ملائے ہوئے ہر سانس  
 کھولو نہ کمر کو کہ ہے وقفہ کوئی دم اور

اک فرقِ مستی ہے اگر اس کو مٹا دو  
 ہستی ہے کوئی شے نہ جدا اور نہ عدم اور  
 ناصح کی ملامت پہ ہوں خاموش کہ آخر  
 کچھ میں بھی جو کہتا ہوں تو کھلتا ہے بھرم اور  
 بہلانے کو دل عیشِ گزشتہ نہ برا تھا  
 لیکن یہ نہ سمجھے تھے کہ بڑھ جائے گا غم اور  
 جانکا ہیوں میں ہجر کی دے سکتی ہے کیا ساتھ  
 یہ عسمر دو روزہ کہ ہوئی جاتی ہے کم اور  
 زاہد مرے دامن پہ نہ رکھ مفت کی تہمت  
 ہاتھ اور پیچھے گا تو ہو جائے گا نم اور  
 اس دل شکن انکار کا انجام ہے اقرار  
 ہاں ترکِ محبت کی قسم ایک قسم اور  
 ہم آرزو اس شان سے پہنچے سر منزل  
 خود لغزش پائے گئی دو چار قدم اور  
 (۵۳) ✓

قول اور ہے فعل اور ہے دل اور زباں اور  
 اُس عہد شکن کی ہے نہیں اور نہ ہاں اور



دل جلنے میں ہے دم بخودی آفتِ جاں اور  
 ہوتی ہے ہوا بند تو گھٹتا ہے دھواں اور  
 اے ہمتِ اخفائے غمِ اللہ نگہباں  
 دل درد کے تھم جانے سے ہوتا ہے تپاں اور  
 کمزور کا غصہ ہے مرا اُن سے بگڑنا  
 خود بیچ سے ٹوٹے گی کھینچے گی جو کہاں اور  
 آفت تھا یونہی تذکرہ عشقِ فسون کار  
 کرتا ہے غضب اس پر ترا حسنِ بیاں اور  
 ذہن کے اُبھرنے کی کریں فکر نہ موبس  
 بننے سے نئے نقش کے ٹپتا ہے نشاں اور  
 دلوؤں نہ ضدِ جبر سے بہر ہے مروت  
 کشتی ہے اگر بات تو چلتی ہے زباں اور  
 پردے کی لگاؤ میں امانت کا ہے دھڑکا  
 دل چھین نہ لے جائے کوئی آفتِ جاں اور  
 پھولوں کی ہبک قبر ہے سبزے کی لہکِ زہر  
 بڑھ جاتا ہے کچھ سیرچمن سے خفقاں اور

پیانا ہے جھلکا ہوا اور جی نہیں بھرتا  
 قابو میں نہیں پھر بھی زباں پر ہے کہ ہاں اور  
 کڑیاں نہ بڑھا قید کی اوکوشش ناکام  
 تھکنے سے ہوئی جاتی ہے زنجیر گراں اور  
 تنگ آکے ترے جور سے دل پر جو نظر کی  
 پہلو ہی میں آیا نظر اک آفت جاں اور  
 گہوارہ بنے زلزلے دنیا سے دفا کے  
 غفلت میں جو تھا اُس کا ہوا خواب گراں اور  
 پھر شام نہ اب دیکھیں گے اے آہ سحر گاہ!  
 جلنے کا دھواں اور ہے بجھنے کا دھواں اور  
 تلوار کا زور ہے مرے خون کا دھبہ  
 اے آرزو ابھرے گا مٹانے سے نشاں اور

(۵۴)

دل خوش ہے شکوہ غم پہناں کئے بغیر  
 تخفیف درو ہو گئی درماں کئے بغیر  
 پردے کو دل کے چین جہیں کر رہی ہے فاش  
 رسوا ہوا ہوں چاک گریباں کئے بغیر

حکم طلب کے بعد نہیں جائے دم زد  
 جانا پڑا ہے کوچ کا سماں کئے بغیر  
 کس حق سے پھر جفا ہے جو مجھ میں وفا نہیں  
 او حیلہ جو بنے گی نہ اب ہاں کئے بغیر  
 ہاں ہاں بجاہے برش تیغ ادا یہ ناز  
 لیکن نہ امتحانِ رگ جاں کئے بغیر  
 دل میں ہے سوز عشق تو کیا شامِ غم کا خوف  
 خود شمع جل اٹھے گی فروزاں کئے بغیر  
 اتنا تو کوئی پوچھ لے کیا آئے کیا چلے  
 مشکل کو اک غریب کی آساں کئے بغیر  
 کہنا بھی ادھماپن ہے اور اظہارِ غم بھی فرض  
 چارہ نہیں ہے حال پریشاں کئے بغیر  
 ہنگامہ خیز خود ہے یہ ہستی کہ آرزو  
 نفٹے ہزار اٹھتے ہیں سماں کئے بغیر

(۵۵)

کیا کروں ظاہر کسی پر دل کی بیماری کا راز  
 ہے اسی پردے میں سب تیری سمجھاری کا راز

دیکھ ہمدم حالتِ دل نامِ قاتل کا نہ پوچھ  
 کیوں ہو بنیادِ رقابت تیری غمخواری کا راز  
 دل کی خاکستر کے ذرے اڑ چلے بن کر شرار  
 آج ظاہر ہو گیا جاں سوز چنگاری کا راز  
 میرے سوزِ دل کی حالت کیا چھپا سکتی تھی شمع  
 ایک بے قابو زباں اور غم کے آزاری کا راز  
 داغ ہے بہرِ عزیزالِ کوفت بہرِ چارہ ساز  
 موت آنے تک نہ کھلنا دل کی بیماری کا راز  
 ہاں مری قاتل ہے فرقت کی یہی خاموشیات  
 کیوں کہے گا خود کوئی اپنی سیدہ کاری کا راز  
 شب میں شامل تھا سواؤ زلف مشکیں آرزو  
 میری آنکھیں جانتی ہیں اپنی بیداری کا راز

(۵۶)

کل صُراحی کی تھی مٹی اب ہے پیمانے کی خاک  
 اپنی حد میں کر دٹیں لیتی ہے میخانے کی خاک  
 دوری منزل سے ہے داماندگی بھی شوق بھی  
 بیٹھتی اٹھتی چلی جاتی ہے دیوانے کی خاک

چلتے ہی بادِ بہاری ہو گیا میدان صاف  
 تھی مگر زنداں کی دیواروں میں دیرانے کی خاک  
 جذبِ کامل کی بدولت اٹھ گیا فرقِ دوئی  
 اب بجائے شمعِ لودیتی ہے پروانے کی خاک  
 کرتی ہے تقسیمِ عالم بھر میں لے لے کر صبا  
 یہ تبرک بن گئی کس کے عزا خانے کی خاک  
 دیکھ لینا وادیِ وحشت سے تا میدانِ حشر  
 آگے آگے ناقد پیچھے پیچھے دیوانے کی خاک  
 ہے دفا سے بڑھ کے معشوقوں کو خود داری عزیز  
 شمع سے کیونکر سمیٹی جائے پروانے کی خاک  
 تو بہ ٹوٹے شان سے دل صاف ہے زاہد اگر  
 ہونچھ لے گوشے سے سجادے کے پیمانے کی خاک  
 نہ لڑوں سے قبرِ ٹوٹی قبر سے آندھی اٹھی  
 قید ہو کر رہ نہیں سکتی ہے دیوانے کی خاک  
 آنسوؤں نے شمع کے سب جوش ٹھنڈا کر دیا  
 بیٹھی ہے اڑنے کی طاقت کھو کے پروانے کی خاک

آرزو اب کس جگہ روئیں کہاں آنسو بہائیں  
ایک کرومی آسماں نے اپنے بیگانے کی خاک

(۵۷)

جو دجہ اشتعال ہے اُس فتنہ گر کو روک  
الزام مجھ پہ کس لئے اپنی نظر کو روک  
شوخی نظر کی دل کا بڑھاتی ہے اضطراب  
منظرِ رفعِ شر ہو تو اس فتنہ گر کو روک  
طوفانِ غم کے واسطے کمزور سد ہے ضبط  
آندھی سیہ رُکی ہو تو دودِ جگر کو روک  
دبنے پہ بھی اس آنچ کی گرمی ہے برقرار  
نالہ تو میں نے روک لیا تو اثر کو روک  
ہر سانس ضبطِ غم سے بنی آہ آرزو  
قابو ہے کچھ تو پھیلنے والی خبر کو روک

(۵۸)

ماگ جو کھو کے آن بان نہ مانگ  
قتل ہو جا مگر امان نہ مانگ

دیکھ پیاں شکن زبان نہ مانگ  
 بعد کو پھیر دے کے جان نہ مانگ  
 صرف اُس کی خوشی میں سب کچھ ہے  
 ایک شے مانگ دو جہان نہ مانگ  
 روح پرور ہے کاہشِ غمِ دل  
 موت ہر ہو کے بدگمان نہ مانگ  
 ظلم سے بھاگتے نہیں حق گو  
 وار کا فی ہے ریسمان نہ مانگ  
 دینے والے سے تو ہے کم ہمت  
 خود اسے مانگے جہان نہ مانگ  
 جان کر جان دی نہیں جاتی  
 ہوں دھنی بات کا زبان نہ مانگ  
 بے دلی میں دکھاؤں دل کیونکر  
 نہیں جوشے وہ میری جان نہ مانگ  
 آرزو یہ طلب ہے بے معنی  
 ہند میں رہ کے اصفہان نہ مانگ

(۵۹)

دہشت میں خمارِ فردا کی  
 مے پھینک نہ دیں گے جام سے ہم  
 امیدِ سحر میں کیوں بیٹھیں  
 گلِ کر کے چراغِ کو شام سے ہم  
 کھینچ بیٹھنے پر آگاہ ہوئے  
 آغاز ہی میں انجام سے ہم  
 پھر چھپیراؤ دھر سے ہونے لگی  
 اب بیٹھ چکے آرام سے ہم  
 آرام میں تھا پہلے بھی خلل  
 ہیں بعدِ رانی بھی بے کل  
 پر ٹوٹ گئے بازو ہوئے شل  
 نکلے جو پھڑک کر دام سے ہم  
 ہو لذتِ بیم کہ لطفِ رجا  
 دل میں ہے ٹھکانا ایک ہی کا  
 دو بادے ہیں جب اور کیفِ جدا  
 پی سکتے نہیں اک جام سے ہم



پائی تری خدا سے دُورِ محن  
 حاصل ہے سفر میں لطفِ وطن  
 منزل ہے یہاں رستے کی تھکن  
 بیٹھے ہیں بڑے آرام سے ہم  
 وہ عُمَر کی مدت ہی نکلتی  
 جو سانس کی آمد و شد پر تھی  
 کل منزل ہستی طے کر لی  
 آگے نہ بڑھے اک گام سے ہم  
 دل رہنے والی چیز نہ تھا  
 حق ہوتا تلف حق والے کا  
 کر دیتے تمہیں پر گر نہ فدا  
 بچ سکتے نہ تھے الزام سے ہم  
 دہشت ہے ہولِ قیامت کی  
 جو قبریں پیٹھ نہیں لگتی  
 اک مرتبہ اور اٹھنا ہے ابھی  
 سوئیں کیا خاکِ آرام سے ہم

اک جھوٹی امید کے لالچ میں ،  
 ہونا ہے کہ اور ایذا جھیلیں  
 دل بیٹھا ہوا اور ضد یہ ہمیں ،  
 لیں کام اسی نام کام سے ہم  
 دینا جو نہیں تو نہ اصلاً دو ،  
 بخشش کی ادا ہی دکھلا دو  
 اک بھر کے ادھر بھی لٹھکھا دو

چھک جائیں گے خالی جام سے ہم  
 خود کام کبھی ، نام کام کبھی ، اور آرزو بدنام کبھی  
 اللہ پکارے جاتے ہیں ، اُس بزم میں کس کس نام سے ہم  
 (۶۰)

محرّم کیوں ہوں دشت میں سیرِ حین سے ہم  
 نکلے ہیں مُرمہ لے کے سوادِ وطن سے ہم  
 دارِ القضا کے لوگ سخنِ ناشناس ہیں  
 حق کہہ کے بھی بچیں گے نہ دارِ ورسن سے ہم  
 اک دل ہی تھا غریب کا سہ ماہِ حیات  
 شرمندہ اٹھ رہے ہیں تری انجمن سے ہم

آلودگی گردِ طمع سے خدا بچائے  
 جاتے ہیں جھاڑتے ہوئے دامنِ چین سے ہم  
 ادروں پر اپنا بوجھ نہیں ڈالتے شہید  
 مرنے پہ بے نیاز ہیں غسل و کفن سے ہم  
 پابندیِ رضا نے لگا دی ہے منہ پر مُہر  
 ہر بات اب کھیں گے تمہارے دہن سے ہم  
 رُحسِ طلب یہ وہ ہے کہ سو دل انثار ہیں  
 اک پھول مانگتے ہیں تمہارے چین سے ہم  
 عریاں تنی میں رب کا ہے اک حشر آرزو  
 ہوتا تو دیتے پھاڑ کے ٹکڑے کفن سے ہم

(۶۱)

مری نگاہ کہاں دیدِ حسنِ یار کہاں  
 ہوا اعتبار تو پھر تابِ انتظار کہاں  
 دلوں میں فرق ہوا جب تو چاہ پیار کہاں  
 چمنِ چین ہی نہیں آئے گی ہمار کہاں  
 جسے یہ کہہ کے وہ ہنس دیں کہ قصہ اچھا ہے  
 وہ رازِ محصل کے بھی ہوتا ہے آشکار کہاں

اُننگ تھی یہ جوانی کی یا کوئی آندھی  
 ملاکے خاک میں ہم کو گئی بہار کہاں  
 امیدوار بنانے سے مدعا کیا تھا  
 جب آس تم نے دلا دی تو اب قرار کہاں  
 رہی ہے اس لیے دو چار دن کی آزادی  
 کہ صرف کرتا ہے دیکھیں یہ اختیار کہاں  
 جگہ ہے روز تہی شکل خاک ریگستاں  
 جہاں میں دفن ہوا تھا وہاں فرار کہاں  
 یہ شوق ے کے چلا ہے چمن سے شکل نسیم  
 کہ دیکھیں ملتی ہے جاتی ہوئی بہار کہاں  
 کہاں زبان کا اقرار اور کہاں دیدار  
 ہزار دیں وہ تسلی مجھے قرار کہاں  
 ہے ایک شرط وفا کی وہ قید بے زنجیر  
 سب اختیار ہیں اور کچھ بھی اختیار کہاں  
 مٹے نشان پہ نظر کر کے رو جسے چاہے  
 ترے ستم کی ہے تربت مرا فرار کہاں

تم ایسا عہدِ شکن آرزو سانا اُمید  
کہو جو سچ بھی تو آتا ہے اعتبار کہاں

(۶۳)

ہیں یہی ساقی جو بے پروا نسیاں  
توڑ دیں گی بند بند انگڑائیاں  
عشق پر بھی چھا گئیں رعنائیاں  
اُف تری توڑی ہوئی انگڑائیاں  
پر تو خلوت ہے جلوت کا طلسم  
دوڑی دوڑی پھرتی ہیں پر چھائیاں  
آئینہ دل کا مکدر ہے کہ صاف  
دیکھ لے چہرہ کی اپنے جھائیاں  
رکھوں دیں گی دل کا پوشیدہ لگاؤ  
ان کو شرمناک مری رسوائیاں  
باہر آتا ہے کہاں وہ خصلوتی  
سب ہیں اُمیدوں کی بزمِ آرائیاں  
کیا بچے دلِ متحرکتِ زحٰن سے  
ختم ہیں اک چوٹ پر سب گھائیاں

کثرتِ وحدت ہے نیرنگِ جمال  
 جتنے شعلے اتنی ہی پر چھائیاں  
 عشق کوئی کھیل لڑکوں کا نہیں  
 جو بس بھی چھو آئیں جا کر دھائیاں  
 آرزو ضد میں بنی ہیں دھوپ چھاؤں  
 میری چاہ اور ان کی بے پروائیاں

(۶۳)

ہشیار بھی ہوں دیوانہ بھی  
 خاموش ہوں اور سر دھنتا ہوں  
 ہوں اندھا اور سب دیکھتا ہوں  
 ہوں بہرا اور سب سنتا ہوں  
 اس نفع میں کچھ نقصان نہیں  
 یہ سود زیاں سے خالی ہے  
 سب شلخ سے توڑتے ہیں کلیاں  
 اور خاک سے پھول میں چنتا ہوں

(۶۳)

نظر اُس چشم پہ ہے جام لئے بیٹھا ہوں  
 ہے نہ پینے کا یہ مطلب کہ پیئے بیٹھا ہوں  
 تم کو غارت گری دل کا اب آیا ہے خیال  
 اور میں پہلے ہی سے صبر کئے بیٹھا ہوں  
 رخنہ اندازی اندوہ سے غافل نہیں میں  
 ہے جگر چاک تو کیا ہونٹ سے بیٹھا ہوں  
 کیا کروں دل کو جو لینے نہیں دیتا ہے قرار  
 جو مقدر نے دیا ہے وہ لئے بیٹھا ہوں  
 التفات اے نگہ ہو شرابا اب کیوں ہے  
 پاس جو کچھ تھا وہ پہلے سے لئے بیٹھا ہوں  
 دل پر کیف سلامت کہ اکیلے میں بھی  
 ایک بوتل سے بغل گرم کئے بیٹھا ہوں  
 آرزو جلتے ہوئے دل کے شرابے ہیں اشیک  
 آگ پانی کے کٹوروں میں لئے بیٹھا ہوں

(۶۵)

دل میں یادِ بتِ بے پیر لے بیٹھا ہوں  
 یعنی اکِ ظلم کی تصویر لے بیٹھا ہوں  
 آہ میں درد کی تاثیر لے بیٹھا ہوں  
 دل میں اکِ خون بھرا تیر لے بیٹھا ہوں  
 اکِ زرا سی غلشِ درد جگر پر یہ تھمنا  
 جیسے کل عشق کی جاگیر لے بیٹھا ہوں  
 ہے مجھے سازِ طرب سوختہ سامانی دل  
 پردہِ خاک میں اکسیر لے بیٹھا ہوں  
 چورِ شیشے پہ نظر پڑتے ہی دل یاد آیا  
 مٹنے والے تری تصویر لے بیٹھا ہوں  
 قید کو توڑ کے سمجھا کہ سہارا توڑا  
 ہاتھ میں پاؤں کی زنجیر لے بیٹھا ہوں  
 آرزو ہو چکی سو مرتبہ دنیا بیدار  
 اور میں سوئی ہوئی تقدیر لے بیٹھا ہوں



(۶۶)

ظرفِ ہوس ہوں دستِ گداگر میں قید ہوں  
 گردش ہے کل جہان کی اور گھر میں قید ہوں  
 زندان بھی وسیع ہے زنجیر بھی دراز  
 آزادی خیال کے چکر میں قید ہوں  
 مرغِ شکستہ پر کو نشیمن ہی ہے قفس  
 دروازہ ہے کھلا ہوا اور گھر میں قید ہوں  
 بے حل پڑا ہے مسئلہ جبر و اختیار  
 مدت ہوئی کہ مجھ سے بے در میں قید ہوں  
 وضعِ گدا کو داغ ہے تبدیلی لباس  
 میں خاکسار ایک ہی چادر میں قید ہوں  
 کیفِ خمار وہ ہے کہ سرمستیاں نثار  
 میں کیوں فریبِ شیشہ و ساغر میں قید ہوں  
 باہر ہیں اختیار سے امکان کی حدیں  
 یارب یہ کیسے دشتِ ناگھر میں قید ہوں  
 سوزِ نگِ حُسن کے ہیں تو سو بھیسِ عشق کے  
 جب دیکھتا ہوں اک نئے پیکر میں قید ہوں

آزاد چھٹ کے بھی ہے کہاں ناتواں اسیر  
 بیڑی کٹی تو اپنے ہی لنگر میں قید ہوں  
 اے آرزو لطافتِ حسنِ بیاں کی طرح  
 ہوں جوے خوشگوار گُلِ تر میں قید ہوں

(۶۷)

میں روکشِ دو رنگی یل و نہار ہوں  
 آتی ہوئی خزاں ہوں نہ جاتی بہار ہوں  
 مجھ سایہ کارِ کہاں اور کہاں بہشت  
 آئینہ دارِ بخششِ آمرزگار ہوں  
 اپنی ہوائے شوق ہے منزل سے بیخبر  
 جو بیٹھتا نہیں وہ پریشاں عمار ہوں  
 ہستی ہے گردِ باد کی منزل سے بے نیاز  
 اک خانماں بدوشِ غریبِ الذیاء ہوں  
 ببل کا ہم زبان ہوں یہاں میں بھی آرزو  
 یعنی فریبِ خوردہ رنگِ بہار ہوں

(۶۸)

بہل ہوں تو میں ہوں متھل ہوں تو میں ہوں  
 خود اپنے لئے باعثِ مشکل ہوں تو میں ہوں  
 کہتا ہے یہ اُس حسنِ نظر سوز کا شعلہ  
 مٹھل ہوں تو میں صاحبِ محل ہوں تو میں ہوں  
 دل شمع سا جلتا ہوا پہلو میں ہے کس کے  
 محفل میں اگر رونقِ محفل ہوں تو میں ہوں  
 دیوانے کو پابندیِ آداب نے مارا  
 اپنے دلِ وارفتہ کا قاتل ہوں تو میں ہوں  
 ہے آرزوِ انعام یہ سرکار جنوں کا  
 پھرتے ہوئے طوق کے قابل ہوں تو میں ہوں

(۶۹)

نوند جوہِ گردوں کا نشانِ خستہ حالی ہوں  
 تیر جس پر چلے ہیں درد و حسرت کئے ڈالی ہوں  
 مرا ہنسنا ہے دنیا میں چراغِ صبح کا ہنسنا  
 سنبھالا لے کے جو مڑا ہے اسِ خکی بکالی ہوں

شفق کی طرح شاہد آپ اپنے خونِ ناحق پر  
 پسِ ہندی سے جو ہوتی ہے پیدا وہ میں لالی ہوں  
 مری ناکا میاں روتی ہیں خود میری جوانی پر  
 ہوں اک جامِ تنہا اور مے عشرت سے خالی ہوں  
 جہاں میں آرزو ہونا نہ ہونا میرا کیا ہے  
 نگاہوں کے لئے دھوکا ہوں تصویرِ خیالی ہوں  
 (۷۰)

کہئے شکوے کو تو ہاں قابلِ اظہار نہیں۔  
 کیجئے شکر وہ اس کا بھی روادار نہیں  
 کیوں ہو پابندِ تعین مری پروازِ خیال  
 مردِ آزاد کوئی مرغِ گرفتار نہیں  
 اُن کی بے جا بھی سنوں آپ بجا بھی نہ کہوں  
 آخر انسان ہوں میں بھی کوئی دیوار نہیں  
 نامِ منصور کا قسمت نے اچھا لا ورنہ  
 ہے یہاں کون سا حق گو کہ سردار نہیں  
 لا دوا درد نے بخشی ہے حیاتِ ابدی  
 اب تو مرنے کے بھی قابلِ ترا بیمار نہیں

زر کوئی مال نہیں حُسن کی قیمت دل ہے  
میں تو بکتے ہوئے یوسف کا خریدار نہیں  
آرزو شیوہ ارباب صداقت ہے یہی  
حق پہ دشنام بھی سننے میں کوئی عار نہیں  
(۷۱)

ہم مر رہے ہیں اور وہاں کچھ اثر نہیں  
قاتل ہوں میں چھری کو خود اس کی خبر نہیں  
یہ کوئی زندگی ہے کہ مرتے ہوئے ہمیں  
برسوں گزر گئے ہیں پہر دو پہر نہیں  
عہد وفا پہ لے کے قسم ایک خود غرض  
مکمل تو ہے کہ ہاں ابھی کہہ دے مگر نہیں  
اُس دل کی وجہ سے ہے تم اپنا چلکے جسے  
وہ ایک بے بسی کہ ادھر ہے ادھر نہیں  
جب بیٹھنے نہ پائے تو کھانے کو ٹھوکر میں  
دُنیا پڑی ہے ایک تری رہ گز رہ نہیں  
اپنی لپک بڑھا دے اب اے شعلہ جمال  
پروانہ بن گیا ہوں اور اُڑنے کو پر نہیں

بے سود زندگی کی ہے بے لطف ایک سانس  
 وہ آہ نامراد کہ جس میں اثر نہیں  
 اے شوق پڑھ دے دل کی امیدوں پہ فائقہ  
 لاکھوں پیام اور کوئی پیغام میر نہیں  
 وہ قتل عام پر بھی ہیں الزام سے بری  
 کیا کر رہا ہے حسن انھیں کچھ خیر نہیں  
 زنداں ہے کیا بلا ترے قیدی عشق کا  
 جانے کو جس میں در ہے نکلنے کو در نہیں  
 عاشق کی نامراد جوانی ہے آرزو  
 وہ آہ جس کا شور بہت اور اثر نہیں

(۷۲)

جنگ جوئی مایہ صبر و رضا ہوتی نہیں  
 ہر زیں بننے سے مقتل کر بلا ہوتی نہیں  
 درد کا کیا ذکر جو گھٹتا بھی ہے بڑھتا بھی ہے  
 دیکھنا یہ ہے کہ بے چینی سوا ہوتی نہیں  
 اُف رے پاس ناز برداری گلا کٹنا قبول  
 دور ہو سرے مصیبت یہ دعا ہوتی نہیں

زیر خنجر بندھتی ہے نیت اداے فرض کی  
 یہ نماز عاشقی ہے جو قضا ہوتی نہیں  
 بے مرے زندہ نہ ہونگی یہ بسکتی حسرتیں  
 انتہا جب تک نہوے ابتدا ہوتی نہیں  
 اُس سے سکھائے گی دنیا بے غرض جو دکھ اٹھا  
 خاک حسرت آرزو خاکِ شفا ہوتی نہیں

(۷۳)

پسید و سیاہ ایک ہی ہیں تو سمجھو نظر نظر ہی نہیں  
 غضب ہے سیاہ خانہ مرا کہ جس کی سحر سحر ہی نہیں  
 کرم نہ کریں بجائے ستم ستم ہی کریں بجائے کرم  
 بنایا دل کو خوگر غم۔ تو کوئی ضرر ضرر ہی نہیں  
 جو دیکھ کے چپ ہوئے بھی تو کیا جو چھپ کے رو دیے بھی کیا  
 نہ کی گئی جب تسلی دل۔ تو کوئی اثر اثر ہی نہیں  
 جفا سے جو دے جواب و فار اور اُس پہ نہ آنکھ جھپینے ذرا  
 بشر ہی سے ہوتی ہے یہ خطا۔ تو ایسا بشر بشر ہی نہیں  
 پہنچنے پہ کچھ نہیں ہے محن۔ جو کچھ ہے سوراہہ ہے کھٹن  
 ارے یہ ہے بازگشتِ وطن۔ عدم کا سفر سفر ہی نہیں

جو ساغرِ چشم میں ہے یہ مے۔ تو سازیں دل کے درد کی لے  
 ہر ایک جگہ ہے اک نئی شے۔ یہ غم کا شر شر ہی نہیں  
 مفاے دلی پہ کر کو نظر۔ اس آئینے میں ہے آئینہ گر  
 ہے ویسا ہی رنگتِ پادھر۔ جو کچھ ہے ادھر ادھر ہی نہیں  
 یہ پھر نہ کھلا جو چشم تھی تر۔ کہ غم کا تھا یا خوشی کا اثر  
 کچھ آرزو اس کا سوچ نہ کر۔ ابھی یہ خبر خبر ہی نہیں

(۷۳)

ہاں ابھی مقبول اپنی ناصیہ سانی نہیں  
 ایک بھی پتھر پہ ماتھے کی لکیر آئی نہیں  
 شوق بے بنیاد کی دیوانگی کو کیا کہوں  
 ڈھونڈتا ہے دل اُسے جس سے شناسائی نہیں  
 حُسن کو قاتل بنایا عشق ایذا دوست نے  
 دل پہ بے چرکا لگے لب پر تہنسی آئی نہیں  
 تھا حریفِ خلوتِ جاناں خودی کا امتیاز  
 آنکھ جب کھولی یہی دیکھا کہ تنہائی نہیں  
 میرا حصہ مجکو بھی دے اے جالِ ضوفاں  
 بڑھ رہا ہے شوق دید آنکھوں میں بنائی نہیں



شوق کے تاریک رستے میں پڑا ہے گل چراغ  
 دل ہے واقف آنکھ کہتی ہے شناسائی نہیں  
 حُسن نے کیوں رکھ دیا ہے جبر کا نام اختیار  
 بے بسی سے قید ہیں نظریں تماشائی نہیں  
 پردہ ڈالا رازِ دل پر عشق نے بن کر جنوں  
 اب گریباں چاک ہو جانے میں رسوائی نہیں  
 کاٹنا ہے راستے کے نام سے میعادِ زیست  
 شغلِ بے کاری سمجھ لو دشتِ پیمائی نہیں  
 ساتھ کیا تاروں کا دیں تا صبح کم روغن چراغ  
 دیدہ یعقوب میں یوسف کی بینائی نہیں  
 آرزو دم مارنے کی جا نہیں ہے چپ رہو  
 ہیں وہ ہر جا پھر یہ کہتے ہیں میں ہر جانی نہیں  
 (۷۵)

زور آئے گا ہوا بھرنے سے غم کے ساز میں  
 اتنے دن چپ رہ کہ آجائے اثرِ آواز میں  
 وقتِ آخر چلتے چلتے سانس بھی عاری ہوئی  
 ساتھ دے مرنے کا اتنا دم نہ تھا دمِ ساز میں

عشق کی دنیا میں اُلٹا ہے نظامِ مرگِ زلیست  
 ہے بقا انجام میں جس کے فنا آغاز میں  
 صورت کے پردے میں کس نے روحِ تازہ پھونک دی  
 جاگ اُٹھے برسوں کے سوئے ایک ہی آواز میں  
 اس جہانِ عنصری میں ہے نفس اندر نفس  
 چھوڑ دینا تھا نشیمن پہلی ہی پرواز میں  
 آرزو لائی صبا شاید نویدِ فصلِ گل  
 آہ جب ببل نے کی پتی لگی آواز میں

(۷۶)

امانت ہے اساسِ زندگی شعلے کا روغن میں  
 پناہ آ آ کے بجلی لیتی ہے میرے نشیمن میں  
 چھری صیاد کی اچھی۔ برا ہے دام کا پھندا  
 کہ رہنا بھی اسی گلشن میں مرنا بھی ہے گلشن میں  
 ہوس اندھا بنا کر قتل کا سامان کرتی ہے  
 فریبِ نفس ہے۔ سیتا کہاں آغوشِ راون میں  
 وہاں اک دل لگی بہم سی کوئی بات کہہ جانا  
 یہاں بیٹھے بٹھائے صبح ہو ہو جانا الجھن میں

یہ فانی زندگی خود کا ہتی رہتی سے طول اپنا  
 نفر کا ہے کو ہے چلتی چھری رکھی ہے گردن میں  
 کئی چاک آنکھ کے ہاتھوں کے کچھ آنسو اپنی آنکھوں کے  
 دیا ہے جو مقدر نے لئے بیٹھا ہوں دامن میں

جہاں کے انقلابوں سے ہے زندہ میری بیانی  
 ابھی تک کروٹوں پر کروٹیں ہیں کبجہ مدفن میں  
 شہید ناز ہو کر جی رہا ہوں صورتِ ماہی  
 نشان اے آرزو طوق اطاعت کا ہے گردن میں

(۷۷)

اُن کی صورت کو دیکھتا ہوں میں  
 اپنی قسمت کو دیکھتا ہوں میں  
 آسرا ٹوٹنے پہ بھی وہی چہاہ  
 دل کی ہمت کو دیکھتا ہوں میں  
 کبھی تلخی پہ صبر کی ہے نظر  
 کبھی لذت کو دیکھتا ہوں میں  
 آپ سے خود گزر کے اپنے میں  
 خود بدولت کو دیکھتا ہوں میں

جبر اٹھوا کے وقت سے پہلے  
دل کی طاقت کو دیکھتا ہوں میں  
جو محبت کرے وہ مارا جاے  
رہم الفت کو دیکھتا ہوں میں  
خود بھی لیتا نہیں ستمگر چین  
اس عداوت کو دیکھتا ہوں میں  
آرزو حور پر مرے زاہد  
آدمیت کو دیکھتا ہوں میں

(۷۸)

مقصد اپنا کہ آپ کا ہوں میں  
کچھ ابھی طے نہیں کہ کیا ہوں میں  
ہو کے خود گم کہاں گیا ہوں میں  
اب تو کچھ باریاب سا ہوں میں  
کھو کے خود کس کو پا گیا ہوں میں  
دکھ میں ہوں اور نہیں رہا ہوں میں  
ہائے رے بر زخ امید و بیم  
روز مرہ کے جی رہا ہوں میں

کہدیا اتنا آگے سوچئے خود  
 ہوں برا بھی تو آپ کا ہوں میں  
 دست کش خود ہوں سمٹے دامن سے  
 اپنی عادت کو جانتا ہوں میں  
 جتنی نیرنگیاں ہیں پیشِ نگاہ  
 ان کو بھی وہم جانتا ہوں میں  
 غرض اے چشمِ التفات نہ پوچھ  
 بات دل کی سمجھ رہا ہوں میں  
 عقل سے سیر ہوتا جاتا ہے  
 دل کے قابو میں آچلا میں ہوں  
 وہ تو کچھ مسکرا گئے ہو گئے چپ  
 ایک الجھن میں پڑ گیا ہوں میں  
 زندگی سدا راہِ شوق ملی  
 اب ارادہ بدل رہا ہوں میں  
 ہوگی ہر دل میں قدر کیا اے درد  
 آ۔ ترا لذت آشنا ہوں میں  
 ایک ناکارہ آرزو بن جائے کوں سے درد کی دوا ہوں میں

(۷۹)

آلِ عشرتِ فانی پہ شرمسار ہوں میں  
 خود اپنے تیر کا مارا ہوا شکار ہوں میں  
 سرورِ شب کا نہیں صبح کا رخسار ہوں میں  
 نکل چکی ہے جو گلشن سے وہ بہار ہوں میں  
 علاقہ اب بھی ہوا کا ہے خاک سے باقی  
 جو بیٹھنے نہیں پاتا ہے وہ غبار ہوں میں  
 مٹی ہوئی سی ہوں تصویرِ اپنی حسرت کی  
 گیا ہوا ترے وعدے کا اعتبار ہوں میں  
 قتیلِ ناز کا قاتل ہی خونبہا تو نہ ہو  
 وہ آبنی ہے کہ دشمن کا دوستدار ہوں میں  
 فغاں سے کی ہے یہاں آکے ابدائے کلام  
 مالِ زلیست کا پہلے سے سوگوار ہوں میں  
 جگہ نہ ایسی ملے گی نہ جم کے بیٹھوں گا  
 بہت رہا جو ترے دل میں وہ غبار ہوں میں  
 مثالِ قبلہ نما آشیاں سے محوِ چمن  
 سکونِ حصول ہے اور پھر بھی بیقرار ہوں میں

کرم پہ تیرے نظر کی تو ڈھے گیا وہ غور  
 بڑا تھا ناز کہ حد کا گناہگار ہوں میں  
 نئی ادائیں نہ دیں دعوتِ طرب پیہم  
 ابھی تو مردہ امیدوں کا سو گوار ہوں میں  
 جفا اٹھانے میں دکھ ہے تو آپ سے کیا کام  
 وفا گنہ ہے تو اپنا گناہگار ہوں میں  
 دکھا کے ساغرِ خالی جما ہی کہتی ہے  
 جو گزرے کیف میں اس رات کا خار ہوں میں  
 نہ پوچھ اپنے سوا مجھ سے اور کی حالت  
 کہ مثلِ آئینہ ہر اک کا راز دار ہوں میں  
 فنا ہے عین بقا آرزو محبت میں  
 خزاں بہار نہ جانو سدا بہار ہوں میں

(۸۰)

کل قہقہہ مینا کا تھا اب چشم تر ساغر ہوں میں  
 بدلی ہے شانِ زندگی افسانہ دیگر ہوں میں  
 تم شکوے سن سکتے نہیں اور ٹٹ کے چپ کیونکر ہوں میں  
 فیصل ہے یہ جھگڑا ابھی کہدو کہ غارت گروں میں

جان اک امانت جسکی تھی پھر آج اسی کو سونپ دی  
 قاتل سے اپنے سر خرو خون لبِ خنجر ہوں میں  
 اک چپ کے معنی سیکڑوں اک غم پہ لاکھوں تہمتیں  
 اتنا ہی رسوائے جہاں جتنا حیا پرور ہوں میں  
 مشقِ ستم سے پوچھ لے۔ ترکِ ستم سے پوچھ لے  
 پتھر سے بڑھ کر سخت ہوں شیشے سے نازک تر ہوں نہیں  
 جب سوزِ غم افزوں ہوا۔ شعلہ سا لہرانے لگا  
 چپ رہ کے بھی سب کہہ گیا کتنا زباں آور ہوں میں  
 سوظلم ڈھاکر دیکھ لے۔ اور آواز ماکر دیکھ لے  
 چوٹوں سے نرمی آچکی، انسان نہیں پتھر ہوں میں  
 ہے بے قراری زندگی اور مرگ دم بھر کا سکون  
 اس دشتِ پر آشوب میں اک موجِ صرصر ہوں میں  
 سیلابِ بحرِ شوق کی ہر موج ہے موجِ آفریں  
 مٹا مراد شوار ہے یک روح صد سیکر ہوں میں  
 کم کر کے گرمی شوق کی پٹا نہ منزل کی طرف  
 پگھلا ہوا اولاہے دل پانی نہیں پتھر ہوں میں



جب آرزو کچھ پڑھ دیا محفل کو دہد آنے لگا  
اس دورِ بے کیفی میں بھی اک گردشِ ساغر ہوئی

( ۸۱ )

جلتا ہوا پروانے کا دل ایک ہے سو میں  
امید کی تصویر ہے بڑھتی ہوئی نو میں  
راز اب بھی رہے راز تو پہرا ہے زمانہ  
کیا جانئے کیا کیا نہیں بک جاتا ہوں رو میں  
خاصیتِ آئینہ ہے ہر جزو میں دل کے  
تو ٹکڑے کر دپھر بھی وہی ایک ہے سو میں  
چھپکاتی ہے جب آنکھ ترے حُسن کی بجلی  
قسمت کی سیاہی نظر آ جاتی ہے ضو میں  
جو حد سے گزر جانے پہ لے جائے سردار  
پچھے ہی رہو آرزو ایسی تک و دو میں

(۸۲)

خنجرِ ناز اُدھر نہ خم اُدھر کیسے میں  
 جذب ہیں حُسن کے جوہر اسی آئینے میں  
 غم میں ہے لطف وہیں تک کہ ہو اُمیدِ خوشی  
 ورنہ لذت نہیں کچھ خونِ جگر پینے میں  
 بے کماں چلتے ہیں جو ہیں وہ فقط حُسن کے تیر  
 آنکھ میں نوک ہے مڑگاں کی کھٹک سیٹے میں  
 مقتلِ ناز سے لوزیورِ آرایشِ حُسن  
 سب طرح کے ہیں جوہر اسی تجھ پینے میں  
 آشنا لذتِ غم سے جو نہ ہو کیا جانے  
 کہ مرے آتے ہیں کیا خونِ جگر پینے میں  
 رشتہ خامِ نفس دے نہ سکا ساتھ افسوس  
 مانکے ٹوٹا ہی کئے چاکِ جگر کیسے میں  
 آرزو بعد امیری نہ غریبی آئے  
 ملتا ہے ٹاٹ کا پیوند بھی پشیمنے میں

(۸۳)

بات دل کی ایک ہی ہے تم کہو یا ہم کہیں  
تیرا ہے کون جس کو راز کا محرم کہیں

(۸۴)

یہ جو دو اک بہار کے دن ہیں  
زندگی میں شمار کے دن ہیں  
فرق لذت کا ہے اگر احساس  
تو خزاں بھی بہار کے دن ہیں  
ظلم ہے غم میں شمار اُن کا  
ایسے کچھ انتظار کے دن ہیں  
جوش گل میں بھی خار کی ہے خلش  
اک مصیبت بہار کے دن ہیں  
ہے جو عہد شباب دعوتِ کیف  
نیشِ نا پائدار کے دن ہیں  
ہے معینِ نفس کی آبد و شد  
عمرِ کتنی شمار کے دن ہیں

تبت وعدہ دور ہے اے دل  
تھم کہ صبر و قرار کے دن ہیں  
ہم و امید کے سیاہ و سپید  
گر دوش روزگار کے دن ہیں  
آرزو ملتفت ہے کوئی جس  
شکوے چھوڑو کہ پیار کے دن ہیں

(۸۵)

کچھ اُس سے بڑھ کے پاتے ہیں تجھے جتنا سمجھتے ہیں  
ہم اُس اُٹھتے ہوئے پرے کو بھی دھوکا سمجھتے ہیں  
خدا جانے حقیقت میں ہے کیا اور کیا سمجھتے ہیں  
وہ ہنس دیتا ہے جس کو لوگ دیوانا سمجھتے ہیں  
دل بے تاب اضمحلالِ ناکامی کو ہم تیرے  
تھکے پیراک کی حسرت کا نظارہ سمجھتے ہیں  
پٹ جاتی ہیں کیفِ بے خودی میں پتلیاں جن کی  
ہم اُن آنکھوں کو بھی اُلٹا ہوا پردہ سمجھتے ہیں  
نہیں بندی ہے شکوکوں کی ستم دھاڑ کا یہ بھنا  
سہی پر ناز ہونا ہے جسے اپنا سمجھتے ہیں

فریب جلوہ نیرنگ ہے جن کی نگاہوں میں  
 وہ ہر پردے کے آگے تجھ کو بے پردا سمجھتے ہیں  
 یہی دل عشق کا مرکز یہی دل حُسن کا مرجع  
 ہم اس امید گہ کو حاصل دنیا سمجھتے ہیں  
 بڑے اے آرزو بھولے ہیں یہ قاتل ادا والے  
 وہ کب کا مرچکا اب تک جسے زندا سمجھتے ہیں

(۸۶)

ہم دل کی گرہ کھول کے الجھن میں پڑے ہیں  
 پھانسی ہیں وہ دو ہاتھ کہ گردن میں پڑے ہیں  
 تھے قبل اسیری قفس بازوؤں کا زور  
 ٹوٹے ہوئے کچھ پر کہ نشیمن میں پڑے ہیں  
 بے سمجھے جو کر بیٹھے تھے دیدار کا دعوے  
 گم ہوش کئے وادی امین میں پڑے ہیں  
 ہر سال خدا رکھے ترقی ہے جنوں کی  
 منت کے ہیں یہ طوق کہ گردن میں پڑے ہیں  
 دھونے سے مٹیں داغ مگر یہ نہ مٹیں گے  
 جھپٹے جو پنچوڑے ہوئے دامن میں پڑے ہیں

اُن کو تو ہر اک بات پنہں دینے کی عادت لکھی  
 کیا نکلا زباں سے ہم اس اکھن میں پڑے ہیں  
 تم ایسے پشیمان وفا آرزو کش  
 منہ اپنے لپیٹے ہوے مدفن میں پڑے ہیں

(۸۷)

ہم کو تو حسرت دیں کبھی عزت ان کو ضد کہ خفیف کرو  
 وصال میں ستم اور اس پہ ستم یہ کہتے ہیں تعریف کرو  
 خود غرضی کا ہے یہی مذہب اپنے قدح کی خیر مناد  
 پاؤ اگر قسمت کا لکھا تو اس میں بھی تحریف کرو  
 دیتی تھی جو دوائی کا دھوکا اور تھی کس کی برچھیا میں  
 ان کا ٹھٹھکنا میری یہ منت اور زور تکلیف کرو  
 صنفِ سخن کی بلندی پستی فکر سخن کے تابع ہے  
 جس سے دماغ و دل کی جلا ہو ایسا کچھ تصنیف کرو  
 ضد میں جفا کی شاخ بھر ہے آرزو اپنی شاخ وفا  
 ایک کے دو ہوں دو کے گیارہ کاٹ کے گر تصنیف کرو

( ۸۸ )

اہل دل کا ہے وظیفہ داستان آرزو  
 ہوک سچے درد کی سمجھو فسان آرزو  
 کیا سمائے اُس کے کانوں میں صدائے ناشناس  
 آرزو اپنے لئے خود ہے جہان آرزو  
 نکلوا اپنی تنگ دنیا سے تو پھر آنکھیں کھلیں  
 ہیں الگ اُس سے زمین و آسمان آرزو  
 جو ہر قولاً ہے وہ صیقل آئینہ ہے  
 اور ابھرے گامٹائے نشان آرزو  
 رنگس و بو پہچاننے والے بھادیتے ہیں ثنائی  
 ان گلوں میں ہے بہارِ بوستان آرزو  
 آگیا جو کچھ زباں پر آج عادت کے خلاف  
 زخمِ دل کا ہتافوں ہے یہ بیان آرزو  
 آرزو کو خوش نصیبی نے کیا محسوسِ خلق  
 روئیں اپنی قسمتوں کو حاسدانِ آرزو

(۸۹)

بھلائے دے رہا ہے شوق حسرت آفریں مجھ کو  
 وہاں باتیں ہی باتیں اور یہاں سب کچھ یقین مجھ کو  
 فریب وعدہ اُس کا اور آجانا یقین مجھ کو  
 سہارا پا کے امیدیں مصیبت بن گئیں مجھ کو  
 ادب آموز راہِ شوق ہیں تیری گزر گاہیں  
 جہاں نقشِ قدم پانا وہیں گھسنا جہیں مجھ کو  
 بس اب ناکامیوں ہی پر مدار کا میاں بی ہے  
 کہ خوش ہوتا ہے کوئی۔ دیکھ کر اندوہ گیس مجھ کو  
 جو نکلیں جان بن کر اور رہیں دل میں خلش ہو کر  
 یہ قسمت ہے کہ ایسی ہی تمنا میں ملیں مجھ کو  
 سراپا شوق ہونے پر خموشی کے ہیں یہ معنی  
 کہ کہنا تھا بہت کچھ تم سے وقت واپس مجھ کو  
 لگانے سب سے بڑھ کر باعثِ آزار ہوتے ہیں  
 سمجھ کر خاک کا پتلا مٹاتی ہے زمیں مجھ کو  
 وہاں وعدے کے سچ ہونے نہ ہونے پر نظر کسکی  
 قسم سے تو غرض یہ تھی کہ آجائے یقین مجھ کو



دفا کیھی تو سیکھا زہر کو امرت بنا لیسنا  
جو تڑپاتی تھیں وہ میس مزادینے لگیں مجھ کو  
مرے خونیں کفن میں اب ہے اتنا مار چہ شامل  
ہو جس میں بھرا ہے دیتا جا یہ آئیں مجھ کو  
یہی گنتی کی سائیں اور ضروری سیکڑوں باتیں  
کہوں کچھ اور مہلت آرزو اتنی نہیں مجھ کو

(۹۰)

ہو چکی نفرت دوا سے عشق کے بیسما رکو  
اب تمھیں رو کو گے اس گرتی ہوئی دیوار کو  
کاہش جاں دور کر دی کھم کے ہر آزار کو  
موت نے جینے کے قابل کر دیا بیمار کو  
کرتی ہیں کارزباں کیونکر نگاہیں شوق کی  
دیکھنا تھا یہ تماشا طالب دیدار کو  
درد جاں پرور پر اپنے اسکی حسرت دیکھئے  
ہو نہ باقی موت کی بھی آس جس بیمار کو  
رحم کی خوگر ہولا کھ اُس کی بگاہ التفات  
کاہش غم خود سکھائے گی کھٹکنا خار کو

بن چکی عادت طبیعت تو بہ ٹوٹے یار ہے  
 جام سے منہ پھیرنا آتا نہیں مے خوار کو  
 بے رخی جنکی ہے قاتل زہر جن کا التفات  
 دیکھئے وہ کام میں لاتے ہیں کس تلوار کو  
 اے زلیخا بعد یوسف رہ گیا کیا یہ بتا  
 کی خریداری کہ لوٹا مصر کے بازار کو  
 حُسن خود قاتل ہے اسپر ہونہیں چکنا سنگار  
 دو گئے اب صیقل کہاں تک اس اُپی تلوار کو  
 یاس نے امید میں سختی سوا تھی آرزو  
 خود بدنوانا پڑا انکار سے اقرار کو

(۹۱)

کون دیوانہ کہے عشق کے دیوانے کو  
 گرتے دیکھنا نہ بجھی شمع پہ پروانے کو  
 فوق ظلمات پہ ہے میرے سیہ خانے کو  
 شمع ہے اور نظر آتی نہیں پروانے کو  
 میری آزاد خیالی سے ہوا تنگ جہاں  
 روز ڈھونڈا کیا دل اک نئے دیرانے کو

دل نہ ترسے ہوئے میکش کا بھرے گا جتنا  
 ہونٹ چپکے ہوئے چھوڑیں گے نہ پیمانے کو  
 چاک دلائی یوسف کو ہنسی میں نہ اُڑا  
 کہیں دھرا دے نہ کوئی اسی افسانے کو  
 دیکھئے کب تن خاکی سے رہا ہوتی ہے روح  
 اک بگوئے نے بُرا بھانسا ہے دیوانے کو  
 بعد ہر سانس کے بڑھتی ہے عدم کی سرحد  
 اپنی بستی سے الگ رکھ مرے ویرانے کو  
 آئے کہنے پہ تو ڈر کا ہے کالے الکن طور  
 تم نے بے ربط کیا عشق کے افسانے کو  
 آرزو پھیر لی ساتی نے جو بے وجہ نگاہ  
 تو بھی پیماں کی طرح توڑ دے پیمانے کو

(۹۲)۔

جفا پسند رہو صاحبِ وفا نہ بنو  
 یہی ہے جب تو کسی دل کا آسرا نہ بنو  
 نہ یہ کہو تری تقدیر کا ہوں میں مالک  
 بنو جو چاہو خدا کے لئے خدا نہ بنو

فقط ہے قاتل و مقتول کے لئے یہ مقام  
 بنا سکو نہ نشانہ تو خود نشانہ بنو  
 اگر ہے جرم محبت تو خیرہ یوں ہی ہسی  
 مگر تمہیں کہیں اس جرم کی سزا نہ بنو  
 جب ایک ہیں تمہیں دو تو ہم یہ کہتے ہیں  
 دوائے درد بنو دردِ لا دوائے بنو  
 فنا بقا ہے حقیقت میں اور بقا ہے فنا  
 جو بھول ہی نہیں سکتا ہے وہ فسانہ بنو  
 ملے بھی کچھ تو ہے بہتر طلب سے استغنا  
 بنو تو شاہ بنو آرزو! گدا نہ بنو

(۹۳)

دے کے فریب لے کے دل کہتے ہیں حیلہ ساز ہو  
 اُلٹے بنا ہوں لٹ کے چور۔ دستِ ستم دراز ہو  
 ہر سرِ نقشِ پائے ناز۔ سجدہ گہ نیاز ہو  
 سنتِ عشق ہو ادا۔ چاہے قضا نماز ہو  
 دیر و حرم ہوے تو کیا۔ ہیں یہ مکان بے مکین  
 سر تو وہاں جھکے گا جو۔ تیرا حریم ناز ہو

روز نئے ہیں امتحاں - روز نئی ہیں سختیاں  
 جیسے ہیں سب ہوس پرست - اک تمھیں پاک باز ہو  
 ہم سے نہ ہو سکے گا یہ - رکھیں جو دل کو مار کے  
 خونِ غریب بے قصور - اس کے تمھیں مجاز ہو  
 جیسے صدائے بے پیام - ویسے پیام بے صدا  
 ساز وہ جس میں سوز ہو - سوز وہ جس میں ساز ہو  
 پوچھنے ہی پہ گر ہے صند - کہتا ہوں میں بھی صاف صفا  
 ہاں اسی راز کی قسم - ہاں تمھیں دل کے راز ہو  
 اپنا درِ امید بھی - ہے درِ فتنہ کا جواب  
 باز کرو تو بند ہو - بند کرو تو باز ہو  
 بعدِ غروب آفتاب - وقتِ طلوع ماہ ہے  
 حد بھی جفا کی ہے ضرور - عمر وفا دراز ہو  
 بات وہ ایک ہی تھی - شان محل تو ہے جدا  
 لب پہ ہو آ کے شرحِ حالِ دل میں ہے تو راز ہو  
 گھر ہو کہ بن ہر ایک جا - دھیان ہے اس کا دم کے ساتھ  
 دور بھی رہ کے چھلکے - دستِ ستم دراز ہو

پہلے جگر پہ چوٹ کھائے۔ پھر کہیں حال دل سنائے  
 شرطِ کرم کے میں نثار۔ حد کے ستم نواز ہو  
 گاہ قیام گہ قعود۔ گاہ رکوع گہ سجود  
 راہِ طلب میں ہر قدم۔ شکر کی اک نماز ہو  
 دل نہ ہوا غریب کا۔ کوئی کھلونا ہو گیا  
 روگ لگاؤ آپ ہی۔ آپ ہی چارہ ساز ہو  
 چپ تھا بہت دنوں سے جو۔ آج یہ کہہ کے مر گیا  
 منہ میں نہ اُس کے ہوزباں۔ سینے میں جسکے راز ہو  
 کیوں وہ رہے جو آرزو صد میں نہ اپنی رہ سکے  
 کاٹ دے غیرتِ طلب۔ ہاتھ اگر دراز ہو

(۹۴)

دل کے تمار خانے میں۔ دونوں کی آن بان ہو  
 جیتے ہوؤں کا حوصلہ۔ ہارے ہوؤں کی جان ہو  
 ہاں وہ بنے پیا مبر۔ جس میں وفا کی شان ہو  
 دل میں ہو میرے دل کا درد۔ منہ میں مری زبان ہو  
 یہ نہ ہسی وہی ہسی۔ دونوں کا حاصل ایک ہے  
 عشق کا تذکرہ نہ ہو۔ حسن ہی کا بیان ہو

آیا ہوں کوئے دوست میں ڈالنے قبر کی حدیں  
 کھینچوں زمیں پہ یوں لکیر۔ دل پہ بھی اک نشان ہو  
 طالب رحم جا کے ہوں۔ شوق سے غمگسار، ہجر  
 یوں نہ مگر کہ سنتے ہی۔ اُن کو مرا گمان ہو  
 ذکر جفا بُرا نہیں۔ گر ہو بطرز جوش شوق  
 اے لب شکوہ مند دیکھ۔ کم نہ وفا کی شان ہو  
 زخم ہی زخم دل میں ہیں۔ کاہے کے ہیں پتا نہیں  
 تیر ہیں جس کے بے پناہ۔ تم وہ کڑی کمان ہو  
 ہو تمہیں لطفِ زندگی، کچھ نہیں گر تمہیں نہیں  
 جان ہے تو جہان ہے۔ جاں نہیں تم جہان ہو  
 شک ہی۔ اُ وفا میں جب۔ حق وفا کہاں رہا  
 جانِ نثار بات پر۔ ہو ابھی امتحان ہو  
 عرض نیاز آرزو، الکن طور ہی سے سیکھ  
 دل ہمہ تن زبانِ شوق۔ اُسے نہ کچھ بیان ہو

(۹۵)

ضبط سے ہے غرض اتنی کہ عیاں راز نہ ہو  
 رہے نالوں کا وہ انداز کہ آواز نہ ہو

آہ بیکار ہے گر سوز اثر ساز نہ ہو  
 تار وہ توڑ دو جس تار میں آواز نہ ہو  
 تیر سر کردے نظر دل پہ نہ سہل کے جہا  
 رعشہ ہاتھوں میں کہیں او قدر انداز نہ ہو  
 اس نے موقع نہ دیا شکر کا بھی اس ڈر سے  
 کہ وہی شکوہ دیرینہ پھر آواز نہ ہو  
 رند پہاں شکن ایسا ہوں کہ جا کر سر عرش  
 سر بھی ٹکرائے مری توبہ تو در باز نہ ہو  
 کچھ مروت ہے جو آنکھوں میں تو سن لے دے  
 ہونگاہ ایک ہی لیکن غلط انداز نہ ہو  
 ہاتھ کو روک کے چرکا وہ دیا ہے کہ پناہ  
 اپنا قاتل کہیں خود عاشق جاں باز نہ ہو  
 پھر گئے مرغ نفس شوق سے لیکن اتنا  
 تیلی ٹوٹے تو شکستہ پر پرواز نہ ہو  
 یوں چھپاتا ہوں میں رہ رہ کے کسی کی تصویر  
 تار لے دیکھ کے وہ بھی جو نظر باز نہ ہو



قید مضبوط نہیں دامِ دُفنس کی صیاد  
 رکھ وہ برتاؤ کہ دل مائل پرواز نہ ہو  
 آرزو داد سخن دیں گے سخن سنج مجھے  
 کیا کرے قدرِ جواہر جو نظر باز نہ ہو

(۹۶)

روز تغیراتِ بُخ - غور سے دیکھ یا نہ دیکھ  
 دیکھنا ہو جو اپنا حال - آئینہ زمانہ دیکھ  
 شوق کی انتہا کو سوچ - کام کی ابتدا نہ دیکھ  
 سانس کا اعتبار کیا - بہتی ہوئی ہوا نہ دیکھ  
 رُک کے لیا جو دم تو پھر - خام ہے شوق جستجو  
 جس کی مدد کا ہو یقین - اس کا بھی اسرار نہ دیکھ  
 پرے کے اس طرف ہوں میں - پرے کے اس طرف ہے دل  
 میں تجھے دیکھے جاؤں گا - تو تجھے دیکھ یا نہ دیکھ  
 دکھ میں ہے کھ تو سکھ میں دکھ نعتِ رب ہے جو ملے  
 آنہ فریبِ نفس میں - دیکھ بھلا بُرا نہ دیکھ  
 برے میں ابر بن کے جو بسبب ہیں ٹیل کے ابخرے  
 پانی کے بدے آگ ہے - آنسوؤں کا خزانہ دیکھ

شق نہ ہو جذبِ غم کے بعد دل وہ کہاں سے لا گیا  
 کان سے واقعات سن۔ آنکھ سے ماجرا نہ دیکھ  
 عیب بنے دلیلِ عیب، یہ کوئی قاعدہ نہیں  
 اپنے کو داغ سے بچا، دامنِ پارِ سنا نہ دیکھ  
 علم بھی ہو تو لے نہ کام۔ بگڑے گا دھر کا نظام  
 ناصیہ کے خطوط میں حالِ دل اور کا نہ دیکھ  
 جتنا دہاں بہا تھا خونِ جذب اس آئنے میں ہے  
 اپنے ہی دل پہ کر نظر، مقتلِ کربلا نہ دیکھ  
 شوق سے وقتِ جستجو طالبِ جذب بھی ہے تو  
 بے غرضی پہ آرزوِ مسلکِ شاطرانہ دیکھ

(۹۷)

کم ظرف نہیں ہوں میں۔ اے ساقی میخانہ  
 خمِ جس میں سما جائیں۔ ہے دل کا وہ پیانہ  
 اتنا تو محبت میں۔ اپنے سے ہو بیگانہ  
 کل شمعِ نظر آئے۔ جو آج ہے پروانہ  
 ہر دانہ پہ اک قطرہ ہر قطرہ پر اک دانہ  
 اس ہاتھ میں ثمرن ہے اُس ہاتھ میں پیانہ

کچھ تنگیِ زنداں سے دل تنگ نہیں وحشی  
 پھرتا ہے نگاہوں میں۔ ویرانہ ہی ویرانہ  
 بے صبر گرا جس پر۔ وہ شعلہ خود اُس میں تھا  
 سمجھانہ لگی دل کی۔ پروانہ تو پروانہ  
 گرتا نہ سر منزل۔ تو حد سے گزر جاتا  
 کیا خوب سنھالا ہے۔ اے لغزشِ مستانہ  
 دل تنگ نہیں کثرت۔ گروعتِ وحدت سے  
 کہے ہی میں کیوں آخر۔ تعمیرِ صنم خانہ  
 الفت بھی عجب شے ہے جو درد وہی درماں  
 پانی پہ نہیں گرتا۔ جلتا ہوا پروانہ  
 سنتے رہے وہ پہلے۔ پھر حوِ پاک کے منہ دیکھا  
 خوب آج بنا کہتے۔ بے نام کا افسانہ  
 وہ آرزو میکش درویشِ درستی  
 پی جاتا ہے آنکھوں میں رکھتا نہیں پیانا  
 کل آرزو اک در پر سر پھوڑ کے روتا تھا  
 میں نے جو کہا یہ کیا۔ ہنسنے لگا دیوانہ

(۹۸)

فصل گل باغ میں دلکش نہیں صیاد ابھی  
 پر میں بے زور نہ کر قید سے آزاد ابھی  
 گر تا پڑتا یوں نہیں پہنچوں گا سر منزل عشق  
 جھجکاں سے ہو کہ ہے پہلی ہی افشاں ابھی  
 بھرنے بیٹھے جو تلمون تری تصویر میں رنگ  
 کانپ کر رکھ دے قلم ہاتھ سے بہزاد ابھی  
 غلط انداز نظر پر ہے طلسم اُمید  
 بے اثر شوق کی کمزور ہے بنیاد ابھی  
 یہ بھی صورت گری شوق شہادت تو نہ ہو  
 کیسے تلوار یہیں تھا کوئی جلا د ابھی  
 دل مایوس پہ پھر اک نگہ شوق افشاں  
 یہی ویران مکاں ہوتا ہے آباد ابھی  
 مرنے والوں سے طلب کرتے ہو دعویٰ کا ثبوت  
 جان پر کھیل نہ جائے کوئی ناشاد ابھی  
 آرزو کون ہے کہ دو مرا دیوانہ ہے  
 اک گرفتار ہوا جاتا ہے آزاد ابھی

ہے فن شعر میں تکمیل کی منزلِ ناپید  
آرزو آپ بھی ہیں نام کے استاد ابھی  
(۹۹)

اول شب وہ بزم کی رونق شمع بھی تھی پروانہ بھی  
رات کے آخر ہوتے ہوتے ختم تھا یہ افسانہ بھی  
قد کو توڑ کے بکلا جب میں اُٹھ کے بجولے ساتھ ہوں  
دشتِ عدم تک جنگل جنگل۔ بھاگ چلا ویرانہ بھی  
ہاتھ سے کس نے ساغر پککا۔ موسم کی بے کیفی پر  
اتنا برس سا ٹوٹ کے بادل۔ ڈوب چلا مینخانہ بھی  
خون ہی کی شرکت وہ نہ کیوں ہو۔ شرکتِ چیر ہے جھگڑے کی  
اپنوں سے وہ دیکھ رہا ہوں۔ جو نہ کرے بیگانہ بھی  
ایک گلی کے دو ہیں اثر۔ اور دونوں حسبِ مراتب ہیں  
تو جو گناے شمع کھڑی ہے۔ رقص میں ہے پروانہ بھی  
دونوں جولاں گاہ جنوں ہیں۔ بستی کیا ویرانہ کیا  
اُٹھ کے چلا جب کوئی بگولا۔ دوڑ پڑا دیوانہ بھی  
وحدت میں کی کثرت پیدا۔ جلوؤں کی پاشانی نے  
ایک ہی جاتھا کچھ دن پہلے۔ کعبہ بھی، بتخانہ بھی

غنچے جب ہیں گل ہیں ہوا پر۔ کس سے کہئے جی کا حال  
 خاکِ نیش اک سبز ہے۔ سو اپنا بھی بیگانہ بھی  
 حسن و عشق کی لاگ میں اکثر چھپڑا دھڑ سے ہوتی ہے  
 شمع کا شعلہ جب لہرایا۔ اڑ کے چلا پروا نہ بھی  
 دُورِ مسرت آرزو اپنا۔ کیسا نہ لرزہ آئیں تھا  
 ہاتھ سے منہ تک آتے آتے چھوٹ پڑا پیانہ بھی  
 (۱۰۰)

نگاہ لڑتے ہی چتون کڑی نہیں رہتی  
 بڑوں کی بات بھی اس جا بڑی نہیں رہتی  
 بگولے اٹھ کے یہ کہتے ہیں خاک بے کس کے  
 کسی غریب کی میت پڑی نہیں رہتی  
 دکھائے اپنی بھی گرمی شبابِ دودن کا  
 کڑی یہ دھوپ ہمیشہ کڑی نہیں رہتی  
 جو وہ نہ آئے تو مشکل قضا نے کی آساں  
 یہ سچ کہا ہے کسی کی اڑی نہیں رہتی  
 رُکے نہ آرزو اُس میں جو کام کرنا ہو  
 کہ آگئی تو اجل پھر کھڑی نہیں رہتی

(۱۶۱)

بگاڑ پر بھی تو ہے اُن سے حسنِ ظنِ باقی  
 سخنِ تمام ہے اور حاصلِ سخنِ باقی  
 کہ بھول حالتِ حقِ گو نہ توڑ مہرِ سکوت  
 زبانِ دار پہ ہے قصہٴ رسنِ باقی  
 خزاں پنچوڑ پکلی ہے بہار کا دامن  
 سوائے رنگِ نہیں بوئے یا سمنِ باقی  
 یہ دشتِ حرص ہے غارتگروں کا مسکن ہے  
 پھٹا بھی ہو تو رہے گا نہ پیرِ مہنِ باقی  
 وفا وفا ہے تو پھر نقشِ مٹ نہیں سکتا  
 اگر ہے کوہِ تو ہے نامِ کو کبکِ باقی  
 جنوںِ معائنہ ہو انجھوڑیوں پہ کر کے نگاہ  
 کہ بس میں ہاتھ نہ تھکے رہ گیا گھنِ باقی  
 پھر اک نگاہِ کرمِ باقی است کی خیر  
 کہ اب نہیں اثرِ بادِ کہنِ باقی  
 اٹھے نہ پردہ مگر چھڑ چھاڑ ہوتی رہے  
 کہ ذوقِ عشقِ سوا کس ہے یہ انجنِ باقی

تو اس کا ہو کہ نہ ہو وہ تو ہو چکا تیرا  
اب آرزو میں کہاں ہو مادہ میں باقی

(۱۰۲)

ہے تو ی کتنی شہادت کشتہ بیداد کی  
پتلیاں آنکھوں میں تصویریں ہیں و بھلا د کی  
دل کی دہشت نے نشیمن کی بنا برباد کی  
چھٹ پڑا تنکا نظر جب پڑ گئی سیاد کی  
تھی گراں زنجیر آہن بھی جنوں بھی زور پر  
جو کڑی ٹوٹی صدا بکلی مبارک باد کی  
شور پر کی ہمصفیروں کے جو گھیرا کر بنگاہ  
اشیاں خالی تھامٹھی بند تھی سیاد کی  
قمر باذنی کہہ کے حکم واپسی کس نے دیا  
تہلکے میں آگئی بستی عدم آباد کی  
زندگی کو دی ترقی آرزو سے مرگ نے  
رحم کی خواہش پہ سختی بڑھ گئی سیاد کی  
قید کی سختی اُٹھے گی کس سے آزادی کے بعد  
قبرہ سکتی نہیں مجھ خانماں برباد کی



آرزو آئینہ اصلاح رکھ دو سامنے  
شکل منکر کو نظر آجائے گی استاد کی

(۱۰۳)

مل گیا سب کچھ کہ قیمت اُس نے پوچھی جان کی  
جان اب دے دوں گائے کر سانس اطمینان کی  
جل گیا دل یا نہیں تم کو ہے کیوں اس کی کرید  
بس ہٹو چنگاریاں بجھریں گی آشدان کی  
کہتے ہیں وہ خوں بہا مقتول کا میں آپ ہوں  
اشد اشد اس قدر قیمت ذرا سی جان کی  
حُسنِ سیرت پر نظر کر حُسنِ صورت کو نہ دیکھ  
آدمی ہے نام کا گر خوش نہیں انسان کی  
دھیان آتا ہے کہ ٹوٹا تھا غلط فہمی میں عہد  
یادگار اک ہے تو دھندلی سی مگر کس شان کی  
عشق میں رکھا ہی کیا ہے جلنے مرنے کے سوا  
آرزو بھاگو ہوا ہے گرم اس میدان کی

(۱۰۴)

حُسن سے شرح ہوئی عشق کے افسانے کی  
 شمع نودے کے زباں بن گئی پروانے کی  
 شان بستی سے نہیں کم مرے ویرانے کی  
 روح ہر بوڈلے میں ہے کسی دیوانے کی  
 ایک اک ذرہ ملا دفن صد آبا دی  
 خاک بیزی جو کبھی کی کسی ویرانے کی  
 آہ نے شرحِ غم دل سے سبک بار کیا  
 متن دو حرف میں لکھ کر مرے افسانے کی  
 آمد موسم گل کی ہے خبیر دورِ دگر  
 تازگی چاہئے کچھ ساخت میں پیمانے کی  
 ایک جلوے کے ہیں اے برہمن اتنے جلوے  
 شمع گل کر کے ذرا دیکھ صنم خانے کی  
 بھلتی کلیوں کی چٹک مژدہ آزادی ہے  
 قید توڑیں گے یہ جھٹکے کسی دیوانے کی  
 آئی ہے کاٹ کے میعاد اسیری کی بہار  
 ہنٹکڑی کھل کے گرمی جاتی ہے دیوانے کی

سرد اے شمع نہ ہو گرمی بازار جمال  
 پھونک دے روح نئی لاش میں پروانے کی  
 اٹھ کھڑا ہو تو بگولا ہے جو بیٹھے تو غبار  
 خاک ہو کر بھی وہی شان ہے دیوانے کی  
 آرزو قسم حقیقت پر ہوا دہر حجاز  
 ڈالی کیے کی بنا آڑ سے بہت خانے کی  
 (۱۰۵)

انکار کی جا انکار نہیں اقرار کی جا انکار ہی  
 خون ریز ہیں دونوں ہی حربے بر بھی تلواریں ہی  
 مانا کہ انھیں دل لینا تھا۔ ہم دیتے ہی جو کچھ دینا تھا  
 مشاق نظر مے نوش ہی، متوالی نظر ہمشیا رہی  
 یک رنگی ذوق مقدم ہے۔ نیرنگی شوق کو جانے دو  
 جب رشہ قائم کرتا ہے۔ سمجھ نہ ہی زنا رہی  
 غفلت سے کہیں بہتر تھی جفا یعنی کہ محبت تھی زندہ  
 جو ایذا تھی سہہ لینے کی۔ اک بار نہیں سو بار ہی  
 کیوں شوق طلب سے باز رہیں انجام محبت کیوں چس  
 اک دل کا بہلاوا تو ہے سب درد سری بے کار ہی

ہے قبر ہمیں گھر کا کونا۔ وہ ہونہی چکا جو تھا ہوتا  
 کیوں روتے پھر میں دل کا رونا۔ ہم اپنے ہی ماتم دار ہی  
 بے چینی آرزو الفت کی۔ راحت کی ضمانت دار بنی  
 ہے دار و صد آزار ہی۔ خود روگ ہی آزار ہی

(۱۰۶)

دوری منزل کا ہر منزل پہ دھوکا ہی ہی  
 ہم نے تو آغوش راحت میں بھی ایذا ہی ہی  
 زہر ہے غم کی دوا دینا ہے دل ولے کا کام  
 کوئی بیگانہ نہیں آتا تو اپنا ہی ہی  
 حسرت دید اس اداے شرم پر کردوں نشانہ  
 آپڑی ہے ضد جو پردے کی تو پردا ہی ہی  
 ہائے یہ غربت یہ تنہائی کی ہیبت الامان  
 ہو سہارا تو کسی کا غول صحرا ہی ہی  
 جس سے وابستہ ہے دل ہاتھ اسکے دامن سے دور  
 نام کیوں قسمت کا لیں ہم اپنی کوتاہی ہی  
 بن نہیں سکتا ہے مامن عالم کون و فساد  
 ایک قاتل وہ بھی ہے دل کی تمنا ہی ہی

کچھ سہا چاہتی ہے عاشقی کی زندگی  
 بے نیازی تیرے صدقے ناز بے جا ہی سہی  
 وجہ تسکین بن گئی اے آرزو افراطِ غم  
 خوگر اپڈانے ایذا جس قدر چاہی سہی  
 (۱۰۷)

جفا سے پہلے ہمیں خوگر جفا کرتے  
 گلہ گلہ ہی نہ رہتا تو کیوں گلا کرتے  
 نہ ترک شوق نہ اظہارِ مدعا کرتے  
 تمھیں کہو نہ یہ کرتے نہ وہ تو کیا کرتے  
 نیاز و نماز کا قصہ قضا نے پاک کیا  
 نہیں تو پھر یہ تماشے یوں نہیں ہوا کرتے  
 کلیم جو ہو وہ الکن تو ہو نہیں سکتا  
 یہ کہنے بن نہ پڑی عرض مدعا کرتے  
 صنم کدے سے جدھر بھی نصیب پٹا دے  
 یہاں تک آتو گئے ہیں خدا خدا کرتے  
 وہی حکایتِ دل تھی وہی شکایتِ دل  
 تھی ایک بات جہاں سے بھی ابتدا کرتے

یہ کم ہوا بھی بلا کی ہے اشتعال انگیز  
 دبی زباں سے بھی ڈرتا ہوں التجا کرتے  
 وہ دل کا بھید کہ گونگا بنا دیا جس نے  
 یہ تھا فسانہ کہ اک ایک سے کہا کرتے  
 بکھر گئی اُنھیں ہاتھوں سے ٹوٹ کر بنجیر  
 جو تار جیب پہ ٹھٹھکے تھے اب تدا کرتے  
 ثبوت جرم پہ بھی حق سزا دہی کا نہیں  
 وہ مدعی جو نہ بنے تو فیصلہ کرتے  
 اُبھ رہا تھا خود اُڑ اُڑ کے ہاتھ سے دامن  
 دراز دستی وحشت کا کیوں گلا کرتے  
 یہ ہے کہ داد رسی پر نہیں ہو تم مجبور  
 نہ یہ کہ آئی حیا ہم کو التجا کرتے  
 بنے تھے اس لئے بجلی کہ آنکھ جھپکا دو  
 بدل کے بھیس بھی رکتے ہو سامنا کرتے  
 کہنے کی شرم ادھر آرزو ادھر یہ خیال  
 دیا تھا درد جنھوں نے دہی دو اکرتے

(۱۰۸)

دل توانا دیکھتے اعضا کو لاغر دیکھتے  
 غم تو جب غم تھا کہ اس کو رنج پرورد دیکھتے  
 سیر بسمل پردہ چپ ہیں اس مناسبت کے نثار  
 بات منہ دیکھنے کی ہو جاتی جو ہنس کر دیکھتے  
 حُسن میں کتنی بخشش ہے جذب کتنا عشق میں  
 سامنے آنکھوں کے رکھ کر دل کا ساغر دیکھتے  
 پردہ اٹھ کر گر گیا ہم پھر بھی ہیں محروم دید  
 آنکھ میں آنسو تھے کیونکہ آنکھ بھر کر دیکھتے  
 خون اُبل آگئیں جنبش میں گردن کی رنگیں  
 یا وہ رکھ دیتے گلے پر یا نہ خنجر دیکھتے  
 ٹل نہ جاتا وعدہ فردا سے ہنگامہ تو پھر  
 اس زمیں پر آج ہی آثار محشر دیکھتے  
 شبہ ہوتا ہے کہ پانی ہو گیا دل کا لہو  
 ضبط کہہ دیتا تو دو آنسو بہا کر دیکھتے  
 ایسا کتنا خوں بہا تھا کشتگانِ ناز کا  
 ختم تھا دعویٰ جو سُرخ اُن کے منہ پر دیکھتے

سرمہ جذبِ حسن کا تھا کشتہ برقِ جمال  
 را کہ مل جاتی تو آنکھوں میں لگا کر دیکھتے  
 پھر پس پردہ تھا پردہ جب کوئی پردہ اٹھا  
 ٹٹکی باندھے کہاں تک جانب در دیکھتے  
 منکر وحدت بصیرت جنکی تھی کثرت میں گم  
 توڑنے آئینہ ٹکڑوں کو اٹھا کر دیکھتے  
 کامِ ہمت کا ہے کیا معدوم ہیں جیسا زوہرِ برگ  
 قوت پرواز آ جاتی اگر پر دیکھتے  
 آرزو ہشیار تھے جو ہوش کھو بیٹھے کلیم  
 خیر آنکھوں کی نہ تھی گر آنکھ بھر کر دیکھتے

(۱۰۹)

دعویٰ ہے یاد دل کے طلبگار کا مجھے  
 تھا جیسے کوئی قرض کہ دینا پڑا مجھے  
 پریش ادھر مزاج کی بند اسطرف زبان  
 وہ وقت ہے کہ وہ بھی کہیں بے وفا مجھے  
 ڈھونڈا جہاں جہاں رہی حیراں نگاہِ شوق  
 نیرنگی جمال نے دھوکا دیا مجھے



ہچکی تھی نزع کی نہ کیا تھا کسی نے یاد  
 نکلی تھی روح قید سے دے کر دعا مجھے  
 بڑھتا قدم ہے منزل ہستی میں پہلی سانس  
 پہلا کے لے چلی ہے کدھر یہ ہوا مجھے  
 خوں ریز ہر ادا ہے پئے امتحانِ عشق  
 بھولا نہیں ہے معرکہ کر بلا مجھے  
 کس گل کی بو ہے دامنِ دل میں بسی ہوئی  
 چلتی ہے چھڑتی ہوئی بادِ صبا مجھے  
 تکلیفِ انتظارِ عدوئے شکیب ہے  
 گھبرانہ دے یہ وعدہ صبر آزا مجھے  
 گم ہوں تو خود بھی ہوں میں اسی جاہاں وہاں  
 اپنا بھی مل رہا ہے انھیں سے پتا مجھے  
 کیا دردِ دل ہے معنی بے لفظ آرزو  
 چپ کس لئے ہے بہر خدا کچھ بتا مجھے

(۱۱۰)

بلاے ہوش نہ بن اے نوید یار مجھے  
 ٹہر کہ خود ابھی اپنا ہے انتظار مجھے

شیم گل کی طرح کر کے قید سے آزاد  
 خبر نہیں کہ کہاں لے گئی بہار مجھے  
 یہ باز پرس عمل کیوں سزا جزا کیسی  
 کرو نہ جبر جو بخشا ہے اختیار مجھے  
 ہوا ہے شوق جفا میں جفا کا نام انصاف  
 سزا ملی ہے بنا کر گناہ گار مجھے  
 نیاز و ناز کی ہے پردہ دار یہ تاکید  
 سننے نہ اور کوئی اس طرح پکار مجھے  
 جنونِ عشق کا ہر واقعہ ہے ہوش ربا  
 حواسِ گم نہ کرو کر کے ہوشیار مجھے  
 ہے میرے پیکرِ خاکی کا زورِ گرمیِ عشق  
 کہاں ہے حُسن کے لائے بروے کار مجھے  
 سبب بغیر تھا ہر جبر قابل الزام  
 بہانہ ڈھونڈ لیا دے کے اختیار مجھے  
 کیا ہے آگ لگانے کو بند دروازہ  
 کہ ہونٹ سی کے بنایا ہے رازدار مجھے  
 میں آرزو ہی رہوں گر چہ نامِ ادرہ ہو  
 پکارا اگر تو اسی نام سے پکار مجھے

(۱۱۱)

اک خواب تھا شباب تغافل اثر مجھے  
 کھلتے ہی آنکھ کچھ بھی نہ آیا نظر مجھے  
 باندی رسوم کہاں شوق دل کہاں  
 اُن کشمکش میں ڈال دیا ہے مگر مجھے  
 اک زخم کے علاج میں سوز خم کھائے کون  
 رہنے دے میرے حال پہ اونچہ گر مجھے  
 بادہ ابل کے ظرف سے بے کیف ہو نہ جائے  
 اتنی جھلک دکھا کہ ہو تابِ نظر مجھے  
 ہیبت سوا ہے شام سے صبح فراق کی  
 خاموش شمع ہو گئی دے کر خبر مجھے  
 دنیا بدل گئی جو کھلی بند ہو کے آنکھ  
 آئینہ ازل ہے یہاں ہر سحر مجھے  
 مازو بنا دے پاؤں کو اسے ہمت بلند  
 نا آشیاں پہنچنا ہے بے اِل پر مجھے  
 اے آرزو وہ عہد شکن اور وفا کا قول  
 سچ ہی سی یقین نہیں آتا مگر مجھے

(۱۱۲)

دل جسے دیتا ملا کوئی نہ اس قابل مجھے  
 پھر اُسی کو دے نہ دوں جس نے دیا ہے دل مجھے  
 تو ہی اے تکلیف ضبط آہ کر بسمل مجھے  
 ہے زباں بیکار اور کہنا ہے حال دل مجھے  
 بحر الفت کے شناور ڈوب کر ہوتے ہیں پاؤں  
 موج جب اٹھی نظر آنے لگا ساحل تجھے  
 جاں کنی کے بعد تربت بعد تربت دشت حشر  
 پاشکستہ ہو کے جانا ہے کئی منزل مجھے  
 دلربائی تو نے سیکھی ہے تو دلدار می بھی سیکھ  
 راز الفت فاش ہوا اتنا نہ کر بے دل مجھے  
 ناز برداری میں ننگ و نام کی پروا کسے  
 دیا ہی بنا پڑا سمجھے وہ جس قابل مجھے  
 روکنا دل کی امنگیں جبر تو گزرا ضرور  
 آگیا آسان کر لینا ہر ایک مشکل مجھے  
 اہل ہمت غیر کے ہوتے نہیں منت پذیر  
 دم بخود ہے دیکھ کر خنجر بخت قاتل مجھے

استحسان عشق میں ہے ہر ادا صبر آرزو  
 ڈر یہ ہے سیدھی نظر بھی کرنے دے سہل مجھے  
 زلزلوں سے حسن کی دنیا ہلا دوں تو سہی  
 جاتے جاتے کام اپنا دے چلا ہے دل مجھے  
 میں نے مانا کشتی تھا دل مگر اپنا تو تھا  
 وائے مجبوری کہ خود بننا پڑا قاتل مجھے  
 راز پوشِ غم کی رسوائی میں بھی ہے شانِ از  
 تک رہی ہے کٹھنکی باندھے بھری محفل مجھے  
 عقل کا چکر تھا خالی پھیر رستے کا نہ تھا  
 لی جدھر کی راہ پیش آئی وہی منزل مجھے  
 اک نیا دوزخ بنا کر جھونک دے یہ سب قبول  
 جن سے تو ناراض ہے ان میں نہ کر شامل مجھے  
 غیرت شاہی ہے یہ اپنی فقیری آرزو  
 دل کے استغناء سے کچھ ہو گیا حاصل مجھے

(۱۱۳)

کر قدر عطا دل سے کہ تلخی بھی فرا دے  
 نعمت وہی نعمت ہے جو بے مانگے خدا دے

ٹھکڑے ابھی جڑ سکتے ہیں ٹوٹے ہوئے دل کے  
 شیشہ یہ پکھل جائے گا تو ہاتھ لگا دے  
 اے بادِ سحر سوئے چمن جانے سے پہلے  
 سوتے ہوئے دیوانے کی زنجیر ہلا دے  
 کم رہبرِ کامل سے نہیں راہِ طلب میں  
 افتاد وہ افتاد کہ منزل کا پتا دے  
 اے جلوہٴ نیرنگ یہ ہے کون سا انصاف  
 جس رنگ پہ ہم ٹٹنے لگیں اس کو مٹا دے  
 آئینِ تعین سے ہے درویش کو کیا کام  
 کہنا ہے تجھی سے وہ کسی در پہ صدا دے  
 اک فردِ جرائم ہوں میں اے آبِ ندامت  
 احسان ہے ہر طرح ڈبو دے کہ بہا دے  
 دلِ کیف کا طالب ہے مگر جذب سے معذور  
 اب توڑ کے اس جام کو آئینہ بنا دے  
 آسان ہسی دردِ محبت کا مدا دے  
 اس واسطے نعمت یہ نہیں ہے کہ گناہ دے

اس چھپر سے کیا فائدہ اے دردِ جدائی  
 میں بند کروں آنکھ کو تو نیند اُڑا دے  
 ہوش آتے ہی اقرار ازل بھول گیا ہوں  
 پھر کوئی اشارہ کہ جو دیوانہ بنا دے  
 ضد چھوڑ دے رکھ شرم مری یہ نرم عزاکِ  
 جو خود سے اُمنڈ آئے ہیں یہ اشک بہا دے  
 دل آرزو اتنا تو ہو پا بسندِ تحسّل  
 پتھر سے بھی ٹکرا کے نہ ٹوٹے نہ صدا دے

(۱۱۴)

ہنس ہنس کے جو ہر بات کو افسانہ بنا دے  
 وہ تو جسے چاہے اسے دیوانہ بنا دے  
 روداد وہ میں کس کو سناؤں جسے تقدیر  
 اک نیند اُڑاتا ہوا افسانہ بنا دے  
 ہے شمع جلائے ہوئے پروانے کے دل میں  
 وہ سوز کہ خود شمع کو پروانہ بنا دے  
 اب تک تو معین نہیں کچھ حسن کا معیار  
 یہ دل جسے چاہے اُسے دیوانہ بنا دے

زاہد وہ اُن آنکھوں کی ٹپکتی ہوئی مستی  
 پتھر میں گر ٹھہرا ڈال کے پیمانہ بنا دے  
 دھچپ نہیں چشمِ تحیر کے حسابات  
 اب آئینہ خانے کو پری خانہ بنا دے  
 ہوش آتے ہی برپا ہوے اندیشوں کے طوفاں  
 اس سے تو پھیرا چھا ہے کہ دیوانہ بنا دے  
 نیرنگ نہ دکھلائے اگر جلوہ یک رنگ  
 وہ کون ہے کہے کو جو بتخانہ بنا دے  
 پردے سے جھلکتا ہوا وہ حسنِ نظر سوز  
 ڈرتا ہوں کہ جلوے ہی کو پروانہ بنا دے  
 سالک میں ہوں وہ رند کہ پھلے بھی اگر پاؤں  
 اک مسک نو لغزشِ مستانہ بنا دے  
 ادارہ ہوئی نکبتِ گل پھاڑ کے دامن  
 ایسی بھی خوشی کیا کہ جو دیوانہ بنا دے  
 ہے آرزو اک خلوتِ دیرینہ کا پیغام  
 وہ جذب کہ اپنے سے بھی بیگانہ بنا دے



(۱۱۵)

زیب ہے جو چاہے تو اے گیسو پر خم کرے  
 آپ ہی پھانسی چڑھائے آپ ہی ماتم کرے  
 اشک ریزی جو گریہ کو مٹا سکتی ہے کیا  
 بہتا چشمہ کم نہ ہوگا لاکھ پانی کم کرے  
 عارضی غوغا فقط ہے پیش و پس کا امتیاز  
 در نہ مرنے کو سبھی ہیں کون کس کا غم کرے  
 اک محبت دو کرشمے پھر کرشمے بھی عجیب  
 آگ سینے میں جلائے آنکھ کو پر خم کرے  
 آرزو تکمیل و حشت میں کمی ہے مان لو  
 دیکھ کر صورت اگر آہوئے صحرا رم کرے

(۱۱۶)

میں ہوں تیرا خلوتی ازل ، مجھے کام منظر عام سے  
 سر بام جلوہ ہے صنو فلک ، نظر آگے رفعت بام سے  
 وہ پلٹ کے جلد نہ آئیں گے ، یہ عیاں ہے طرز خرام سے  
 کوئی گردش ایسی بھی اے فلک ، جو ملا دے صبح کو شام سے  
 نقص نصیب نہ آشیاں ، ہے میان برنخ این و آل

ابھی پر شکستہ ہے مرغِ جاں ، کہ پھر کک بھلا ہے دام سے  
 مجھے جس حسیں نے بھایا ، مرے حسن ظن میں وہ بت تھا  
 اُسے دل نہ دوں تو کروں میں کیا ، جو طلب کرے ترے نام سے  
 ابھی سوز دل ابھی رنگِ رو ، جو لگی تھی ایک مقام سے  
 جو کوئی کسی کا ہے بستلا ، تجھے اُس سے کیا مجھے اس سے کیا  
 مرے دل کا قصہ مجھے سنا ، میں چھکوں گا اپنے ہی جام سے  
 اسے کیا کہوں کہ ہے رشتہ کیا ، رگ شوق سے دم تیغ کا  
 جو لہونے کی حرکتِ ذرا ، خود اُگل پڑے گی نیام سے  
 مجھے رہنے کو وہ ملا ہے گھر ، کہ جو آفتوں کی ہے رہ گزر  
 تمہیں خاکساروں کی کیا خبر ، کبھی نیچے اُترے ہو بام سے  
 وہ حریصِ بادہ ہوں سا قیا ، مرے دل میں جذب ہے میکدہ  
 اگر امتحان ہو طرف کا ، خم انڈل پڑے اسی جام سے  
 جو ترے عمل کا چراغ ہے ، وہی بے محل ہے تو داغ ہے  
 نہ جلا کے بیٹھ اسے صبح سے ، نہ بجھا کے سوا سے شام سے  
 اگر آرزو دل اُمنڈ پڑے ، تو پھر اشک روکے سو کیا رکے  
 کوئی مے نہیں کہ اُبل چلے ، تو لیٹ لوشیشے میں جام سے

(۱۱۶)

اور کیا جاہتی ہے جنبشِ مژگاں ہم سے  
 طالبِ نشترِ غم خود ہے رگِ جاں ہم سے  
 وہ بھی اُکِث تھا جب قید سے گھبراتی تھی روح  
 اب یہ دھڑکا ہے کہ چھٹ جائے نہ زنداں ہم سے  
 اک جھٹکے میں کہیں جُوشِ جنوں ہوتا ہے ختم  
 چھٹنے والا نہیں پھٹ کر بھی گریباں ہم سے  
 عہدِ نامہ ہے یہ اُن کا کہ مصیبتِ نامہ  
 خود نہیں کہہ کے کہلواتے ہیں وہ ہاں ہم سے  
 یہ تو بات اُن کے سمجھنے کی ہے اے غیرتِ عشق  
 ہم کہیں کیوں نہ اُٹھے گا غمِ ہجراں ہم سے  
 پردہ دیکھیں گے پھر اے شوخی پنہاں تیسرا  
 مل گئے دو بھی اگر چاکِ گریباں ہم سے  
 جانے کیا دیر میں بھی ہے وہی کعبے والا  
 جاتے دیکھیں تو ہوں بدمن یہ مسلمان ہم سے  
 آرزو ہم تو اشاروں چلیں آنکھوں کے  
 جب کوئی کام بھی لے گردشِ دوراں ہم سے

(۱۱۸)

اشکوں نے راہِ بدنی - ضبطِ دلِ حزیں سے  
 ٹپکا لہو جگر کا - بن کر عرقِ جبیں سے  
 جوشِ نموئے گل میں - اعجاز ہے جنوں کا  
 نکلیں گے ہاتھ توتلو - ایک ایک آستیں سے  
 راہِ طلب کی سختی - سنگِ نشاں تھی گویا  
 ٹھوکر پہ کھائی ٹھوکر - پٹا نہیں کہیں سے  
 خود انفعال مجرم - درمانِ سوزِ غم ہے  
 سینے پہ بل رہا ہوں - لے کر عرقِ جبیں سے  
 رُخ کا مرے تغیر - غم کی کتاب سمجھو  
 لی ٹھنڈی سانس جس کا - اُٹا ورقِ وہیں سے  
 دل کیا ہے اک امانت - ہم اک امین یعنی  
 دنیا بھی ہے تمہیں کو - لینا بھی ہے تمہیں سے  
 میرے ہی آنسوؤں سے دھو ڈالو خونِ میرا  
 دامن سے کچھ پھوڑو کچھ لے لو آستیں سے  
 شوقِ طلب نے کھویا - حکمِ طلب نے ڈھونڈا  
 میں گم ہوا تھا جس جا - پھر مل گیا وہیں سے

قطع رہِ وفا کے - آداب کچھ نہ پوچھو  
 جو کام پاؤں کا تھا - لینا پڑا جبیں سے  
 میعاد قید پوری - دو کر وٹوں میں ہوگی  
 جانا بھی ہے زمیں میں، اُٹھنا بھی ہے زمیں سے  
 آئی رہِ طلب میں - حد ادب کی منزل  
 لے پاؤں کانپ اٹھے - چل سر کے بل یہیں سے  
 کھا کر قسم وفا کی - عہد وفا نہ لینا  
 ہاں چوک ہو گئی کچھ - اے آرزو ہمیں سے

(۱۱۹)

یہ تکرار اچھی نہیں نکتہ چیں سے  
 نکل آے گا ہاں کا مطلب نہیں سے  
 تعب غبطہ گریہ کا پوچھ اس حزیں سے  
 جو آنکھوں کا پانی بہا دے جبیں سے  
 بٹھایا ہے امید فردا نے جس جا  
 نئے حشر اٹھیں گے روز اس زمیں سے  
 مراد عا کیا صدا تیری 'سُننا'  
 غرض ہے نہ ہاں سے نہ مطلب نہیں سے

جلا غم سے جو دل بہا ہو کے پانی  
 بجھی بھی اس جا لگی بھی نہیں سے  
 لکیریں تھیں میرے ہی ماتھے کی وہ بھی  
 جو پھوٹیں شکن بنا کے اُن کی جیس سے  
 رسانی کے جادے ہیں سورج کی کرنیں  
 پہنچنا وہیں ہے چلیں ہم کہیں سے  
 ازل سے ہوں پروردہ جو شش حشت  
 علاقہ نہیں ہاتھ کو آستیں سے  
 ترے صدقے ضد شوق کی رکھنے والے  
 بدلنے لگا وہم باطل یقیں سے  
 ندامت کے اشکوں کی آنکھیں نہیں ہے  
 ٹپکنے نہ دو کوئی قطرہ جمیں سے  
 شعاعوں سے چھنتے ہی دامن نظر کا  
 فلک تک تھے جلوے ہی جلوے زمیں سے  
 فناے دوئی سے حد شوق میری  
 جہاں مل گئے وہ میں گم تھا وہیں سے  
 دل آرزو مجرم شوق کیوں ہے  
 پرکھ سیکھی نظروں نے حسن جیس سے

(۱۲۰)

دہشت نہیں دنیا کو جفا کار سمجھ کے  
 حق کہتا ہوں اپنے کو سردار سمجھ کے  
 بے وجہ نظر سوز نہیں حسن کی گرمی  
 پردہ ہے یہ اک طالب دیدار سمجھ کے  
 ہر چیز کی اس عالم فانی میں ہے اک عمر  
 خوش ہوں ترے انکار کو اقرار سمجھ کے  
 ٹہرا ہوں ترے کوچہ میں گو سر پہ ہے سورج  
 امید کا سایہ پس دیوار سمجھ کے  
 زنجیر نفس توڑ کے آزاد ہوئی روح  
 پیسا تھا زمانے نے گرفتار سمجھ کے  
 وقت اس کا معین ہے ضرورت ہے مجھے آج  
 دل ٹوٹ گیا موت کو بے کار سمجھ کے  
 ہے راہ کڑی روح کو منزل کی ہے جلدی  
 پشاور تھن چھینکا ہے بے کار سمجھ کے  
 ہو گا نہ کوئی آرزو ایسا بھی نکمٹا  
 کھاتا نہیں غم بھی جسے مردار سمجھ کے

(۱۲۱)

جمع ہوے ہیں کچھ حسینِ گرد مرے فراز کے  
 پھول کہاں سے کھل گئے۔ دن تو نہ تھے بہار کے  
 رنگ نہ پوچھ باغباں دہر فریب کار کے  
 پیچھے تبر خزاں کے ہیں۔ آگے شجر بہار کے  
 پستی ہمت اور شے۔ بے بسی اور چیز ہے  
 ٹوٹ کے بھی نہ تھک سکے۔ پاؤں امید واکے  
 غفلت موسمِ شباب۔ تو نے بڑا ستم کیا  
 اب جو کھلی جھپکے آنکھ ختم تھے دن بہار کے  
 کام جو بن پڑے تو خیر۔ گر نہ بنے خدا پہ چھوڑ  
 دل میں ہیں جتنے حوصلے سب نہیں اختیار کے  
 کی ہے لگی کی تو نے آج۔ صورتِ شمع اختیار  
 لائی ہے پھل و فامری، پھول نہیں فراز کے  
 منہ پہ تو اُن کے تھی منہسی۔ بھینچ گئی دل سے ٹھنڈی سا  
 اے وہ ہوا سنک چلی۔ آگے دن بہار کے  
 دست خزاں دراز تھا۔ دیدہ امتیاز کور  
 پھول بھی خار و خس کے ساتھ پھینک دے بہار کے



دل کی تڑپ سے آرزو کانپ رہا ہے تن بدن  
مجھ کو قرار آئے کیا۔ بس میں ہوں بے قرار کے

(۱۲۲)

جاتے کہاں ہیں آپ نظر دل سے موڑ کے  
تصویر بکلی پڑتی ہے آئینہ توڑ کے  
پردہ عیث ہے دیدہ بے امتیاز سے  
آیا ہوں جلوہ گاہ میں آنکھوں کو پھوڑ کے  
لاقت کہاں نفس میں کہ روکے جنوں کا زور  
دیوانہ بھاگا جاتا ہے زنجیر توڑ کے  
اشدرے زور نازک سہی انگلیاں  
دل مجھ سے چھین لے گئیں پنجہ مڑوڑ کے  
نالاں خود اپنے دل سے ہوں دریاں کو کیا کہوں  
جیسے بٹھا گیا ہے کوئی پاؤں توڑ کے  
حرص حصول جاہ کی شان جفا ہے اور  
رکھ دیں پھلے درخت کو جس طرح جھوڑ کے  
کیا جانے ٹپکے آنکھ سے کس وقت خونِ دل  
آنسو گرا رہا ہوں جگہ جھوڑ چھوڑ کے

شیشہ ہے دل کا چور تو کیا غم ہے آرزو  
منہ اُن کا دیکھ لیتا ہوں ٹکڑوں کو جوڑ کے

(۱۲۳)

جوانی ہے بڑھیں حد سے نہ آگے حوصلے دل کے  
دھندلکے میں نشان نظروں سے پوشیدہ ہیں منزل کے  
انہیں دار و رسن والوں سے رہنا ہے یہاں جس کے  
بنے گونگا چھپا سکتا نہ ہو گر بھید کو دل کے  
عالم سے آگیا اس بھیس میں کیا کوئی دیوانہ  
ہوا ہے بند اور پردے اڑے جاتے ہیں محل کے  
حد شوق آپکی پھر اضطرابِ شوق باقی ہے  
پلٹ جاتا ہے دیوانہ قریب آ کے منزل کے  
جگہ سے ہٹ رہا ہے یا تلاش جائے مرقد ہے  
ارادے کون سمجھے کروٹیں لینے میں بسمل کے  
کہاں ہیں ہاشمی اے آرزو پہلے بہت ڈھونڈا  
پھریں مایوس جب نظریں تو ٹکڑے ہو گئے دل کے

(۱۲۴)

بیان حال ہیں نقشے بدلتی چٹوں کے  
 بگڑ رہی ہے مری بات آج بن بن کے  
 مری قضا ترے بس کی نہ تھی مگر قاتل  
 سنگری کے ہیں شاہد نشان گردن کے  
 بچے دن آئے تو آزار بن گیا آرام  
 قفس کے تنکے بھی کام آگئے نیشن کے  
 عجب طلسم ہے نیرنگ ہستی موہوم  
 ہمیشہ مٹتے ہی رہتے ہیں نقش بن بن کے  
 نظر بچا کے جو آنسو کئے تھے میں نے پاک  
 خبر نہ تھی یہی دھبے بنیں گے دامن کے  
 ہے نکتہ رس کے لئے خود سکوت شرح سکوت  
 زبان ہونے یہ بیٹھا ہوں بے زباں بن کے  
 لگے گی دل میں کبھی دل کے دلوں ہی سے آگ  
 لئے ہیں مادہ برق دانے خرمن کے  
 تعلقات چمن قطع کر رہی ہے صبا  
 قفس پہ گرتے ہیں تنکے مرے نیشن کے

رفو سے داغ بنا راز پر وہ پوشی کا  
 کھپے نہ چاک گریباں میں تار دامن کے  
 مٹا کے پھر جو بنانے پر اب نہیں قابو  
 وہ سر جھکائے کھڑے ہیں قریب مدفن کے  
 سنو گے اس کے سوا آرتزو کلیم سے کیا؟  
 کہ آنکھ جھپکی تھی سائے میں نخل امین کے

(۱۲۵)

غم دل کو کیونکر - نہ فسانہ جانے  
 وہ جفا کا خوگر - کہ وفا نہ جانے  
 مرا جی جو اُٹا - اُمنڈ آیا بادل  
 رہے یوں ہی کب تک - یہ فضا نہ جانے  
 کوئی کام دل کا - جو بنے تو کیونکر  
 میں طلب نہ جانوں - وہ عطا نہ جانے  
 ترے منہ کے صدقے - یہ بتا پیامی  
 وہ کدھر کو جائے - جو پتا نہ جانے  
 مری زندگی ہے - اب اسی کے بس میں  
 کہ بنا کے روگی - جو دوا نہ جانے

جو ملتا ہے مجھ کو وہ دیا ہے کس نے  
 ہو عطا تو یوں ہو کہ گدا نہ جانے  
 ترا کلمہ ادبیت ابھی دل سے پڑھ لوں  
 یہ اگر ہو ممکن کہ خدا نہ جانے  
 یہ امانت اک ہے کہ جو سو نپ دی ہے  
 کبھی اپنے دل کو اپنا نہ جانے  
 یہ ہو خو تو بیشک دل آرزو ہے  
 وہ کرے بدی اور یہ بُرا نہ جانے

(۱۲۶)

اُف رے ذوقِ خود نمائی چاکِ سب پر دے ہوئے  
 آرسی ٹوٹی تو اک جلوہ کے سو جلوے ہوئے

(۱۲۷)

ظاہر وہ نہیں پھر بھی ہر جا نظر آتا ہے  
 پردے کے ادھر ہی سے کیا نظر آتا ہے  
 رستے میں رہے مالکِ منزل پہ ہو سرگشتہ  
 اس دشتِ کاہر جاوہرِ الشا نظر آتا ہے

کیا اس میں بھی پردے ہیں یعقوب کی آنکھوں کے  
 کیوں دل کو ہر آئینہ اندھا نظر آتا ہے  
 دیکھا ہے جسے دل نے اس جلوے کو دل جانے  
 آنکھوں کو تو پردہ ہی پردہ نظر آتا ہے  
 کیا برق تجلئے بھی اک پردے کی شوخی تھی  
 جھپکی ہوئی آنکھوں کو دھوکا نظر آتا ہے  
 اس گریہ و حشت کو دیکھو مری آنکھوں سے  
 ہر قطرہ میں خاک اڑتا صبر نظر آتا ہے  
 جو دیکھ لے یہ جانے ہے جسم کا اک پتلا  
 کاش ایسا ہی تو ہوتا جیسا نظر آتا ہے  
 ہے آرزو آنکھوں میں وہ کچھ نہیں اور سب کچھ  
 جب دیکھ نہیں سکتے کیا کیا نظر آتا ہے

(۱۲۸)

ہر اک نیزنگ سے ظاہر جمال یار ہوتا ہے  
 یہ پردہ دم بہ دم ہوتا ہے اور بیکار ہوتا ہے  
 اسی پر منحصر ہے دہر کی ہنگامہ آرائی  
 کوئی آزار کش کوئی غریب آزار ہوتا ہے

نہ مانو میرے کہنے کو، کلیم طور سے پوچھو  
 حجاب اٹھنے یہ بھی حاصل کہاں دیدار ہوتا ہے  
 زمانہ کر دٹیں لینے پہ بھی غافل رہا ہم سے  
 کہ جس کی نیند بھر لیتی ہے وہ ہشیار ہوتا ہے  
 اسی پردے میں خود بینی بھی ہے اور خود نمائی بھی  
 انھیں ہر دم نیا اک آئینہ درکار ہوتا ہے  
 اٹھا کرتے ہیں دل ہی سے ہوا و حرص کے طوفان  
 جو خود کشتی ڈبو دے اس کا بیڑا پار ہوتا ہے  
 جاتی رہتی ہے نظارہ سوزی اسکے جلوے کی  
 کہ ساری عمر میں بس ایک ہی دیدار ہوتا ہے  
 ہمیں اک روز یہ بھی دیکھنا ہے آرزو مر کر  
 کہ خوش ہوتا ہے کون اور کون ماتم دار ہوتا ہے

(۱۲۹)

الٹ جانے سے دل کے انقلاب عام ہوتا ہے  
 نظر میں صبح کا تارا چسراغِ شام ہوتا ہے  
 یہ ہے دارِ محن اس سے سکون دل کو کیا نسبت  
 کمی ہونے سے بچھینی کا تام آرام ہوتا ہے

زمانہ جب بدل جائے تو ناز اُن کے نزدیکوں بدلیں  
 نئے ہوتے ہیں غمبیر نیا پیغام ہوتا ہے  
 کہاں تک ہے یہاں عیشِ عشق کی ہمت شکن منزل  
 وہ کیا سمجھیں غفیس پہلا ہی زینہ بام ہوتا ہے  
 بنا کر خوگر ایدا جھاسے ہے پوشیا بانی  
 وہی کرنا انھیں دل جس سے بے آرام ہوتا ہے  
 مگر راہ طلب میں زندگی کو اور کچھ کہئے  
 ابل بھی ہو تو عمر جادو دانی نام ہوتا ہے  
 جمالِ محاسن حقہ ہے فقط عاشقِ فراہوں کا  
 جو پہچانا نہیں جاتا وہ جملہ غم ہوتا ہے  
 حیا ستر، نو ہے پہناںِ خلق کی مردہ پسندی میں  
 نشانِ جس وقت ملتا ہے تو پیدا نام ہوتا ہے  
 وہ کوئی بات خود اس آرزوِ ہم سے نہیں کہتے  
 زبانی اور کی ہوتا ہے جو پیغام ہوتا ہے

(۱۳۰)

کڑی چوٹیں اٹھانے پر بھی دل سرور رہتا ہے  
 اُسے کیا توڑتے ہو؟ خود جو شیشہ چور رہتا ہے



تلاش آوارہ ہی رکھتی ہے منزل ناشناسوں کو  
 جو اس کو دور سمجھے ہیں وہ ان سے دور رہتا ہے  
 سحر تک شام بن جاتی ہے غم کی مشک پاشی سے  
 کہیں کافور ایسے وقت میں کافور رہتا ہے  
 محبت عقل ہی کھودے تو پھر پابندیاں کیسی  
 مد انسانیت تک آدمی مجبور رہتا ہے  
 اثر ہے جذب منزل کا یہ از خود رستگی میری  
 چلا ہوں اس سے ملنے کو جو مجھ سے دور رہتا ہے  
 دہن اک زخم ہے دنیا کی کافر ماجرائی سے  
 کہ کھسیانی ہنسی ہنستا ہے اور رنجور رہتا ہے  
 فریب دید ہائے شوق کے سامان بہتر ہے  
 یہ تازیکی دہیں تک ہے جہاں تک نور رہتا ہے  
 بنالے اپنی مرضی جو تری مرضی کو اذلال  
 وہ کر سکتا تو ہے سب کچھ مگر مجبور رہتا ہے  
 جب آنکھیں ڈھونڈھنے لگتی ہیں آتی ہے صدا دل سے  
 وہ جنت ہے ادھر جس میں وہ رشک حور رہتا ہے

تقرب کا ہے مژدہ ہر کڑی منزل کا طے ہونا  
 بڑے غم جس قدر اتنا ہی دل مسرور ہوتا ہے  
 وفا کے عہد پر ہر شہادت بھی ضروری ہے  
 خدا اس زخمِ دل کے بن کے جو نامور رہتا ہے  
 خودی نے ایک کو دو کر کے یہ تفریق ڈالی ہے  
 وہ اچھا ہے جو اپنے سے ہمیشہ دور رہتا ہے  
 سمجھ لے دار پر چڑھنے کو جو معراجِ حق گوئی  
 وہی ہر معرکہ میں آرزو منصور رہتا ہے

(۱۳۱)

کسی نے نہ ٹوکا ستانا بُرا ہے      بڑے تم نہیں ہو زمانہ بُرا ہے  
 یہ بے رنج کارِ رنج پہننے سے حاصل      بری بات کا یاد آنا بُرا ہے  
 بس اے جوشِ گریہ کہ باقی ہیں آنکھیں      یہ آنسو میں لالی کا آنا بُرا ہے  
 اُکھڑنے پہ بھی پاؤں ہمت نہ ڈٹے      رہ شوق میں بیٹھ جانا بُرا ہے  
 کہیں شرم پر ہو نہ شوخی کی تہمت      دکھا کر جھلک منہ چھپانا بُرا ہے  
 اسی میں ہزاروں ہی گھر پھینک گئے ہیں      لگانا بُرا ہے بجھانا بُرا ہے  
 نہ کہئے بُرا آپ تو آرزو کو  
 وہ ہے آپ ہی کا یہ مانا بُرا ہے

(۱۳۲)

سب کہتے ہیں غافل اُسے وہ محو جفا ہے  
 پھرے ہے نظر یعنی ادھر دیکھ رہا ہے  
 جو ہے غلش جاں وہ متنا ہی مٹا دیں  
 ہاں ہے تو دوا یہ بھی مگر تلخ دوا ہے  
 بے تابی دل ہی پہ ہے جب نیت کی بنیاد  
 آرام تو دنیا میں ملے گا نہ ملا ہے  
 فولاد ہی پر گرتی ہے کیوں برق کرک کر  
 کیا یہ بھی کسی ٹوٹے ہوئے دل کی صدا ہے  
 سکھ اس کو دکھوں میں ہے تو بے چینوں میں چین  
 کچھ ہے جو حقیقت میں تو دل کون بلا ہے  
 رکتا ہوں تو منزل کی تھکن دیتی ہے آواز  
 او ڈھونڈھنے والے تجھے اپنا بھی پتا ہے  
 چھینا تھا چھلکتا ہوا جام اُس نے جھٹک کر  
 کیا مفت کا دھتہ مرے دامن میں لگا ہے  
 خواہی پشیمان ستم بدے گا کیونکر  
 ہو گا وہی پھر آرزو اب تک جو ہوا ہے

(۱۳۳)

کیوں وادیِ امین کے پھیرے۔ کیوں طرک آنا جانا ہے  
 وہ شمع ہے دل ہی میں روشن جس شمع کا دل پروانا ہے  
 بیٹھے ہو کہ ہر اے دل والو متوالی نظر سے خود کہہ دو  
 رُخ تیر کا چاہے جدھر بھی ہو ہر جانب زد پہ نشان ہے  
 یادہ کہ میں کوئی غیر نہ تھا یا یہ کہ بسا ہوں بیگانہ  
 اُس کا بھی ایک زمانہ تھا۔ اس کا بھی ایک زمانا ہے  
 ابل ہی کو ہوش میں لے آئے یا اپنے ہوش بھی کھو بیٹھے  
 دیوانے نہیں تو کام چلے دیوانے کو سمجھانا ہے  
 دانائی پر بھی ہے نادانی مانا کہ یہ آگ ہے وہ پانی  
 ہر شے کی حقیقت تو جانی اپنے کو بھی پہچانا ہے  
 کچھ عشق نے ایسی مت پیٹی دل کیا اُلٹا قسمت الٹی  
 ہر کام ہے اب تو ایسا ہی خود کرنا خود بچھٹانا ہے  
 غمخوارِ انساں پتھر تو نہ تھا، کیا صبر ہی کا ثمرہ ہے جفا  
 دکھ جھیل کے اتنا جان لیا۔ کتنا بے درد زمانا ہے  
 ہموں و دروں سے دل روشن کیوں غیر کی آگ اپنا دامن  
 ذمی ہوش ہے تو دیوانہ نہ بن انسان ہے یا پروانا ہے

اشکوں سے بھی تکیں ہوتی تھی، ناؤں سے بھی تکیں ہوگی  
 چھینٹوں سے بجھے یا لوگوں سے، ہم کو تو پیاس بجھا نا ہے  
 شعلے کی پلک پر نلک جو ہو جس نے دیکھا اُس نے ٹوکا  
 اے جلنے والے یہ تو بتا تو شمع ہے یا پروانا ہے  
 کیسی الٹی دنیا ہے ہسی، ان شہرِ خموشاں داؤں کی  
 اندر اندر ہے آبادی، باہر باہر ویرانا ہے  
 ایمان وفا میں شک تھا اے ہم کھینچ کے قشقہ بیٹھ گئے  
 اند گناہ معاف کرے کلمہ کا فر کو پڑھا نا ہے  
 پیری کا یہ جوش اک دھوکا ہے ظاہر کیا ہے باطن کیا ہے  
 دل شمع سحر کا شعلہ ہے بجھنے کے لئے لہرانا ہے  
 یوں اس نے سنا گو یا نہ سنا جیسے شکوہ کسی اور کا تھا  
 انجان بنے بیٹھے رہنا، سوجیلوں کا ایک بہانا ہے  
 اس کوچے میں اک شیشہ تھا پڑا، ٹھوکر جو لگی ماتھا ٹھنکا  
 کھوے ہوئے دل کو چھپانا، اور وہ بھی کب پہچانا ہے  
 الفت ہو تو محویت بھی ہو، ٹوکو نہ انا الحق والے کو  
 جو دیکھ سکے فرق من و تو، ہشیا رہے یاد دینا نا ہے

اے آرزو اتنا سمجھ رکھو۔ اپنا سناہ دل سب کا جانو  
نازک شیشہ ہے بچائے رہو، یہ بے در دوں کا زانا ہے

(۱۳۴)

کیوں اُس کی یہ دلجوئی۔ دل جس کا دکھانا ہے  
ٹہرا کے نشانے کو۔ کیا تیسرا لگانا ہے  
غم کو بھی خوشی کر کے الفت میں دکھانا ہے  
ہنس دینے سے جو نکلے آنسو وہ بہانا ہے  
اب میری خوشی بھی۔ پرورد فانا ہے  
یعنی وہ نہیں سنتا۔ غم جس کو سنانا ہے  
کہتی ہے یہ نیرنگی۔ اک عمر ہے ہر شے کی  
ہمیت کی ہے تبدیلی۔ آنا ہے نہ جانا ہے  
ہاں بے خودی اک پردہ۔ ہر آنکھ نہیں محرم  
پوشیدہ ہے جو دل میں۔ باہر اُسے آنا ہے  
مجبور خود اٹھنے سے۔ طاقت کا تو یہ عالم  
اٹھنے نہ دو عالم سے۔ وہ بار اٹھانا ہے  
اے ان کے کرم کی بھی۔ بنیاد ستم ہی پر  
اک دل کی خوشی کرنا۔ اک دل کا دکھانا ہے

اندازِ تغافل پر دل چوٹ تو کھا بیٹھا  
اب ان کی نشانی کو۔ اُن سے بھی چھپانا ہے  
کم طاقتی نالہ۔ اشکوں سے مدد لے لے  
بے ربط کہانی میں پیوند لگانا ہے  
الفت کا چوٹیلہ دل۔ خود حسن کی ہے دنیا  
آئینہ جہاں ٹوٹا۔ پھر آئینہ خانا ہے  
غمِ دل کا خدا رکھے۔ اشکوں میں کمی کیوں ہو  
شعلوں کی ضمانت میں۔ پانی کا خزانہ ہے  
ببل کا حق لے گلیمیں جب تک نہ ادا ہو لے  
ہر پھول سے دامن میں لک داغ لگانا ہے  
جینے سے تو بنیاری۔ اے آرزو اور جینا  
اب سانس کا لینا بھی۔ اک تیر ہی کھانا ہے

(۱۳۵)

یہ ہستی ایک چکر بھر کا تھوڑا سا زمانہ ہے  
کہ جس منزل سے اُٹھے ہیں اسی منزل پر آنا ہے  
تدارک کر کے دنیا کی ہوائے نا موافق کا  
ہمیں دل کے چراغِ کشتہ کو پھر سے چلانا ہے

کسی جاگرد میں موتی کہیں ہے گرد موتی میں  
 تری راہوں کو اے تقدیر ہم نے خوب چھپا ہے  
 کشاکش میں حیات و موت کی ہوں سانس کیا ٹہرے  
 یہ بے چینی کی گھبراہٹ ہے آنا ہے نہ جانا ہے  
 مجھے بس چھوڑ میرے حال پر اے شرمِ رسوائی  
 وہ دامن چاک کر بیٹھا ہوں جس سے منہ چھپانا ہے  
 جب اک منزل پہنچے پیش آئی دوسری منزل  
 تلاشِ دوست کی سرشتگی کا کیا ٹھکانا ہے  
 اُنگوں سے بھرا دل ہے ہوا میں شمع کا شعلہ  
 زباں قابو سے باہر اور حالِ دل سُنا ہے  
 جوانی ہے تو دل دیوانے پن سے بچ نہیں سکتا  
 اثر اتنا ہی ہلک ہے سماں جتنا سہانا ہے  
 زبانِ آرزو اور ماجرائے عشق کیا کہنا  
 فقط بے قدر اس سے ہے کہ یہ جھگڑا پڑا ہے

(۱۳۶)

جوشب کو صبح بننا ہے تو دن کو شام ہونا ہے  
 یہاں کیا کچھ نہیں اے گردشِ ایام ہونا ہے



غبار اٹھتا ہے یہ کہتا ہوا گور غریباں سے  
 جہاں میں ایک دن سب کا یہی انجام ہونا ہے  
 اڑ مکن مگر اس سوچ میں نالہ نہیں کھینچتا  
 مرے ہاتھوں زمانے بھر کو بے آرام ہونا ہے  
 پیام شوق، اقرار وفا، سامان نشاط افزا  
 یہ سب ہونا تو نامکن مگر بدنام ہونا ہے  
 مرا روزِ جدائی بڑھ کے ہے روزِ قیامت سے  
 دہاں دن بھر کی آفت ہے یہاں پھر شام ہونا ہے  
 منے لیں کیوں نہ آزادی کے فرصت نے قضا جب تک  
 پھر آخر اک نہ اک دن تو اسیر دام ہونا ہے  
 رہے ہر پھر کے میخانے کی حد میں خاک میکش کی  
 اسی کو شیشہ بننا ہے اسی کو جام ہونا ہے  
 اسی شہرِ خموشاں میں جہاں چھایا ہے سناٹا  
 کسی دن حشر جاگ اٹھے گا وہ کہرام ہونا ہے  
 بھلاوے عارضی ناکامیوں کے آرزو کب تک  
 رہے گا دیکھ لینا ہو کے وہ جو کام ہونا ہے

(۱۳۷)

فرقت بھی وصل ہے جو نہ دل بدگماں رہے  
 جس حال میں بھی ہم تو رہے شاد ماں رہے  
 گم آرزو بنے کبھی دردِ نہاں رہے  
 القصدہ دل میں گھس کے ہے تم جہاں رہے  
 بن کشتہ ہواے محبت مشالِ شمع  
 ہر بات راز ہے تو نہ مُنہ میں زباں رہے  
 ان بن ہے باغبان سے اور بارغ سے لگاؤ  
 گل سے قرین نگاہ سے دور آشیاں رہے  
 منزل کے جذبِ خام سے جھوٹی لگا کے آس  
 ہم ناتوان گردِ پس کا رواں رہے  
 حسرت بھری نگاہ ہی بجلی کوئی گراے  
 جب ہم نہ رہنے پائے تو کیوں آشیاں رہے  
 دست کو دل کی تنگ نہ کراے ہجومِ یاس  
 آخر غریب دردِ محبت کہاں رہے  
 میں در بدر ہوں اور وہ خوش اس خیال پر  
 ہے نام کا ہمارے ہی چاہے جہاں رہے

غم چشمہ حیات کی چلتی ہوئی ہے سوت  
 جب تک بھی آنکھ آنکھ ہے آنسو رواں ہے  
 صدقے اُس ایک دل پہ زمانے کی نعمتیں  
 لاکھوں دکھوں میں گھر کے بھی جو شادماں رہے  
 الفت میں ثالثی ہی بنا ہے ملال کی  
 کیونکر دوئی مٹے جو خودی درمیاں رہے  
 پھر آرزو کو در سے اٹھا پہلے یہ بتا  
 آخر غریب جائے کہاں اور کہاں رہے

(۱۳۸)

خبر نہیں کہ یہ دیوانہ پن رہے نہ رہے  
 گھٹے نہ شان جنوں پیرہن رہے نہ رہے  
 وہ مدعاے ولی ہے یہ ہے فریبِ نظر  
 رہے بہارِ آہیِ حسن رہے نہ رہے  
 حصولِ کچھ نہیں دودن کی پردہ پوشی سے  
 یہ خاکِ گورِ سلامت کفن رہے نہ رہے  
 نفسِ حیات کا ضامن ہسی مگر کب تک  
 دراز دستی قید رسن رہے نہ رہے

پھر آنے لگی کہ ہے اک طپتی پھرتی چھاؤں بہار  
 چمن کی خیر ہو رنگ چمن رہے نہ رہے  
 چہل پہل سے اُمیدوں کی ہوئے لطف اندوز  
 بھری پُرمی یو ہیں یہ انجمن رہے نہ رہے  
 بدل رہا ہے زمانہ تو آرزو کیا ٹھیک  
 وطن میں بھی یہ سوادِ وطن رہے نہ رہے

(۱۳۹)

جذبِ نگاہِ شبِ دگر دیکھتے رہے  
 دنیا اُنھیں کی تھی وہ جدھر دیکھتے رہے  
 پیہم وہ جس نظر سے ادھر دیکھتے رہے  
 ہم اُس نظر میں اپنی نظر دیکھتے رہے  
 ہمت فزائے شوق تھا امید کا فریب  
 آیا نظر نہ کچھ بھی مگر دیکھتے رہے  
 دل کی لگی میں ہوش کے صبح و شام کا  
 اک شمع جلتے آٹھ پہر دیکھتے رہے  
 غم بھی تھا اشک ریز خوشی بھی تھی اشک ریز  
 تیرے فریب دیدہ تر دیکھتے رہے

بے جرم التجا وہ سمجھ لیں گے دل کی بات  
 ہم یوں ہی بار بار اگر دیکھتے رہے  
 تھا شوق دید تابع آداب بزم ناز  
 یعنی بچا بچا کے نظر دیکھتے رہے  
 اہل قفس کا خوف زدہ شوق کیا کہوں  
 سوئے چمن سمیٹ کے پر دیکھتے رہے  
 موئے سے سن چکے ہیں نظر سوزی جمال  
 آنکھیں ہی کیوں رہیں گی اگر دیکھتے رہے  
 ٹوٹے چمک چمک کے تارے امید کے  
 یہ ایک خواب تا بہ سحر دیکھتے رہے  
 پردے کی جنبشوں میں بھی لہریں تھیں حسن کی  
 جو دیکھنا تھا اہل نظر دیکھتے رہے  
 کئی جو در ہلا کے قفس کا نسیم باغ  
 تا دیر تول تول کے پر دیکھتے رہے  
 دل کو وہ امتحان محبت میں آرزو  
 پیروں بدل بدل کے نظر دیکھتے رہے

(۱۴۰)

تیر ہے نشتر ہے غم آگیاں ہے درد انگیز ہے  
 ضبط میں ہر سانس مثل آہ معنی خیز ہے  
 زخم کا پھٹنا تو کوئی پھول کا کھلنا نہیں  
 غمزدہ وہ ہوں منہی تک جس کی درد انگیز ہے  
 دکھ پر اے درد کا بے درد کو ہوتا نہیں  
 ہائے ناز بے نیازی کس قدر خواندہ ہے  
 بدگمانی کی نظر جو ہے مجسم انتقام  
 اک چھری سمجھو چھری بھی وہ جو ہر دم تیز ہے  
 ساقیا چشم کرم کا دقت ہو گا کون سا  
 جام دل خالی ہے جام زندگی بے نیر ہے  
 آنکھ جھپکی تیور آئے ہٹتے ہی چہرے سے زلف  
 اللہ اللہ دھوپ اس بدلی کی کتنی تیز ہے  
 دیکھئے ڈھائے مشام جاں پہ کیا کیا آفتیں  
 آرزو وہ گیسوئے پیچاں کہ غنبر بیز ہے

(۱۴۱)

باؤں کو لغزش ہے لب پر شورِ نوشا نوش ہے  
 جتنی پیمانے میں اب باقی ہے اتنا ہوش ہے  
 ساقیا حسنِ طلب کی داد ملنا چاہئے  
 ہے جا ہی طالبِ ساغرِ زباں خاموش ہے  
 پہلے وہ قسموں پہ قسمیں پر سسِ احوال پر  
 سن چکا جب مدعاے دل تو اب خاموش ہے

(۱۴۲)

یہ دوئی کب تک جو دل کو سوزِ غم سے لاگے  
 جل اٹھی، میزم تو پھر میزم نہیں ہے آگے  
 نغمہائے شوق بہترے مگر نالہ مرا  
 آگِ پانی میں لگا دے اس طرح کا راگ ہے  
 بے خودی اور راز پوشی ضبطِ غم اور عاشقی  
 ٹوٹنے والی ہے یہ مہر اڑنے والا کاگ ہے  
 تابہ کے روکیں گے جاتی عمر کا تا نفس  
 ہے بہت منہ زور مرکب اور نازک باگ ہے

ہے بُرا انجام اندھے شوق کا اسے مجھ دید  
 آنکھیں باقی رہ چکیں جیباتِ دُن کی جاگ ہے  
 دشمنِ موزی بغل ہی میں ہے ہشیار آرزو  
 خواہشِ دل زہرِ قاتل۔ دل نہیں ہے ناگ ہے

(۱۴۳)

غم سے دل کی زندگی اور غم سر پایا آگ ہے  
 خود کمندر آگ جس کی ساری ذیبا آگ ہے  
 عشقِ دل میں شعلہ افکن چشمِ تریں اشک ریز  
 ایک ہی شے اور کہیں پانی کھسی جا آگ ہے  
 میں کہ جل بجھنے پہ ہوں ظاہر میں تو وہ خاک کا  
 خاک لیکن وہ کہ جس کا ذرہ ذرا آگ ہے  
 ہے بقائے عشق کی بنیاد تکمیلِ فنا  
 راکھ پروانے کی وہ ہے جس میں زندا آگ ہے  
 عشقِ برپا بندیاں کیوں جبکہ ہر جانی ہے مَن  
 وہ بھی کعبہ یہ بھی کعبہ خاک ہے یا آگ ہے



جوششِ دودِ جگر ہے علتِ بارانِ دبرق  
 کارِ دریا آبِ ریزی خوئے دریا آگ ہے  
 انقلابِ حال ہے تکمیلِ جذبِ اشتعال  
 اب جلانے والا پانی جلنے والا آگ ہے  
 عشقِ اپنی منزلوں میں ہے عجب نیرنگ ساز  
 آنکھ سرتا سر ہے پانی دل سراپا آگ ہے  
 تو کہاں پہنچا نہیں اسے پر تو برقِ جمال  
 ایک کوہِ طور کیسا ساری دنیا آگ ہے  
 آرزو دارِ فستکی شوق میں کس کو یہ ہوش  
 گرم مہنگا مہ ہے گھر سے تا بہ صحرا آگ ہے  
 (۱۴۴)

حُسن کی دنیا میں جو ہے موردِ الزام ہے  
 دے قیمت بد نہیں دل اور پھر بدنام ہے  
 جھوٹ سچ کو جاگتی آنکھیں پرکھتی جائیں گی  
 میں کہے جاؤں سحر ہے تو کہے جا شام ہے  
 خاک کیوں فراد چھانے قیس کیوں کاٹے پہاڑ  
 وہ اُسی سے خوب بن پڑتا ہے جس کا کام ہے

جب نہیں ملتفت ظاہر ہو کیا صبح امید  
 دل کا ہر نالہ صدائے مُرغ بے ہنگام ہے  
 درد اچھا ہے کہ درماں زندگی اچھی کہ موت  
 بھید اس کا پوچھ اُس دل سے کہ بے آرام ہے  
 اُٹھتے ہی پہلا قدم سر سے پٹیا ہے کفن  
 ہے خبر آغازِ الفت سے کہ کیا انجام ہے  
 موت کہتے ہیں جسے ہے وہ سکونِ دردِ عشق  
 بے قراری و دسرا اس زندگی کا نام ہے  
 بیخود شوق آرزو ہوتے نہیں موقع شناس  
 بند آنکھوں کو خبر کیا صبح ہے یا شام ہے

(۱۲۵)

آگئی پیسری جوانی ختم ہے  
 صبح ہوتی ہے کہانی ختم ہے  
 حسرتوں کا دل سے قبضہ اٹھ گیا  
 غاصبوں کی حکمرانی ختم ہے

ہو گیا ذوقِ نظارہ خود فنا  
 یا بہارِ بوستانِ ختم ہے  
 وقتِ بنشِ کیفِ خود بینی کہاں  
 پیاس ہے موجودِ پانی ختم ہے  
 بچھ گیا دل ہو گئی گونگی زبان  
 اگلی بچھلی ہر کہانی ختم ہے  
 حُسن نے غارتگری کر دی تمام  
 دل کا ذوقِ کامرانی ختم ہے  
 ماجرائے غم چسراغِ صبح کا  
 ختم اور اپنی زبانِ ختم ہے  
 خشکی کی مد میں ہے آسودگی  
 بے قسلی نوہِ خوانی ختم ہے  
 صورتِ رخِ بستہ ہے جوشِ گداز  
 بیتِ دریا کی روانی ختم ہے  
 ذکرِ غم میں لذتِ غم پھر کہاں  
 اپنے ساتھ اپنی کہانی ختم ہے

آرزو تھا اک اندھیرے کا چسراغ  
اُس کی بھی اب ضوفشانی ختم ہے

(۱۲۶)

آنکھ جس دن سے لگی ہے آنکھ لگنا جرم ہے  
اُس کی ویسی ہی سزا بھی ہوگی جیسا جرم ہے  
جب یہاں آنے پہ ہر اک کام اپنا جرم ہے  
اُسے ہی کیوں تھے جہاں میں ہم یہ پہلا جرم ہے  
عاشقی تو جرم ہے اور ہاں ہمارا جرم ہے  
حسن میں جو دل فریبی ہے وہ کس کا جرم ہے  
آنکھ اپنا نک لڑ گئی تھی نکلی اُف بے اختیار  
چشم پوشی جس سے کی جائے یہ ایسا جرم ہے  
وہ نظر ناوک نہیں، نشتر نہیں، خنجر نہیں  
اس پہ بھی گھائل بنے جو خود یہ اُس کا جرم ہے  
سُنوت کر تلوار رکھ لے طلق پر نا کام عشق  
عمر بھر چرکے ہی چرکے ہیں تو جینا جرم ہے

راز کہہ گزرا اگر ناداقہ قانونِ عشق  
 یہ تو قابلِ درگزر کے ہے کہ پہلا جرم ہے  
 اُس سے کیا امیدِ انصاف اتنا بھی سچے نہ جو  
 ظلم کرنا جرم ہے یا ظلم سہنا جرم ہے  
 عشق کہتا ہے لگے آگ اور آج اٹھنے نہ پائے  
 ہے تمنا فرضِ اظہارِ تمنا جرم ہے  
 کہتی ہے رحمت بھروسا کیا نہیں مجھ پر تجھے  
 یہ جگہ وہ ہے کہ بے جرمی بھی گویا جرم ہے  
 ہوتے ہی غرقِ ندامت آئی رحمتِ جوش میں  
 آرزو بخشش کا بھی آخر سہارا جرم ہے

(۱۲۷)

جو حسرتِ نزع میں رُخ سے عیاں ہے  
 یہ بجھتی آگ کا ٹھنڈا دھواں ہے  
 نفس تک ہجر میں آشوبِ جاں ہے  
 چھری اک ہے کہ گردن پر رواں ہے

غم دل کا تعب رخ سے عیاں ہے  
 خموشی اہل غیرت کی زباں ہے  
 طلب کرتا اب اے بیتاب دیدار  
 نہ بند آنکھیں نہ پردہ درمیاں ہے  
 دکھاؤں حال کیونکر چارہ گر کو  
 محبت ایک زخم بے نشاں ہے  
 کچھ کون آپ کی محفل کو محفل  
 کہ اپنے حال میں ہے جو جہاں ہے  
 نہ پوچھیں وہ تو بگڑی بات بن جائے  
 بیان حال کی طاقت کہاں ہے  
 نظریں درد بھر دے لے غم ہجر  
 ابھی فریاد دل کی بے زباں ہے  
 خوشایک رنگی نیرنگ قسمت  
 خزاں اپنی بہار بے خزاں ہے  
 وہ سب کچھ سن کے بھی کہتے نہیں کچھ  
 یہ کس بھولے ہوئے کی داستاں ہے

نہ چھیڑو اس ٹپکتے آبلے کو  
 جو چپ ہے اُس کے مُنہ میں بھی زباں ہے  
 بتا اتنا تو اے آہِ سحر گاہ  
 یہ دل کی راگھ اڑی ہے یادِ حواں ہے  
 جھپک بھی تو مٹا دو محوِ دیدار  
 ابھی ہلکا سا پردہ درمیاں ہے  
 یہ پتوں کی نظر بندی کہاں تک  
 شجر کیسا ہوا پر آشیاں ہے  
 اُمیدِ آخری بھی خونِ سبھو  
 مراقبہ ہے قاتل کی زباں ہے  
 تلاشِ دوست گم کر دے یہیں سے  
 کدھر جاؤں کہ منزل بے نشاں ہے  
 سرِ قبرِ آرزو رو یا کرو اب  
 یہ سب جس کے لئے ہے وہ کہاں ہے

(۱۲۸)

دم بھر بھی نظر ایک مزاج ایک نہیں ہے  
 کیوں کر کہوں گردش میں فلک ہے کہ زمیں ہے  
 نقش قدم اُس کا کہ مرا نقش جبیں ہے  
 اب ایک ہیں دونوں کوئی پہچان نہیں ہے  
 خلوت کہہ دل کا بھرم جائے گا اے شوق  
 آواز نہ دینا کہ یہاں کوئی نہیں ہے  
 دیدار کہاں اور کہاں حسنِ نظر سوز  
 کیونکر اُسے سمجھائے جس دل کو یقیں ہے  
 دو چار لکیریں جو پڑھی بھی نہیں جاتیں  
 اک کھیلِ مقدر کا مرا نقش جبیں ہے  
 ہاں پاس ہمارے بھی ہے اک حسنِ کا معیار  
 تم اتنے ہی پیارے ہو نظر جتنی حسیں ہے  
 دلبر کہو، دل جو کہو، جو دل کہے کہہ دو  
 نام اُس کے بہت جس کا کوئی نام نہیں ہے



بے راہنما ڈالا ہے جس راہ پہ دل نے  
 اتنی ہے خطرناک کہ رہن بھی نہیں ہے  
 تربت میں جو تربت ہے تو مدفن میں ہو مدفن  
 وہ بھی کب اکیلے کی ہے دو گز جو زیں ہے  
 جنبش رگ گردن کی صدا دیتی ہے ہر گام  
 نادان کہاں جاتا ہے مطلوب یہیں ہے  
 کہہ سکتا ہے کیا راز دلی دم بخود عشق  
 یوں بند ہے شیش کہ کہیں سانس نہیں ہے  
 سدھ آئی ہے پھر باد بہاری کو وطن کی  
 پلٹا ہوا جھونکا نفس باز پس ہے  
 بن آرزو انساں کے عوض نگ در دوست  
 سجدے سے جو اٹھتی ہی نہیں یہ وہ جیس ہے

(۱۴۹)

اس جرم کی گراہیں ہے  
 پھر چھڑیں بھی مزا نہیں ہے

کچھ جس میں ترے سوا نہیں ہے  
 اُس تنگ نظر میں کیا نہیں ہے  
 نفی سے ہے سوزِ نالہ پیدا  
 موسم تو بدل گیا نہیں ہے  
 جب پوچھ لو مدعاے دل تم  
 پھر کوئی بھی مدعا نہیں ہے  
 تیور بد لو نہ بعد پر کشش  
 اقرارِ خطا خطا نہیں ہے  
 ہے تہمتِ غیر جس پہ وہ بھی  
 تم ہو کوئی دوسرا نہیں ہے  
 پابندِ وفاے عہد خود ہوں  
 بد عہد کا آسرا نہیں ہے  
 میں ڈھونڈ رہا ہوں مائے جس کو  
 دل ہی میں ہے اور پتا نہیں ہے  
 مل کر بھی وہی ہے بھیداری  
 ہے درد بھی تو دوا نہیں ہے

دل کو نہ بناؤ مقتبلِ ناز  
 اکعبہ ہے یہ کر بلا نہیں ہے  
 مجبور سے باز پرس کیسی  
 بندہ کوئی خدا نہیں ہے  
 ہے آرزو آپ اپنا آزار  
 ہاں تم سے کوئی ٹھکرا نہیں ہے

(۱۵۰)

بگارا خانہ بنی ہے دنیا ، بگارا کی کچھ خبر نہیں ہے  
 جگر جگر کر رہی ہے محفل ، چراغ پیش نظر نہیں ہے  
 خیال پر مٹ رہا ہے عالم ، جمال پیش نظر نہیں ہے  
 ادھر جو کچھ یادِ ادھر وہ سب کچھ ، ادھر جو کچھ یادِ ادھر نہیں ہے

شروع الفت میں ٹھنڈی مائیں ، کمال الفت کی منزلیں ہیں  
 یونہیں برابر ہوا دے جا ، یہ آگ ابھی شعلہ ورنہیں ہے  
 یہ جامِ سومرتبہ جو ٹوٹے ، مے مسرت کبھی نہ چھلکے  
 ہے ظرفِ دل عشق کی کرامت ، یہ صنعت کا سہ گر نہیں ہے  
 وہ ایسے غافل نہیں کہ سوچیں ، جو کچھ کیا تھا بجا کہ بے جا  
 ہم ایسے کافر نہیں کہ سمجھیں ، انھیں ہماری خبر نہیں ہے  
 یہ بات تو فہم سے ہے باہر ، کہ جبر ہی جبر ہے سراسر  
 گزر ہوا اس مکان میں کیونکر ، کسی طرف حبسیں ورنہیں ہے  
 نہ سمجھو اس کو سنی سنائی ، یہ بات ہی اپنی آنکھوں دیکھی  
 نظر پیامی ہے دردِ دل کی ، زبان پختا مبر نہیں ہے  
 ہم اپنا ظرف آج آزمائیں ، وہ آرزو بجلیاں گرائیں  
 ابھی سے کیونکر یہ مان جائیں ، کہ ہم کو تاب نظر نہیں ہے

(۱۵۱)

یکساں ہیں شب و روز جب آرام نہیں ہے  
 اپنے لئے ہے صبح فقط شام نہیں ہے  
 خوں روؤں نہ کیوں دل لگی غلش خام نہیں ہے  
 کانٹا نکل آنے پہ بھی آرام نہیں ہے  
 مرقا ہوں اس انداز پہ بے موت کہ جس میں  
 شیوہ تو اجل کا ہے اجل نام نہیں ہے  
 وہ جو ہر شمشیر ادا دیکھ رہے ہیں  
 کیا کس پہ بنی اس سے کوئی کام نہیں ہے  
 ہوتی ہے کہیں درد کی شدت میں تڑپ کم  
 اس کو بھی تھکن جان لو آرام نہیں ہے  
 تقدیر میں ناکام محبت کی ازل سے  
 آغاز ہی آغاز ہے انجام نہیں ہے  
 تکمیل ہنر دیتی ہے عزت کا نیا نام  
 وہ بھی کوئی عاشق ہے جو بد نام نہیں ہے

کیا عشق کی کاہش کا گلا جب ہے یہ معلوم  
 آرام کی تحصیل میں آرام نہیں ہے  
 بے خوف لگتا یہ تیرا دنگہ ناز  
 سوخن بھی ہو جائیں تو الزام نہیں ہے  
 ہے آرزو اب کارگہ عشق میں دن ختم  
 آرام سے سو جاؤ کہ کچھ کام نہیں ہے

(۱۵۲)

راز اب رہ نہیں سکتا ہے جو کچھ راز میں ہے  
 خود ہے افسانہِ نعم درد جو آوازیں ہے  
 زندگی عشق کے انجام سے ہے کوسوں دور  
 دیکھتا ہوں کہ مزامت کا آغاز میں ہے  
 روح پرور ہے غضب شوقِ نشین کی ہوا  
 ایک اُکھڑا ہوا پر دیر سے پرواز میں ہے  
 زد پہ جو آ کے بچے کوفت نے مارا اُن کو  
 خون ہی خون تری صید گہ ناز میں ہے

گم ہے اندیشہ حسرت میں وہ چھوٹا ہوا تیر  
 کہ دل صید نہ دستِ قدر انداز میں ہے  
 نا تو اں آہ سے سوزِ فرے پیدا ہوں گے  
 کپکپی اُتری ہوئی تار کی آواز میں ہے  
 ہنسنا رونا ہے چھیڑ پہ تیری موقوف  
 نغمہ مسنا ہو کہ نالہ سب اسی ساز میں ہے  
 آرزو کثرتِ نیرنگ پہ بہکے نہ بنگاہ  
 وہ نئی شان سے ہر جلوہ گہ ناز میں ہے

(۱۵۳)

ہو نظر باز تو پھر کچھ بھی نہیں راز میں ہے  
 خود نیازِ سرعاجز کی جھلک ناز میں ہے  
 درد کا دل کے اثر نالہ غماز میں ہے  
 کھا گیا چوٹ کھنک شیشے کی آواز میں ہے  
 کچھ عجب بات مرے ضبطِ سخن ساز میں ہے  
 شکر اب ہو کہ گلہ ایک ہی انداز میں ہے

وقت میں شک ہے مگر موت پہ ہے اطمینان  
 ہے یہ وہ تیر کہ دستِ قدر انداز میں ہے  
 بگڑی قسمت کے بھلا دے ہیں یہ تقدیر کے پھیر  
 حد سے ٹکرا کے جو پلٹا وہ پھر آغا ز میں ہے  
 بن گئے سیکڑوں قصے مری خاموشی کے  
 اور جو راز کی تھی بات وہ پھر راز میں ہے  
 پھڑپھڑانے سے قفس ٹوٹتا جاتا ہے تو کیا  
 کھنکھناتی جاتی ہے جو طاقت پر پرواز میں ہے  
 شرحِ غم آہ نہیں اس پہ بھی اے دل والو  
 جتنا کچھ ہے سب اسی کا پتی آواز میں ہے  
 راکھ بھی تو نہیں اس طرح جلے پروانے  
 شمع ہی شمع بس اب انجمنِ ناز میں ہے  
 میرے گونجے ہوئے نعروں کا اثر عالم میں  
 کچھ نہ ہونے پہ بھی اتنا ہے کہ ہر ساز میں ہے  
 تیر بیکار ہوا ٹوٹ چکی کھینچ کے کمال  
 اب وہ سب زورِ نگاہِ قدر انداز میں ہے



آرزوِ خوئے کرم بھی ہے عجب ظلم نواز  
دہی مرغوب اُسے درد جس آوازیں ہے

(۱۵۴)

درسِ فنا ستم زدہ دل کے قلق میں ہے  
جو خاتمے پہ ہوتا تھا پہلے سبق میں ہے  
داغِ ریا سے پاک ہے میری جبین صاف  
یہ سرفروشت بھی اسی سادے ورق میں ہے  
ہے دشمنوں کا ربط عناصر کا اختلاط  
بنیادِ اتری اسی نظم و نسق میں ہے  
تھک کر خجل ہوئے ہیں رہِ مُذعا میں ہم  
کُل فکر کا پنچوڑ جبین کے عرق میں ہے  
شاداب میرے دم سے ہیں ہستی کی منزلیں  
قطرہ وہ ہوں کہ جس کی تری ہر طبق میں ہے  
معراجِ عشق جبکہ ہے دار و رسن کے ساتھ  
ڈرکس کا آرزو تمھیں اظہار حق میں ہے

(۱۵۵)

بہتے آنسو کیا تھیں غم جو شہ افزا دل میں ہے  
 جو رہا کرتا ہے طوفانی وہ دریا دل میں ہے  
 اس سے باہر کچھ نہ پاؤ گے جو نقشا دل میں ہے  
 جس کے ایسے سیکڑوں خاکے وہ دنیا دل میں ہے  
 شرح ہے جو قدر دں کی پوچھتے ہو تم وہ بات  
 ختم ہے قصہ جو کہہ دوں یہ تمنا دل میں ہے  
 تن ادھر احرام میں ہے جاں ادھر محو طواف  
 ایک کعبے میں ہوں خود میں ایک کعبہ دل میں ہے  
 جس کا شوق دید مجھ کو وہ حریف مدعا  
 کب ہوا سے اڑنے والا ہے جو پردا دل میں ہے  
 سرخ دامن حسرتوں کے ہونگے اپنے خون سے  
 صدا مکاں سے ہے باہر جو ارادہ دل میں ہے  
 خوئے بے تابانی سے اُن کی بے نیازی کو ہے ضد  
 اپنی دشمن آپ ہے ایسی تمنا دل میں ہے

عکسِ حُسنِ شوخ جس کے ناز عالم آفریں  
 ساری دُنیا میں نہ اتنا ہو گا جتنا دل میں ہے  
 ڈھا رہا ہے آرزو دن رات لاکھوں آفتیں  
 ہائے وہ ارمان جو آفت کا مارا دل میں ہے

(۱۵۶)

چاک کر وہ جیب سے پہلے جو پردا دل میں ہے  
 پھر یہ صحرا بھول جاے ایسا صحرا دل میں ہے  
 سیدھا رستہ عشق کا ہے اُلٹا جاوہ حُسن کا  
 آنکھ سے وہ ہو چکا اوجھل تو گویا دل میں ہے  
 آپ کے انکار پر بھی حُسنِ طن جاتا نہیں  
 جو ابھی مرنے نہ دے گا وہ سہارا دل میں ہے  
 شکوہ ہے کفرانِ نعمت پھر ہو شکوہ کس طرح  
 یہ ہے خاص اُن کی عنایت دردِ بقنا دل میں ہے  
 کاوشِ جامہ درمی اے شوقِ بطل کس لئے  
 چاک کر دینے کا تو وہ ہے جو پردا دل میں ہے

چونک اے محو تماشا کھا رہا ہے کیوں فریب  
 آنکھ ہے محروم جس سے ایسی دنیا دل میں ہے  
 تھک کے جب مایوس بیٹی مد سے ٹکرا کر بنگا ہ  
 آئی آواز آدھر آچھپنے والا دل میں ہے  
 ذائقہ عاجز، زباں نا آشنا ہے آرزو  
 اس کی لذت کیا بتاؤں درد کیسا دل میں ہے

(۱۵۶)

کیا نہیں بولیں کہیں درد محبت دل میں ہے  
 چھیڑنے کو یادِ خلوت ساتھ ہر محفل میں ہے  
 صفحہ درد نہاں کی سطر ہے ایک اک شکن  
 ہاں مرے ماتھے پہ لکھا ہے جو میرے دل میں ہے  
 ہیں سبق آموز عالم واقعات زندگی  
 وہ چراغ کشتہ ہوں جس کی ضیا محفل میں ہے  
 ظرف کو چھلکا دیا شیشے میں کھا کرے نے جوش  
 ہلکی پڑتی ہے وہ آنکھوں سے جو حسرت دل میں ہے

آفتِ ہوش و خرد ہیں دہر کی دلچسپیاں  
 جس سے سمیٹیں کچھ رہی ہیں وہ ہوا محفل میں ہے  
 کچھ نہیں حاجت کماں کی گرفتار نے میں ہو جذب  
 جوتے ترکش میں تھا وہ تیر میرے دل میں ہے  
 درد اک دیتا ہے لاتا ہے دوا اک آرزو  
 آدمی کس کس طرح کا اس بھری محفل میں ہے

(۱۵۸)

میں نے نہیں بھی کب کہا ، گر یہ کہا نہیں کہ ہے  
 پوچھ نہ حال دردِ دل ، ہوش بجا نہیں کہ ہے  
 میں تو نہ کچھ سمجھ سکا ، جبر کہ اختیار تھا  
 پوچھنے والے خود بتا ، میری خطا نہیں کہ ہے  
 پریش دل کے بعد بھی ، حالتِ دل ہے گو گو  
 پھیر کے منہ وہ منہ دئے ، اور یہ کہا نہیں کہ ہے

کھا گئی کس کی بد نظر ، دل کی نہیں کوئی خبر  
 دھونڈیئے کس اُمید پر ، یہ بھی پتا نہیں کہ ہے  
 ہے پس عرضِ مدعا ، طرزِ سکوت کا گلا  
 عقدہ یہ حل نہ ہو سکا ، اس میں وفا نہیں کہ ہے  
 رُک تو گئی وہ ہاے وائے ، چوٹ جو پھر اُبھر نہ آئے  
 آگے جو کچھ خدا دکھائے ، اب تو پتا نہیں کہ ہے  
 شکوہ نہ سُن نہ خوف کھا ، ظلم پہ ظلم ڈھائے جا  
 اثنا بتا دے بے وفا ، تیرے خدا نہیں کہ ہے  
 چارہ گرفتِ اراق کی ، اُف رے کرشمہ سازیاں  
 گم ہوا داغِ بن کے درد ، شبہ رہا نہیں کہ ہے  
 بیٹھے تھے وہ تو چین تھا ، اُٹھتے ہی اُن کے درد اٹھا  
 آئی کہاں سے یہ بلا ، وہم بھی تھا نہیں کہ ہے  
 زخم بھی تیسرے ناز کا ، رازِ وفا سے کچھ نہ تھا  
 چیر کے دل دکھا دیا ، منہ سے کہا نہیں کہ ہے

پاس سے اس کے اٹھ گیا ، خود اُسے ڈھونڈتا ہوا  
 شوق تھا یا جنون تھا ، ہوش رہا نہیں کہ ہے  
 مر کے جو کوئی پھر جائے ، آرزو اُس سے پوچھئے  
 دردِ فراقِ یار کی ، کوئی دوا نہیں کہ ہے

(۱۵۹)

اُن پہ قابو ہو اگر دل کی تمس یہ ہے  
 دل بھی قابو سے نکل جائے نتیجہ یہ ہے  
 حسرتِ مردہ میں جاں آ نہیں سکتی ہر چند  
 یہی کیا کم ہے کہ بھینے کا سہارا یہ ہے  
 دل کی آزار رسانی کا نہ پوچھو احوال  
 تم سے ہونا ہے جو کچھ اُس کا نمونا یہ ہے

دل سے نقش اپنا مٹانے میں ہر کیوں اُن کو دریغ  
 خون تو روئے گا وہ جس کی تمنا یہ ہے  
 شاہِ تجسّس یہ تلخ ہے ظربِ منصوبہ  
 رازِ مخفی نہ کہیں فاش ہو پردا یہ ہے  
 دھو دیا تیغ سے بھی ایک وفادار کا خون  
 جو چھڑائے سے نہ چھوٹے گا وہ دھبا یہ ہے  
 آرزوِ قدرِ ہنس بھی کبھی ہوتی ہوگی  
 ہے یہی وجہِ حسد آج زما نا یہ ہے

---

(۱۶۰)

اپنا نہیں ہے وہ تک ، جو اپنے پاس بھی ہے  
 تیرا ہی خوف بھی ہے ، تیری ہی آس بھی ہے



باقی ہوشان جس میں ، ڈر اُس کو شان کا ہو  
 ہم چاک کیا کریں گے ، تن پر لباس بھی ہے  
 اپنا کبھی گریباں ، دامن کبھی کسی کا  
 دست طلب جنوں میں ، موقع شناس بھی ہے  
 بے لطف زندگی ہے ، خطرے کی زندگی بھی  
 جینے کی آس بھی ہے ، جینے سے یاس بھی ہے  
 قاتل کا سُرخ چہرہ ، محشر میں وقت پرش  
 رحم آئے دیکھتے ہی ، اتنا اُداس بھی ہے  
 متواری آنکھوں والے ، ہواک نظر ادھر بھی  
 ساغر بھی ہیں لبالب ، اور ہم کو پیاس بھی ہے  
 وہ دل کوئی نہ دیکھا ، جس میں جگہ نہ نکلی  
 نام آرزو یہ اپنا کچھ ہم کو راس بھی ہے

(۱۶۱)

زندگی لائقِ تعزیرِ نظر آتی ہے  
 سانس اک گڑتا ہوا تیرِ نظر آتی ہے  
 ناتوانی نے کیا گم ترے دیوانے کو  
 اب تو زنجیر ہی زنجیرِ نظر آتی ہے  
 پیچ و خم ہی تو ہے اُس زلفِ گرہ گیر کا حُسن  
 جس کی تاجِ مریِ تقدیرِ نظر آتی ہے  
 کرتی ہے کارِ زباں جب وہ بدلتی چتون  
 آنکھ سے خوبیِ تقریرِ نظر آتی ہے  
 یاد بھی اس کی کرامت سے نہیں ہے خالی  
 چلتی پھرتی ہوئی تصویرِ نظر آتی ہے  
 لکھو زِ دل پر ہے گماں شمع کا پروانے کو  
 عشق میں حُسن کی تاثیرِ نظر آتی ہے

آپ کا نقشِ قدم میرا خطِ پیشانی  
 ایک ہی ہاتھ کی تحریر نظر آتی ہے  
 آگیا وقتِ رہائی ترے دیوانے کا  
 سانس، ٹوٹی ہوئی زنجیر نظر آتی ہے  
 حُسنِ بے پردہ کا پردہ ہے ہی نیرنگی  
 ہر جگہ اک نئی تصویر نظر آتی ہے  
 آرزو خواب بھی وحشی کم میں کیا دشتِ آب  
 کبھی بیڑی کبھی زنجیر نظر آتی ہے

—

(۱۶۲)

نشہ مانگے کی چیز ، اس کی بھی کوئی ہستی ہے  
 کیفِ جوانی کیا کہنا ، مستی اپنی مستی ہے  
 جس کا مارا سانس نہ لے ، وہ یہ اداے مستی ہے  
 ہائے رے انگڑائی ظالم ، ایک اک ضربِ دستی ہے  
 جو ہے وہ اپنے حال میں خوش ، جو ہے وہ غم سے ہے آزاد  
 عشق کی دنیا بھی کوئی ، متوالوں کی بستی ہے  
 غم جانے کی خوشی میں بھی ، آنسو نکلے آتے ہیں  
 کیسی تہر کی ہے بدلی ، کھلتے کھلتے برستی ہے  
 شوق و ہوس کا فرق سمجھ ، جتنا دل اتنی حسرت  
 پیٹے پیٹے ابل پڑنا ، کم ظرفی کی پستی ہے

ساری دُنیا بس کی نہیں ، اپنی دُنیا کر دوں نثار  
 بغسِ دُعا اللہ اللہ ، جن دامنوں ہوستی ہے  
 آئے تھے جس بستی سے ، جانا بھی ہے وہیں پھر کر  
 ہستی تو ہوتی ہے نیت ، نیستی آخر ہستی ہے  
 دل کی اُجڑی بستی کو ، بستی ہی کیوں کہتے ہو  
 ہوگی کبھی گھما گھمی ، اب تو اُداسی برستی ہے  
 اُمّشتی آئینہ کو کون دباؤ ، آہ رُکے آنسو بن جائے  
 غم کی بھیس بدلتی آگ ، پانی ہو کے برستی ہے  
 حُسن آباد کی سرحد سے ، ہم بھی لٹ کر آئے ہیں  
 آرزو اس کا نام نہ لو ، عیاروں کی بستی ہے

(۱۶۳)

ہیرا بھی بدل تو پتھر ہے ، یوں قدر نہیں کچھ ہوتی ہے  
 ہاں پانی ہو کر بہہ نکلے ، پھر جو قطرہ ہے موتی ہے  
 سو پلٹے کھارے زمانے نے ، اور دل کا بیج خوشی نہ بنا  
 کیا موت کی میندیں ہے قیمت ، جو ایک ہی کر ڈھ سوتی ہے  
 وہ ناز غضب یہ نیاز ستم ، دم بند ہے اور جینا مشکل  
 اچپ ہیں تو ستائے جاتے ہیں ، بولیں تو شکایت ہوتی ہے  
 غمخوار ہی جب کا دیش رکھیں ، راحت کی امید کر دوں کس سے  
 اب میند بھی راتوں کو آ کر ، کانٹے آنکھوں میں چھپوتی ہے  
 اس فیصلے پر تیرے ظالم رونے کے ہے قابلِ حالتِ دل  
 ٹوٹا نہ اگر تو پتھر ہے ، اور چور ہوا تو موتی ہے

الفت میں خموشی پر بھری ، حیرت میں ہیں جو یہ کیا جانیں  
 پڑتا ہے داغ کیلجے میں ، اور مہربوں پر ہوتی ہے  
 اے آرزو اب بچشموں میں ، ہے ظرف کا اُنکے خدا حافظ  
 جس دل میں جہاں کی نیرنگی ، سب سر درد گرم سموتی ہے

(۱۶۴)

غم دیا ہے کہ مسرت دی ہے  
 سب میں اک طرح کی لذت دی ہے  
 ہنس نہ اتنا کہ خوشی غم ہو جائے  
 تھے ہر اک حسب ضرورت دی ہے  
 جام چھوٹا سا ہے رشکِ بحرین  
 دل میں کونین کی دست دی ہے

اس عنایت کو کہوں کیا مالک  
 دل دیا ہے کہ مصیبت دی ہے  
 میں کہاں اور کہاں دردِ فراق  
 کرم اُس کا کہ یہ نعمت دی ہے  
 ترک پر مجھ کو نہیں ہے قابو  
 اُس سے کہہ جس نے محبت دی ہے

(۱۶۵)

کم التفات پہ بھی شوقِ دل کو میری ہے  
 گھنا درخت نہ ہو چھاؤں تو گھنیری ہے  
 کرم تو سب کے لئے ہے تم نصیب کہاں  
 وہی ملی جو پسندیدہ چیز میری ہے  
 تو آپ سوچ سمجھئے فقیر کو نہیں یاد  
 ہوا تھا اور بھی آنا کہ پہلی پھیری ہے



برون پردہ بھی آکر درون پردہ ہیں وہ  
 حیا نے چار طرف سے قنات گھیری ہے  
 بُرا کیا جو کہا رو سیا ہو شبِ غم  
 چراغِ ضو نہیں دیتے ہیں وہ اندھیری ہے  
 ہے الٹی سانسِ نشانِ بازگشتِ ہستی کا  
 قضا نے بھاگتے تو سن کی پاگ پھیری ہے  
 کلیمِ شوق بنا ہوں بہ اتباعِ کلیم  
 تالِ اپیشِ نظر اُس پہ یہ دلیری ہے  
 بذاقِ عشق یہ ہے نکتہ چیں نہ بنِ ناصح  
 پسندِ میری پر کھ میری آنکھ میری ہے  
 پیامِ مرگ ہے ماہیِ کوشت کا جھٹکا  
 ملا کے آنکھِ نظر کج ادا نے بھیری ہے  
 یہ کس سے ہو گا کہ اقبالِ جرمِ خود کرے  
 مگر دہن میں ہمارے زبانِ تیری ہے  
 جنھیں نظر ہی نہیں آرزو وہ کیا جانیں  
 حذفِ سمیٹے ہیں یا موتیوں کی ڈھیری ہے

(۱۶۶)

لیتی ہوئی دستار کو بھی سر سے اڑی ہے  
 وہ گرد کہ جو اپنی ہی ٹھوکر سے اڑی ہے  
 ہے ہر شام طلب اک ذرہ تعبیر  
 جو شرم کی خوشبو تری چادر سے اڑی ہے  
 مرغانِ قفس آگئے گلشن میں قفس سے  
 جھوٹی یہ ہوا ٹوٹے ہوئے پر سے اڑی ہے  
 پھر خونِ جگر دیدہ بیداد سے ٹپکا  
 پھر چھینٹ اسی پکھلے ہوئے پتھر سے اڑی ہے  
 سوتوں کو جگاتی ہے مری بادیہ گردی  
 رکھتے ہی قدم گرد برابر سے اڑی ہے  
 غفلت میں ہے وہ جس کے لئے جاگ رہا ہوں  
 آنکھوں سے نہیں نیند مقدر سے اڑی ہے  
 ہر سمت دھواں پھیلا ہے جلتے ہوئے دل کا  
 ہاں آرزو اس گھر کی خبر گھر سے اڑی ہے

(۱۶۶)

کیفیت اضطراب کی سی ہے  
 زندگی موج آب کی سی ہے  
 رات دن اُن خاری آنکھوں میں  
 اک ادا نیم خواب کی سی ہے  
 بات تجھ میں بھی اے ادا اے سکوت  
 لبِ حاضر جواب کی سی ہے  
 شب کو بھی میرے داغ سوزاں میں  
 روشنی آفتاب کی سی ہے  
 لطف دید آئے کیا کہ شرم میں بھی  
 شان ہلکی نعتاب کی سی ہے  
 عشق میں کامرانیوں کی بہار  
 ایک بے اصل خواب کی سی ہے

مضطرب دل تری حیات میں بھی  
 کوفت مرگ شباب کی سی ہے  
 تشنہ کا مانِ حرص کی دنیا  
 ہے مگر ہاں سراب کی سی ہے  
 / نیند سے جاگنے میں چشم میں  
 / اکھلتی کوئیل گلاب کی سی ہے  
 کیفیت میری ان کی چپ میں بھی  
 کچھ سوال و جواب کی سی ہے  
 آرزو عشق میں کسی کی بھی گت  
 تجھ خدائی خراب کی سی ہے

(۱۶۸)

خاکِ باں سوختہ میں رنگِ خاں باقی ہے  
 قصہ باقی ابھی سمجھو کہ زباں باقی ہے  
 دیکھا دیکھا تری شمشیر ادا کا جوہر  
 اب اگر زخم نہیں ہے تو نشاں باقی ہے  
 ابھی تہیدِ غم دل پہ یہ اُف اُف کیسی  
 جس کا ہر لفظ ہے شعلہ وہیاں باقی ہے  
 خاک میں خاک مری ڈھونڈ کے کیا پاؤ گے  
 اب وہ دل ہی میں لے گا جو نشاں باقی ہے  
 آنکھ صیاد سے ملتے ہی اُڑے ہوش و حواس  
 پر تو ہیں ہمت پر واز کہاں باقی ہے ؟  
 آگ لگنے کو زرا سا ہے شرارہ کافی  
 جڑ یہ وحشت کی ہے جتنا خفقاں باقی ہے

بے نشانِ خاک میں مل کر بھی نہیں سوختہ جاں  
 گرم ہوگی وہ جگہ آگ جہاں باقی ہے  
 پرسشِ حال پہ کیا شکوہ ہونا پرسی کا  
 درد جو لائے تھے دل میں وہ کہاں باقی ہے  
 آرزو اب دلِ نالاں میں کہاں تابِ فغاں  
 ہے تو اترے ہوئے چلے کی کہاں باقی ہے

(۱۶۹)

دم بخود بیٹھ کے خود جیسے زباں کیلی ہے  
 سانس کیا لوں کہ ہوا دہر کی زہریلی ہے  
 صدیوں میں بھی ہوا خشک نہ خونِ ناحق  
 آج تک کوچہ قاتل کی زیں گیلی ہے  
 اپنے بیمار سے تم دل میں نہ ہونا بدظن  
 اکھنے مٹنے سے عزیزوں کے دو اپنی ہی ہے

بن گیا قطرہ ناچیسز ترقی سے گہر  
 ذات ہے ایک فقط نام کی تبدیلی ہے  
 لاگ نے جس کی مجھے پھونکا ہے اندر اندر  
 شمع اُس آگ کی اک ہنیت تیشی ہے  
 سانس ٹوٹے تو رہا جسم سے ہو طائر روح  
 جس سے قائم ہے قفس وہ یہی اک بتلی ہے  
 دل کے مٹی تری چوکھٹ کی ہوا خاک سے پاک  
 جو لکیر اب مرے ماتھے کی ہے چھیلی ہے  
 دل جو لاکھوں بھی پس وجہ خجالت نہیں کچھ  
 شرم والوں کی نظر آپ ہی شرمیلی ہے  
 تری چوکھٹ سے جو ٹکرائے یکس کا ہے نصیب  
 سرخ چہرہ ہے خوشی سے کہ جہیں نیلی ہے

پھر اڑانا ہیں گریباں کے مجھی کو پُر زے  
 ہاتھ بے کار ابھی تھے کہ قبا سی لی ہے  
 پھر ہے عہدِ جوانی کی ہر اک شوخ ادا  
 جو کلی اس نئے گلشن کی ہے چٹکیلی ہے  
 آرزو ہوگا یہ قتل ہی عزا خانہ بھی  
 شفقی فرش زمیں کا ہے توجہت نیلی ہے

(۷۰)

ہے راہِ ہوس وہ طوفانی ، حد جس کی کوئی نہ تمامی ہے  
 ہر گام خوشی کا سہی پھر بھی ، آخر منزلِ ناکامی ہے  
 اس باغ میں آکر ہم کو بھی ، تقدیر ملی ہے قمری کی  
 بندش بازو میں طاعت کی ، گردن میں طوقِ غلامی ہے  
 کس درجہ محبت کا اُن کی ، اغراز ہے دل کی دنیا میں  
 نالہ ہے سواری کا ڈنکا ، دھڑکن آمد کی سلامی ہے



آرام میں ہے بے آرامی ، انجامِ ہوس ہے ناکامی  
 کہتے ہیں جسے مے آشامی ، دراصل وہ خوں آشامی ہے  
 ابل ہے نہ دل دینے والا ، نام آج بھی ہے ناکام وفا  
 جو نقشِ مٹا کر بھی نہ مٹا ، وہ درہمِ داغِ انعامی ہے  
 مدہوشِ محبتِ نام ہوا ، اے آرزوِ باہوشِ ترا  
 یہ ہوش ہے یا بے ہوشی ہے ، یہ نام ہے یا گمنامی ہے

(۱۴۱)

برائے نام یہ نام و نمودِ نقشِ فانی ہے  
 وگر نہ موج کیا گرداب کیا جو کچھ ہے پانی ہے  
 طلسمِ حیرت آگیاں ہر حجابِ بحرِ فانی ہے  
 ہوا کے زور پر قائم چراغِ زندگانی ہے  
 گدازِ دل کا سروِ گرم پوچھو شمعِ گریاں سے  
 بھڑک اٹھے تو شعلہ ہے ٹپک نکلے تو پانی ہے

ذرا کچھ خود ہی سوچ اور نقشِ تربت ڈھونڈنے والے  
 یہ میری بے نشانی کس کی غفلت کی نشانی ہے  
 سمجھ میں کچھ نہیں آتا کہاں دل ڈوبا جاتا ہے  
 نہ موجیں ہیں نہ طوفاں ہے نہ دریائے نہ پانی ہے  
 جگر کا درد بن کر رہ گیا ہے رازِ اُلفت کا  
 دکھاؤں اب اُسے بھی کس طرح جس کی نشانی ہے  
 سنا دینا مراد کھائے نسیم آہ گر جانا  
 یہ ایک پیغام چھوٹا سا ہے اور وہ بھی زبانی ہے  
 چمک بجلی کی کہتی ہے کہ ٹکرائے ہیں دو بادل  
 وہی قصہ ہمارا ہے وہی اُن کی کہانی ہے  
 رضا پر مرنے والے خوب ہیں اس بھیدِ واقف  
 قصا کیا ہے اُسی قاتلِ ادا کا اسمِ ثانی ہے

مزا ملتا ہے دم دینے میں رونے میں تڑپنے میں  
کوئی دیوانگی ہے آرزو یہ یا جوانی ہے

(۱۶۲)

عشق پر آن بان صدقے ہے  
دل کی خواہش چاہن صدقے ہے  
دل ہے خود اپنے دلوں پہ نثار  
باغ پر باغبان صدقے ہے  
رہو فیری میں کامل استغنا  
تو امیری کی شان صدقے ہے  
آرزو دل کی ہے عجب بستی  
جس پہ سارا جہان صدقے ہے

(۱۶۳)

دل کی بے چینی سے ماتھے پر پسینا آئے ہے  
 بس بس لے ساقی کہ اب تو جام چھلکا جائے ہے  
 تجربے سب بیچ میں قانون سب بے کار ہیں  
 ہر زمانہ اک نیا پیغام لے کر آئے ہے  
 جس نے تم کو بھی بنا رکھا ہے اپنا ہم نوا  
 کیوں قبول کئے کہ وہ کس دل جلے کی ہائے ہے  
 لوگ غم کہتے ہیں لیکن تم نے کیا رکھا ہے نام  
 ہے ہی کچھ۔ اندر اندر جو کلیجا کھائے ہے  
 بھولنے والی نہیں ہیں یہ بدلتی چٹونیں  
 نقشہ بنتا جائے ہے اور دل پہ جمتا جائے ہے  
 اک زمانہ مر رہا ہے آرزوے دید میں  
 وقت سے پہلے مگر پردہ وہ کب سرکائے ہے  
 راس سے بھٹنا بھی ضروری جسکی یہ شانِ مزاج  
 کام اپنا خود بگاڑے ظلم مجھ پر ڈھائے ہے  
 دل جلائے جائیں وہ ہم یہ بھی کہہ سکتے نہیں  
 ہائے قبل از وقت یہ کھلتی کلی مر جائے ہے

بعد پر دانہ یہ کہہ کر شمع گریاں جلا کر بجھی  
جو یہاں جیسا کرے ہے ویسا ہی بھل پئے ہے  
وہ یہ کہہ سکتے ہیں جن کے کان ہیں اور دل نہیں  
آرزو تو اک منے قصے کو پھر دہرائے ہے

(۱۰۴)

کرم لیکن نہ اتنا بھی کہ دل پر بار ہو جائے  
وہ جلوہ پردہ ہے جس سے نظر بیکار ہو جائے  
جو پھرتے پھرتے پتلی آنکھ اُن سے چار ہو جائے  
اہل کو اپنا کام اپنی جگہ دشوار ہو جائے  
وہ دل میں فیصلہ جب کر رہے ہوں میری الفت کا  
کچھ ایسا ہو کہ یار آنکھ اُن سے چار ہو جائے  
اسے وہ کیا کرے پیار آئے گردِ گرجا پر بھی  
بہت نامح نے تو چاہا تھا دل بیزار ہو جائے  
تغافل کے سکوں سے بے قراری درو کی چھی  
لگا وہ ٹھو کریں جس سے وفا بیدار ہو جائے  
دل اک نازک سی شے ہے زخمِ دل اس سے نازک  
نہ چھیڑا تا کہ لینا سانس بھی دشوار ہو جائے

مدارِ زندگی جس پر تو اُس اُمید کا دشمن  
 اب اچھا ہے کہ جینے ہی سے دل بیزار ہو جائے  
 جنونِ شوقِ اچھا لیکن اس حد پر نہیں اچھا  
 کہ انسان آپ اپنا درپے آزار ہو جائے  
 کر دوں کیا جب عداوت ہو چمن کے تنکے تنکے کو  
 بنا ڈالوں تشمین کی قفس تیار ہو جائے  
 وفا کیا میری اور میں کیا مقدم ہے پسند انکی  
 ہکتا پھول کا نٹا ہے جو دل بیزار ہو جائے  
 لے لے انسانیت بڑھِ حسن خود آواز دیتا ہے  
 کوئی ہے جو محبت کا امانت دار ہو جائے  
 محبت آرزوِ وطنانِ بڑا امن دل کی یہ کوشش  
 جہاں ڈوبے تو ڈوبے میری کشتی پار ہو جائے

(۱۷۵)

جس پر اُن کی نگاہ ہو جائے  
 سانس کھینچے تو آہ ہو جائے  
 الاماں میرے غم کدے کی شام  
 سُرُخ شعلہ! سیاہ ہو جائے  
 پاک نکلے وہاں سے کون جہاں  
 عذر خواہی گناہ ہو جائے  
 عشقِ خود جاذبِ نظر ہو کر  
 صن کی سیرگاہ ہو جائے  
 خود میں کھو جاؤں شوقِ منزل میں  
 ہوش گرسہ راہ ہو جائے  
 آسرا ڈھونڈتی ہے مردہ امید  
 اَلِ نظر گاہ گاہ ہو جائے  
 رنجِ ہی دیں مگر وہ خوش تو رہیں  
 کبھی صورتِ نباہ ہو جائے  
 انتہائے کرم وہ ہے کہ جہاں  
 بے گناہی گناہ ہو جائے

اُن کُشش میں بھی اِس بلا کی کُشش  
 کہ جو دیکھے تباہ ہو جائے  
 چپ ہی کر دے گی راز داری غم  
 خود نہ گونگا گواہ ہو جائے  
 کہدوں گر لذتِ جہنم تو ابھی  
 داد گرِ داد خواہ ہو جائے  
 گرمیِ حُسن ! شوقِ سوز وہ ہے  
 کہ نظر ہی سیاہ ہو جائے  
 بج اِس افراطِ شوق سے جس میں  
 پاک بازی گناہ ہو جائے  
 آرزو اُن کی خونہ بدے گی  
 چاہے دُنیا تباہ ہو جائے

(۱۷۶)

ساتھ دنیا میں ازل سے دل مردہ لائے  
 گرمیِ بزم کو یہ شمعِ فسرہ لائے  
 قطعِ امید پہ بھی جور ہے ناز اُٹھائے  
 ایسا دل ایسا کہاں سے کوئی گرہ لائے



ہیں یہی سروِ نفس سوزِ محبت کا آل  
ساتھ کا فورِ پے حسرتِ مردہ لائے  
قبرِ ناشاد کی ہے دودِ جگر سے رونق  
اہلِ دل لائے بھی تو شمعِ فسرہ لائے

(۱۶۶)

آنسو بہا کے سیکڑوں مطلب ادا کئے  
ہم عشق کی زباں میں غمِ دل کہا کئے  
انہارِ مدعا کے لئے آسرا ہے شرط  
جب تک وہ دیکھتے رہے آنسو بہا کئے  
اخفائے راز، شانِ وفا، استقامِ صبر  
آج ایک خاموشی نے بڑے حق ادا کئے  
”عہدِ وفا قبول مگر یہ جواب دو“  
کس حق سے یہ دباؤ ہے بے سامنا کئے  
تھا ایک نامِ ذہن میں اور ہاتھ میں قلم  
پوچھو نہ یہ کہ بیٹھے ہوئے کیا کیا کئے  
ہے شکوہ، جفا کی جگہ شکرِ اتفاقات  
شرمندہ کر رہا ہوں انھیں بے گلا کئے

تھا وہ ساتھ جان کے رکھنی تھانے بات  
 اچھا ہوا مریض ترا بے دوا کئے  
 دل کی لگی کے سامنے پانی بھی تیل تھا  
 جب تک نہ راکھ ہو لیا شعلے اٹھا کئے  
 آئندہ تم سے چشمِ مروت کی کیا امید  
 کہنا ہے جو کہیں گے نہ بے سامنا کئے  
 ہنستے ہو اشک و آہ پہ یہ سوچتے نہیں  
 کس کس طرح غریب نے مطلب ادا کئے  
 لذت شناس غم نہ ہوا آرزو وہ دل  
 مدت گزر گئی جسے درو آشنا کئے

(۱۶۸)

جانچ کر تابِ نطس سر کو روئے جاناں دیکھے  
 دیکھ سکے کوندنی بجلی تو ہاں ہاں دیکھے  
 تیرگی بڑھ لے تو حسنِ ماہِ تاباں دیکھے  
 پہلے آنکھیں پھوڑ لے پھر روئے جاناں دیکھے

گھیس کر پر وہ سیہ گل کر کے تاروں کے تراغ  
 ظلم ڈھانے آرہی ہے شام ہجراں دیکھے  
 بے گناہی کشمکش میں ہمیں کے بنتی ہے گناہ  
 پاک نظریں ہوں تو میرا چاک، داماں دیکھے  
 روح کو تھی زیست کی میعادِ قہر بے کلید  
 وقت پر خود کھل رہا ہے بابِ زنداں دیکھے  
 میں تو نکلا دیر سے روشن لئے دل کا چراغ  
 کہتے ہیں کا فر یہ بد باطن مہلماں دیکھے  
 جان کی راحت سے بڑھ کر دگرہ کپڑا نہیں  
 دیکھے اب دل کی الجھن یا گربیاں دیکھے  
 دل کی آوازِ حزیں کا اب تو ہر شعبہ ہے آہ  
 اک ذرا اپنے ستم ہائے فراواں دیکھے

قول جب تک قول ہے قابل بھروسے کے نہیں  
 منہ سے کہنا کیا کسی دن کر کے احساں دیکھئے  
 بدگمانی غفلتِ چشم یقین کا ہے وبال  
 جاگتے رہئے تو کیوں خواب پریشاں دیکھئے  
 کشمکش میں اجتنابِ حسن و جوشِ شوق کی  
 ٹوٹتا ہے ہاتھ یا پھٹتا ہے داماں دیکھئے  
 آرزو پردہ ہے اپنا آپ نامحرم نگاہ  
 آنکھ لائق دیکھنے کے ہو تو ہاں ہاں دیکھئے

(۱۷۹)

ڈھونڈتے تجھ کو حرم میں نہ سوئے دیر گئے  
 راہ ہی چھوڑ دی وہ ہم نے جدھر غیر گئے  
 چھوٹے چھوٹے سے یہ سرتیز مرثیہ کے نشتر  
 آنکھ میں آ کے چھبے تا بہ جگر پیر گئے

تھا ہناں سہرِ حقیقت تہہ داماں مجاز  
 راہِ شر سے ترے سرگشتہ سوئے خیر گئے  
 صدمہ رشک سے محرومی قسمت بہتر  
 ناچن ساتھ صبا کے نہ پئے سیر گئے  
 آرزو دل تو ہے خوش یا مصیبتِ مرگاں  
 نیشِ رگ رگ میں اگر پیر گئے پیر گئے

(۱۸۰)

سوز و سازِ عشق گرم کار ہے میرے لئے  
 شمعِ غم ہوں خامشی گفتار ہے میرے لئے  
 عشقِ اک بڑھتا ہوا آزار ہے میرے لئے  
 خودیہ ناکامی معین کار ہے میرے لئے  
 دردِ سر سے کم نہ جانو فکرِ دردِ لا دوا  
 خود میسما میرا اب بیمار ہے میرے لئے

دل کو دیوانہ بنانے والے لیتا جا اسے  
 کام کا تیرے ہے اور بے کا ہے میرے لئے  
 بسکہ طویل ہجر سے افزوں ہے طویل انتظار  
 آپ کا اقرار بھی انکار ہے میرے لئے  
 وہ ہزاروں خواہشیں جو حدِ امکان سے بعید  
 زندگی خود اک بڑا آزار ہے میرے لئے  
 دشمنوں کی کیا کمی ہے لے لے غمخواروں کو ساتھ  
 قتل کا محضر ابھی تیار ہے میرے لئے  
 دھوپ نہ لینا ہے اچھا بارِ احساں کون اٹھائے  
 چھاؤں اک گرتی ہوئی دیوار ہے میرے لئے  
 حشر کے مجمع سے نکلا ہوں صفوں کو چپیرتا  
 یعنی اُن کا آج کا دربار ہے میرے لئے

آرزو اب میں ہوں اور میریں دیارِ حُسن کی  
اجنبیت آپ پردہ دار ہے میرے لئے

(۱۸۱)

عشق کا غم ہے پیامِ موت ہر غم کے لئے  
خود سہمِ قاتل ہے اور تریاقِ ہر سہم کے لئے  
خود میسائے زماں ہے غمِ قاتلِ ناز کا  
بخشتا ہے زورِ شل ہاتھوں میں ماتم کے لئے

(۱۸۲)

ہم آج کھائیں گے اک تیر امتحاں کے لئے  
کہ وقف کرنا ہے دل بازِ جاں تاں کے لئے  
جلا کے دل کو لپک سے ڈرو نہ شعلے کی  
زباں دراز ہے لیکن نہیں فغاں کے لئے

اسی چمن میں کہ دسعت ہے جس کی نامحدود  
 نہیں پناہ کی جا ایک آشیاں کے لئے  
 کیا تھا ضبط نے دعوائے راز دارمی عشق  
 اٹھا ہے درد کیلجے میں امتحان کے لئے  
 کسی کو ڈھونڈے نہ ملتا نظر کی چوٹ کا نیل  
 نہ ہوتا دل میں سویدا اگر نشاں کے لئے  
 سوائے دل کے جو سرمایہ دو عالم ہے  
 نہ کچھ یہاں کے لئے ہے نہ کچھ وہاں کے لئے  
 نہ عشق جرم ہے کوئی نہ دل کی بات ہے راز  
 بُرا ہو شرم کا اک قفل ہے زباں کے لئے  
 خلاف اپنے رہی وضع ساز و برگِ چمن  
 قفس بنے ہیں جو تنکے تھے آشیاں کے لئے  
 لرز رہے ہیں فلک آرزو کہ آہ رسا  
 چلی ہے تیغِ بخت فتحِ ہفت خواں کے لئے



(۱۸۳)

وہ دیں الزام جھوٹے اور غرض یہ ہو بجا کہئے  
 غضب ہے ظلم ہے اندھیر ہے کہئے تو کیا کہئے  
 دفا پر امر مٹے جو آپ اُس کو بے دفا کہئے  
 یہ دن کو رات کہہ دینا ہے گویا اور کیا کہئے  
 جو مرتا ہو تو جی اُٹھے نہ مرتا ہو تو مر جائے  
 اب اس میٹھی نظر کو زہر کہئے یا دوا کہئے  
 ہمارے قتل ہی کی رائے لی جائے نہ کیوں ہم سے  
 وہاں تو بس یہ صند ہے جو وہ فرمائیں بجا کہئے  
 بدی سے بھی کہاں کوئی کسی کو یاد کرتا ہے  
 جو کو سے ہاتھ اٹھا کر اس کو بھی دل سے دعا کہئے  
 ضروری کام دونوں اور یکجائی بہت تھوڑی  
 اب اُن کی داستان سنئے کہ اپنا ماجلو کہئے  
 بناوٹ سے کسی کی التجا دہرا کے ہنس دینا  
 جواب اُن کا اسے کہئے کہ گنبد کی صدا کہئے  
 بھلائی خود نہ کرنا اور بھلے کو بھی بُرا کہنا  
 جو ہو ایسی ستم ایسا داس دنیا کو کیا کہئے

(۱۸۴)

## تضمین جزوی بر غزل ہیر

یعنی سدس الارکان اشعار کو ایک ایک جزو کے اضافے سے شمن بنایا ہے

جان لیوا، غم رہا جب تک کہ دم میں دم رہا  
 آگہی میں، دم کے جانے کا نہایت غم رہا  
 میرے رونے کی حقیقت جس میں تھی، لکھی ہوئی  
 حرف کیسے، ایک مدت تک وہ کاغذ نم رہا  
 سب کے منہ سے سنتے ہیں لیلیٰ کا خیمہ تھا سیاہ  
 کتنے دن تک، اُس میں مجنوں کا مگر ماتم رہا  
 کو دکی سے، حُسن تھا تیرا بہت عالم فریب  
 تا جو انی، خط کے آنے پر بھی اک عالم رہا

دل نہ پہنچا، دل نہ پہنچا گوشہ داماں تلک  
 بے اثر اک، قطرہ خوں تھا مرہ پر جم رہا  
 زندگی بھر اس کے لب تلخ ہم سنتے رہے  
 مرتے مرتے اپنے حق میں آبِ جیواں سم رہا  
 کھول نہ کھیں جامہ احرام زاہد پر نہ جا  
 بے بصیرت تھا حرم میں لیک نا محرم رہا  
 بے تماشا، دیکھ میرا رونا اس نے ہنس دیا  
 آنکھ جھپکی، برق چمکی ابر باراں تھم رہا  
 بے مروت، زلیں کھولے تو تو ٹک آیا نظر  
 بڑھکے اُجھن عمر بھریاں کام دل برہم رہا  
 آرزو بس صبح بیتی شام ہونے آئی تیر  
 واغفلت تو نہ پیتا اور بہت دن کم رہا



آخری درجہ شدہ تاریخ پریمہ کتاب  
مستعار لی گئی تھی مقررہ مدت سے  
زائدہ رکھنے کی ضرورت میں ایک آٹھ  
پریمہ لیا جائیگا ۔

[illegible]









